

КРҮҮҮҮҮҮ мѣсѣснїс илѣратѣрос, кулѣрос ир вїсуомѣнїнїо гѣвѣнїмо лїкрасѣлїс.

КРҮҮҮҮҮ

МЕСЯСНИК

ЛИТЕРАТУРЫ

КХАЛТУРЫ І

ГРЯННАДЗКА

ГЯ ЖЫЦЬЦЯ


ГОД


№ 6.

Сьнежань

1993

ms 1465





„K R Y V I Č“

69

Кры́віч

МЕСЯЧНІК

ЛІТЭРАТУРЫ, КУЛЬ-
ТУРЫ І ГРАМАДЗКАГА
ЖЫЦЦЯ.

Пад рэдакцыяй В. ЛАСТОУСКАГА І К. ДУЖ-ДУШЭУСКАГА.

Адрэс рэдакцыі: Kaunas, Vytauto prosp. Nr. 30. (Lietuva).

Падпіска на поўгода з перасылкай Lit. 15 — (1:50 доляр
шана нумару паасобна Lit. 3 — (0:30 „
Рукапісы Рэдакцыя не вяртае і пакідае за сабой права пераправак і скарачанняў.

1923 г.

С Ь Н Е Ж А Н Ь.

№ 6.

В. ЛАСТОЎСКІ

На Коляды.

Ясны месяц—сам пан гаспадар,
Красна сонца—яго жана,
Дробны зоранькі—яго дзетухны,
Буен вецер—яго служанькі.
З коляднай шчадроўкі.

Сьвятаў Калядаў крывіцкім звычаям
ў хатках нізенькіх прыждаўшы,
ў конадзень славіці выправім чэлядзь к суседу,
„слаўце як трэба“ сказаўшы.
Сам я сягоньня з жаною, князям й княгіняй завуся:
месякам ясным я ў хаце,
сонейкам жоначка будзе...
Сеўшы на покуць, на лаве шырокай,
дзетачак-зорак і чэлядзь пасадзім круг-столу:
вось і нябёсы у хатцы убогай,
вось і багамі мы людзі!

А д з і н о к і.

Эпізод з жыцця Ф. Скарыны.

Пляц перад ратушам у Вільні. На мураваным падвышэнні стаіць магістрацкі урадове ліцытуючы рэчы даўжнікоў. Яго акружае гарадзкая публіка: мяшчане, мяшчанкі, купцы, духоўныя абовых законну, студэнты якія вучацца ў загранічных універсітэтах, чэрнь.

Урадовец:

Во гэту груду кніг, панове,
будзем прадаваці,
хто купіць ахвочы
просім аглядаці!

Цікавыя падходзяць да кніг зваленых у груду на пляцу.

1. Студэнт. Разгартуючы тоўсты фоліант, да свайго калегі:
Старасьвецкім, роўным пісана уставам;
многа працы, добрая аправа,
ды, на жаль, навейшых тут дармо шукаць ідэяў...

2. Студэнт. Усё-ж прыгожы гэты завіток са зьмеяў!
Каб ён быў у боскім стылю адраджэння
я-б гатоў быў даці...

3. Студэнт. (сьмяючыся);

2. Студэнт. Скажаш чэсьць свайго іменьня!..
Мала тут лаціны;—болей усё букі...
Есьць у прастай мове для паспальства друкі...
Не, шукаць дарэмна тутка што жывое,
У духу гуманізму... Больш усё такое,
не для нас. Асьвету знаючых замежну,
творы Алігьеры, Гуса мысль бунтэжну...

1. Манах.

Во так карае Бог рушыцяляў закону!
Яго-ж сьвятыя словы Франціш крануў рукою
у кнігах ім самім наноўна друкаваных...

1. Мяшчанін.

Такіх даўней каменьям пабівана!

2. Мяшчанін.

І моладзі ў навуку, рубалі гэткім руку.

2. Манах.

Вось ён ідзе... Бязбожнік!

3. Мяшчанін.

Ён толькі новамоднік;
бязбожнасьці німа у ім!

1 Манах.

Пракляты вы да веку, мудрачыя ў пісьме
што анельскай рукою накрэсьлена было!

1 Францішканец.

Сьве яго нялюбяць, затое, бач, і губяць

2 Францішканец.

Аб што-ж у іх то ўсё пашло?

1 Францішканец

Ён кнігі пераклаў на мову іх прыродну,
яны-ж работу ўсю яго прынялі за нягодну.

1. Пан.

Прост дзіўна: ён навукі скончыў м огі
і доктарам сябе мянуе,
а сам гарнецца да паспальства
і кнігі ім друкуе!?

2. Пан.

Што, кнігі для мяшчан тутэйшых,
і цёмнага паспальства? Дзіўна!

Ня бачу мудрасьці я ў ім:
 бо-ж гэта прост наіўна!..
 Тут, дзе шляхты род з Італьяскае зямлі
 вядзе пачатак свой.—Хоць, праўда, агрубеў
 між гэтага народу,—ўсё-ж традыція і кроў
 павінны падказаць, што мы, ад шляхты да паноў
 к лаціне вінны павяртаць!
 А гэтых, шкодных пісьмакоў паспільных
 да ката даць!

ра до в е ц.

Ацэнены на копы дзьве,
 во гэты кнігі ўсе,
 хто з вас, панове, болей?!

о л а с з т а ў п ы:

Ня трэба іх ў народ шырыць,
 а лепш бязбожныя спаліць!

М а н а х.

Найлепш спаліць!
 Разьвеяць попел з ветрам!

С т у д э н т Д а к а л е г і

А я ўсё-ж хачу сабе купіць
 Адну, з тых кніг што зьмеямі
 застаўкі маляваны...

М я ш ч а н і н.

Давайце дроў, агня!
 Ніхай гараць паганы!

Ф р а н ц і ш к а н і н.

Мы пойдзе згэтуль, брат,
 бо тут благая йдзе гульня!

П а н.

Люблю прастоту нашу,
 здоровага ў ей шмат інстынкту!
 Я сам ня іншы суд
 даў кніжні гэтай,
 якая толькі можа далей
 у барбарства нас гнаць...
 Нам Крыўцам і Літве,
 нашчадкам рымлянаў славётных,
 к лаціне трэ вяртаць...

Ч э р н ь.

Зносячы салому і дровы

— То-ж ведама бязбожнік!
 — Яшчэ які! Каб ты умеў чытаць,
 То з кнігаў гэтых, як той бунтэжнік,
 чарцей-бы здолеў выклікаць
 сабе на ўслугі.
 — І думаеш што, чорт бы мне служыў?
 — А тож чаму-бы не!..

А р м я н і н.

Ў даўгі улез па вушы
 Праз кнігі ён свае...

М я ш ч а н і н. —

Кідай ў яго каменя
 Бязбожніка, што губіць душы!..

Камень трапляе у Франціша Скарыну і ен апіраецца аб сыяну ратуша, злева ад таўпы.
 У таўпе выбухае сьмех адначасна з клубамі дыму недзе некім запаленай ахапкі саломы.

С к а р ы н а.

Горкім палынам шлях мой буе,
 Горыч ліць ў чару жыцьцё не скупіцца
 І супакою сэрца ня знае...
 Ох, як ўжо трудна далей так біцца!

Вечнае Праўды Духу Вячысты,
 У сьведкі Цябе я корна ўзываю,
 Сьведч, хоць патомным, порыў мой чысты,
 Шчыру ахвярнасьць клаў як для Краю!...
 У садзе віновым, нівы айчыстай,
 У поце і зною як я трудзіўся:
 Кожды расточак духам жарчыстым
 Грэў я, кукобіў, і весяліўся
 Уродзе мабытнай...

Шмат што якое
 Мной ўскалыхана, шмат і зернятак,
 Кволых, быць можа, кінута мною:
 У шчырым імкненьні, шчыра клаў датак...
 Стрэў-жа ў адплату посык зьмяіны,
 Напасьць нікчэмну, заздасьць і здраду,
 Стаў прад людзямі вінен бязвінна...
 Сколькі балота, подласьці, яду!...
 Што пражылося трудна сьпісаці:
 Трудна і ўцяміць, скузь тае зносьці...
 Сілы, цярпеньня, заўтра, каб ждаці
 Між ўсёй агіды людзкае злосьці.

Зноў-жа от жоўцю хлеб мой паліты,
 Дзень мой заслала чорная Марва;
 Крыж мой цяжэе... Сіл недастатак...
 Дзе-ж Ты, я клічу, Вечная Праўда?

Паміж Скарынай і таўпой праходзяць доўгім радам гарадзкіх касьбіты вяртаючыя з раб
 боты. Ідучы яны пяюць уложаную Скарынам песьню!

О, Ойча наш Уладар Нябёс!
 Хай імя вечнае Тваё
 Між нас сьвяціцца векавечна.
 (Пад гукі песьні імгла закрывае абраз.)

Л. А.

Крыўска-Беларускія прыповесьці.

Пад старасьць адгукнецца,

Пачула маці, што Антук яе плача, хлопчык быў ўжо сямігодка, крумя
 ненькі, выскачыла ў надворье і пытае:—Чаго ты, сыноч? — Певень на наг
 наступіў! То што-ж за бяда: певень ня конь, нагі табе не скалечыў. — Ага
 не скалечыў, а як пад старасьць то й гэта адгукнецца.

Ліхая баба.

Быў селянін і меў жонку: так то, паглядзеўшы, і нішто баба, але ліха
 што ратунку німа! Цярпеў, цярпеў мужык, а ўрэшце надумаў даць навук
 бабе, і, вось, араўшы ў полі, вырэзаў добры дубец і чакае калі яна есьц
 яму прынясе. Ажно, бачыць, і баба ідзе. Ідзе ды на ўсё поля галёкае: лаіц
 мужыка, на чым сьвет стаіць. Прынясла, паставіла спарышы і пакуль дзе

дабраўся адлупцаваць, яна, на злосьць яму скочыла з берагу ў амут і ўтапілася.—Ну і добра,—думае сабе дзед,—адным ліхам меней будзе на сьвеце —і не пашоў выцягаць бабы.

Мінуў год. Узноў, вясной, арэ той селянін на тым самым палетку, каля ракі. І думае сабе: хоць яна і ліхая баба была, а ўсё-ж такі шкада, што ў амуце тады утапілася. Дай, думае, схаджу паўзіраюся хоць на той амут, дзе яна, бедная, Богу душу аддала. І, так, сам ў сабе разважаючы, падыходзіць да таго месца, куды год таму баба скочыла. Ажно чуе, што нехтась такі ў амуце плача і стогне.—Няйначы баба жыва яшчэ, —падумаў дзед, і, чым барджэй, пабег па лейцы. Рад, у душы, дзед што-ткі баба жыва.—Пэўне-ж яна цяпер і такой ліхой ўжо нябудзе... Прынёс лейцы закінуў ў ваду і чуе, што нехта торгае. Ад радасьці і сіл мужыку прыбыло, цягне, сьпяшаецца... Аж, выцягнуўшы, глядзіць што гэта саўсім ня яго баба, а самы істы чорт. А той, бух! на калені перад дзедам і давай дзякаваць што выратаваў. —Ад каго я, цябе чорта, выратаваў?—А ад тваей жа бабы: як трапіла яна, год так таму назад, у мой ціхі амут, то ў пекла яго абярнула і мяне нанет замучыла!—Пачуўшы гэта пабаяўся дзед другі раз закідаць лейчыну ў амут. А з чортам дык і нішто: падружыўся дзед і доўгі час разам поля аралі, пняў карчавалі і сварыцца нат не сварыліся.

Варона і рак.

Ляціць варона панад ракой і каркае, ды так каркае, што няўцрпеў рак сядзець у сваей норцы і вылез паўзірацца, чаго яна галасуе. Вылез рак і пытае вароны:—Чаго ты гэткі гвалт падняла?—Чаго я гвалт падняла? Аяк-жа, яшчэ ён, ў каторага галава не з таго канца засечана, пытаецца ў мяне! Чаго я гвалт падняла? Кожды будзе крычаць на маім мейцы: гнездо ў якім я вясну вяснавала і лета летавала, цяпер суздром ўсё засьмечана!—А-куды-ж ты цяпер ляціш? пытае рак.—Новага гнезда шукаці! Падумаў, падумаў рак ды і кажа:—Э, кумка, дарэмны твой клум і турбота, бо ты-ж і новае гнездо засьмеціш...

Вуж куртаты і мужык багаты.

Сярод дрыгвы жывучы без вужа ў хаце не абойдзеся: за ложку малака ён пілнуе гаспадара каб гадзюка ў хату ня ўлезла. Кот—граза на мышэй, а на зьмей—гадуй ў хаце вужэй. У аднаго багатага мужыка быў стары вуж, ўжо аж сівы са старасьці і як толькі чэлядзь сядзе за стол, то і вуж пад стол, каля ног увіваецца, да дзяцей дабіраецца, якія малако ядуць. Думаў, думаў мужык ды і надумаўся:—вуж стары, гадзьву не палоша, малако-ж лакоча; трэба яго забіць!—І ўзяўшы сякеру, гак, па вужу! І адсек яму хвост. Вуж уцёк у нару і прыждаўшы пару, укусіў мужыкова сыночка. Вуж ня злы але мсьціцца за крыўду. Сын памёр мужыкоў і як йшло перш рукой у яго ў гаспадарцы, так цяпер,—што ня крок, то бяда: то агонь, то вада глуміць працай набыты дабытак. І зьбяднеў той мужык, а таму, што яму стары вуж то ўжо ня спрыяе. Што рабіць? Трэба, думае, з вужам мірыцца. Вось ідзе да нары, дзе сядзеў вуж стары:—Давай-каа (кажа) мы будзем з табою гадзіцца! А вуж з норкі глыбокай дае гэткі адказ:—Не, ўжо, браце, ня час нам з табою аб згодзе гукаці. Табе сына свайго аніяк ня забыць, мне-ж заўсёды баліць, тое месца дзе быў калісь хвосьці. У нашай дружбе цяпер, ты мне, браце, павер, шчырасьні даўнай ня будзе. Каб ўзаемна сабе нам больш зла ня рабіць, ты ня руш больш мяне, а цябе, я таксама, ня буду чапаці. Я ў нарэ, а ты ў хаце, будзем век дажываці.

Чаму Панас стаўся ваўкалакам?

З кожным няшчасьця можа такое здарыцца як то было з нашым Панасам: запрасілі сватам на вяселье, а чараўнік, Граўша, якога ён чаркай абыйшоў, па назласьці перакінуў яго ў воўкалака. І пабег наш Панас воўкам у лес. Тры гады ваўкалачый, а на чацьверты ў чалавека абярнуўся. Вярнуўся ў вёску, пажыў-пажыў між людзёў ды і кажа:—Не, тры гады я з ваўкамі ў стадзе жыў, па воўчу выў, няшчырасьці-ж я тамка ня бачыў. Воўк злы як галодны, а падеў—злосьць ўся ад сэрца адлежа. Лепш з ваўкамі ў стадзе, як з людзьмі ў грамадзе, бо людзі чым болей маюць, тым болей жадаюць: другі-то і з бацькі ў дамоўцы звалок-бы кашулю! Вочы вашы завідущы, рукі заграбушчы, сэрцы-ж нязнаюць меры ў хаценьні. — І, згробся, ды і пашоў назад у лес і ўжо да канца свайго жыцця ваўкалачыў.

Як Кузьма стрэльбу рабіў.

Што наш брат вельмі выносьлівы, цяплівы—гэта ўсім ведама. Быў у нас Кузьма каваль і заманулася яму немагчыма: самому стрэльбу скаваць. Ад раньня да вечара мяхі раздуваў, зялеза каваў, рулькі вярцеў і ўсе няўдачы цяпліва выносіў тры гады небарака. Усё ніяк яму неўдавалася звярць зялеза роўна на ўсёй рульцы. Што няўдасца,—ён на нова яе перакувае, пасуе, мяркуе, лютуюе, ўсё прыгаварываючы: — Не-ткі даканаю я цябе гадзіна!—І такі даканаў: рульку па чацьверты год зварыў, абтачыў, што глядзець прост любя! Ложу даправіў курак даставіў. Ня стрэльба а проста зьдзіўленьне! Трэба-ж здарэньня, вазьмі ды зламся шрубочак пры курку! Тут Кузьме, раптам, ўсё сэрца спыхнула: ўсю крыўду ўспомніў сваю даўга-летнюю і са злосьці вялікай, стрэльбу паламаў, гарон разваліў, мех парэзаў і кузьню падпаліў. Не дармо-ж кажуць:—Беларус цяплівы:—цяпціць, цяпціць, а ўрэшце, раптам, хапае сякеру і зразу—абухом па лбе валіць!

Лепей вол ярэмны, як жарабец стаенны.

Былі у аднаго гаспадара два парабкі: Якім і Трахім. Якіму плаціў гаспадар ў двая даражэй чым Трахіму. Якім быў павольны. Трахім быў круты, шпаркі. Як прыйдзе сьвята, то Трахім і прыстане да гаспадара, чаму той яму менш плаціць чым Якіму:—Я, кажа, і ў рабоце спраўны і да пасылак шпаркі, а ён, Якім, робіць як трач ківаецца.—Добра, кажа гаспадар,—мы пробу зробім, калі ты лепш за яго справішся, то табе будзе яго бонда, а яму твая.—Добра!

Прыждалі лета, прышоў час сенакосу. Вось гаспадар кліча парабкоў і кажа ім:—пойдзеця, хлопцы, у луг касіць. Ты, Трахім, пойдзеш ў першым пракосе, глядзі, ня дайся абагнаць Якіму.—Добра!

Выйшлі парабкі на луг; ў першым пракосе стануў Трахім, у другім Якім. Пусьціліся касіць. Трахім косіць ўсё-ча-ча-чах—тса! Ча-ча-чах-тса! А Якім—ча-а-чах! ча-а-чах! Да сьнеданьня на цэлы-прагон абагнаў Трахім Якіма, але і сам увесь, да пят, потам зьліўся. А Якім, нішто, нат неўпацеў. Да абеду абодвы парабкі зраўняліся, бо, сьпярга хапіўшы, Трахім саўсім асалавеў. У падвячорак, як не стараўся Трахім, нямог уцячы ад Якіма, які пятах яму ўжо касой пазваніваў, так што, хоцькі—няхоцькі павінен быў пусьціць Якіма наперад, Вечарам-жа—Якім гэтак сама роўна касой махаючы як і раніцей, быў на цэлыя гоні наперадзе.

Прыйшоў гаспадар, паўзіраўся на сваіх парабкоў і кажа:—Работу трэба браць не рацівасьцю, а цяглівасьцю. Ня той працуе, хто як стаенны жабец танцуе, а хто як ярэмны вол, аднэй натугай можа доўга цягнуць.

Смэрд і ваявода.

У крыўскага князя Ёсяслава, якога, за мудрасьць яго, чараўніком звалі, быў ваявода, які што дзень раніцай прыходзіў даваць князю справаздачу з таго што рабіў учора. Смэрд, прыбіраючы княжую сьвятліцу, палючы ў печцы, кожны дзень чуў ўсю работу ваяводы і бачыў, што у гэтай рабоце нічога назвычайнага не было. Усё што рабіў ваявода ён так сама патрапіў бы рабіць. Вось, ён і давай казаць князю. — Чаму я, княжа, не ваявода? Я, так сама магу ваяводай быць, дай толькі мне волю, тое-ж рабіць, што і яму. — Добра,—кажа князь,—смердаў ў мяне многа, а ваяводаў мала,—калі і ты ваяводам будзеш, то ад гэтага толькі у нашай старане сілы прыбудзе. Але перш чым цябе зрабіць ваяводам, ты павінен паказаць ці справішся з малымі рэчамі.

Устаўшы вышаў таго дня князь на паладок, сеў на седзішча і ўзіраецца на Дзьвіну раку. Па рацэ-ж, туды і сюды, людзі езьдзяць усялякія, за ўсялякімі справамі. І бачыць,—што з гары у ніз, па вадзе, едуць вялікія стругі з таварамі. Вось ён кліча свайго любімага смерда і кажа яму!—Сядзь у човен і спытай куды яны едуць?

Смерд хапіўся барджэй, сеў у човен, дагнаў стругі тыя і спытаў:—Куды, людзі добрыя, едзеця?—Да мора!—адказалі тыя.

Вярнуўся смерд і кажа князю:—Да мора яны едуць, княжа! — А ў які горад?

— Вось гэтага,—кажа смерд,—не спытаў я ў іх.

— Дык, дагані ды спытай, ў які горад едуць.

Барджэй сеў у човен смерд і добра папрацаваўшы вяслом, нагнаў стругі, дый пытае.—А ў які горад, людзі добрыя, едзеця?

—У Візбу! адказалі купцы.

Прыехаўшы назад і кажа смерд князю:—У Візбу едуць яны! — Добра, кажа князь, а зкуль яны едуць?—Ах! каб яно, то-ж я не спытаў у іх!

— Ну, нічога, цешыць князь,—дагані і спытай.

Скочыў у човен смерд, глянуў на раку і бачыць, што стругі ўжо далёка, далёка. Але добра папрацаваўшы вяслом нагнаў іх і пытае:—А зкуль едзеця, людзі добрыя?—З Вітабска!—адказалі купцы.

Увесь абліўшыся потам вярнуўся смерд да князя і кажа:—З Вітабска едуць яны, княжа!—Добра, пахваліў князь, а што-ж яны вязуць,—ці не спытаў ты?

— Не,—кажа смерд,—не спытаў!—То хутчэй дагані і спытай! кажа князь.

Кінуўся смерд у човен і астаткамі сіл намагаючы нагнаў купцоў. А што вязеце, людзі добрыя?!—Збожжа! адказалі купцы.

Ледзь жывы са змучаньня вярнуўся смерд да добрага князя і кажа:—Збожжа вязуць яны, а сам ледзь здыхаеца можа.

— Гэта добра,—ізноў пахваліў князь,—а якое-ж яны вязуць збожжа?

—Не прышло ў дум спытаць, кажа смерд.—То дагані іх, чым барджэй і спытай!

Бягом пабег смэрд да чоўна, бо ведаў, што з кожным момантам, стругі далей адплываюць і што іх што раз цяжэй даганяць. Вярнуўшыся сказаў князю што купцы вязуць жыта. Князь тады спытаў ці даведаўся ён дзе яны яго куплялі, пасья пачом куплялі. Калі князь сказаў смэрду каб той восьмы раз дагнаў купцоў і спытаў сколькі вязуць збожжа купцы і пачом думаюць прадаць яго, то смэрд са сьлязамі кінуўся яму ў ногі, кажучы, што ўжо з сіл выбіўся.

Тады князь паклікаў ваяводу і кажа яму: — Тут праехалі ўніз вадой стругі з таварамі, сядзь у човен, дагані іх і спытай куды едуць? Ваявода сеў у човен, і, па нейкім часе, вярнуўшыся, кажа князю:—Купцы гэты едуць з Вітабска у Візбу, вязуць 1000 камянеў жыта, якое куплялі у Воршы па грыўні камень, думаюць прадаць яго накінуўшы па 10 шэлягаў на камень, акром гэтых стругоў, гэтымі днямі будуць праязджаць яшчэ 16 іхніх стругоў з другімі таварамі, яны хочуць вярнуць назад к зіме.

Тады паклікаў князь смэрда і кажа:—Чуў што ваявода мне пераказаў? —Чуў.—Адказаў смэрд.—Дык бачыш,—ён за адзін раз даведаўся больш чым ты за сем разоў. Дзеля гэтага то, бачыш, ты будзеш пакульшто і далей у мяне смэрдам, а не ваяводам.

ВЛАСТ.

Л а б і р ы н т ы.

V.

У гэты момант, калі скончыўшы гутарку, прымоўк Іван Іванавіч, а я аддаўся размышлянню, нас акружыла маўклівая ціш, скрозь каторую, зьнекуль, стаў даходзіць да вуха ціхі харальны сьпеў. Спыра гэты сьпеў быў такі ціхі, што зьліваўся з тутненьнем сэрца і крыві ў жылах. Але, ў меру таго як я, натужаючы свой слух, услухаўся, ён ўсё рос, і, урэшце, набіраў што раз больш выразістасьці. Калі сьпеў, гэты многіх галасоў, стаў набліжацца, я пытаюча глянуў на Івана Іванавіча.

— Гэта пяюць нашы старцы.. — сказаў ён спакойна.

— Як! Дык хіба-ж гэты падзямельлі заселяны людзьмі? — здзівіўся я.

— Так. Жыцьё ў гэтых падзямельлях ідзе старое, даўнае. Вам-жа, хіба, прыходзілася чуваць ад народу ды і чытаць, у т. зв. этнографічнай літэратуры, аб праваліўшыхся гарадох, царквох, манастырох. Хіба-ж Вы ня чулі аб нявідомым гарадзе Багоцку, во тут каля Полацка? Другі такі горад, што каля Гомеля, апісаў расійскі пісьменьнік пад найменьнем Кіцяжа. На землях якія ў апошнія часы, ў да Крывіцкую эпоху, засялялі Гэты, гэтакія гарады існуюць...

Я здзіўленна ўзіраўся на Івана Іванавіча і сам няведаў, што аб усім гэтым судзіць, гэтак было ўсё, чутае і бачанае, нязвычайным для майго разуменьня, што я павёў рукой сабе па абліччы каб пераканацца ці ўсё гэта не галюцынацыя, ня сон... Але чоў мой мяне не ашуківаў...

Іван Іванавіч пры гэтым устаў і адчыніўшы дзьверы ў сьцяне павёў мяне доўгім і шырокім праходам, аж, ўрэшце, мы апынуліся ў вялікай і сьветлай салі. Не было там ні сьвечак, ні ланпаў, сьвятло, як быццам, само сабой стаяла ў салі. Сыцены былі запоўнены ўсякімі кнігамі і зьвіткамі рукапісаў. Падышоўшы да адной з паліц Іван Іванавіч зняў пергамінны рукапіс, кажучы:

— Во гэта сьведчаньне падарожнага, які бываў у нашым краю, за не-салькі сот лет да арабскага пісьменьніка Масудзі, які яго сьведчаньне, асоб-ным разьдзелам (маруджа 62), са старых кніг, упісаў у свае кнігі. Тут мова аб гарадох і сьвятынях славянскіх. Руін гэтых гарадоў і сьвятынь, цяпе-рашня архэолёгія не знаходзіць на зямельнай паверхні, бо яны, дзіўнай умеласьцю старабытных нашых інжынераў, апушчаны ў глыб зямлі, як вось і гэта наша сьвятыня, ў часьці будынкаў якой мы цяпер з Вамі зна-ходзімся. У гэтай кнізе вось што аб ёй напісана:

„З гэтых сьвятынь адна пабудавана на гарэ, гэта дзіва сьвету, а як кажуць знаўцы, прыклад архітэктуры і разпарадкаваньня рож аякага каменя ужытага да гэтай будоўлі. Сабраны там дарагія каменны нявыказанай цэннасьці, а такжа знакі паказуючыя будучыну“.

— Ёсьце што тут напісана шчырая праўда! — казаў Іван Іванавіч скла-даючы кнігу.

— Цяпер-жа я пайду на момант да нашых старцаў, а Вы агледзьце радчайшую ў сьвеце бібліятэку.

— Прашу Вас, скажыце, хто гэта такія старцы і як яны живуць тут?

— Гляньце на гэту салью, — сказаў Іван Іванавіч, Вы тут ня ўбачыце нідзе ніякіх прылад да асьвятленьня, а ў сальі сьветла і цёпла. Гэта таму, што сьцены гэтай сальі пакрыты элементам, падобным да радзія, з якога пабудавана сонца. Пад гэтым сьвятлом і расьціны і людзі могуць жыць бяз ушчэрбу для свайго здароўя. Гэты элемент, тут ужыты як маса да тынкаваньня сьцен, акром сьвятла і цяпла мае яшчэ другія дзействы: хто знаходзіцца заўсёды пад уплывам яго сьвятла не падлягае старасьці, якая паходзіць ад зьвяненьня клетачных пачыньняў ў людзкім арганізме. Пад уплывам гэтага сьвятла, вапна ня можа ў арганізме зацьвярдзеваць, а дзеля гэтага чалавек застаецца на заўсёды ў адным веку, а як вынік гэтага, не падлягае сьмерці. Мы з Вамі цяпер знаходзімся на глыбіні каля тысячы мэтраў ад паверхні зямлі і аднакжа Вы аддыхаеце лёгка паветрам, гэта таму, што элемент гэты, які завецца „гетынам“, мае ўласнасьць пахлынаючую лішкі кіслых газаў. Восьжа старыя вучоныя, зыйшоўшы з поля дзі-кога змаганьня на зямлі, живуць тут працуючы над навукай і ўме-ласьцямі, ў сваіх абшырных і добра абстаўленых бібліятэках і лабарато-рыях. Працуюць чакаючы часу, калі ім прыдзецца ізноў выйсьці да свайго народу. Адным з важнейшых адкрыцьцяў, якія імі тут зроблены, ёсьць „крывін“ пры помачы якога, кожную рэч можна разлажыць на першапачат-ковыя выхадны і з першапачатковых выхаднаў злажыць любую рэч. Прык-ладам: з выхаднаў паветра і вады можна вытварыць камень, золата, хлеб, клушч і, наадварот, кожную рэч можна перамяніць ў другую. Прыкладам той-жа бруковы камень можна зьмяніць у хлеб ці золата, ў паветра, ці, лю-бога смаку, сталовае масла. Бо першапачатковы выхад ва ўсім ёсьць адзін і тойжа, залежыць толькі ад таго які надаецца кірунак руху яго праатомам. Гэтае вялікае вагі адкрыцьце, зробленае нашымі старцамі, разьвязвае на зямлі соцыяльная пытаньне... Пытаньне пракорму людзей.

У гэты момант, недзе здалёк пачуўся званок і Іван Іванавіч, падаўшы мне на разьвітаньне руку, выйшаў ў праход, які пачынаўся з левай старай сальі, сказаўшы:

— Вам, аматару кніг, думаю, маркотна тут ня будзе.

Я, не трацячы часу стаў разглядаць кнігі. Аддзел бібліятэкі ў якім я знаходзіўся, складаўся з помнікаў старасьвецкіх арабскіх, грэцкіх, індускіх і егіпецкіх пісьменьнікаў. Аграмадныя фоліянты, пісаныя на пэргаміне і шоў-

кавых тканінах, залягалі ўсе сьцены; ўнізе, каля сьцен, ў дубовых, абіваных сярэбранай бляхай скрынях, разложаны былі зьвіткі пісанья на рожных мовах. З пляну бібліатэкі, які быў выябражаны на мармурнай дасце, сярод салі, відаць было, што аддзел славянскіх кніг знаходзіўся ў трэйцяй салі, ідучы налева. Я пасьпяшыў туды.

У гэты момант нейкі лёгкі бытцам звон ў гарэ зьвярнуў маю увагу. Я падняў галаву і ўбачыў, што са сьцяны выступае масьўны камянны блёк, у кшталце столу, з глыбокімі ў нізе выёмкамі. На сталі быў разстаўлены цэлы рад жоўтага мэталю, стылёвых міс, а на іх разложаны сьвежыя фрукты і закускі, пасярод-жа красавалася бутэлька са старкай. Падыйшоўшы да стала я ўбачыў картку, пісаную рукой Івана Іванавіча, гэткага зместу:

„Паважаны дружа. Усё што знайдзеце на гэтым сталі толькі што прыгатавана пры помачы выхаду „крывін“. Спробуйце ці годна да ужытку. Ваш Іван Іванавіч“.

Я сеў пры сталі, і, ў часе яды, пераканаўся, што пададзеная закуска вызначалася вялікім кулінарным мастацтвам. Пячэня была гарачая і сочная з прыемным водарам дымлянны; фрукты мелі дзіўную сьвежасьць; старка цягнулася з бутэлькі як аліва і разыходзілася па арганізме хвалямі прыемнага цяпла.

Перакусіўшы я ськіраваўся ў славянскі аддзел бібліатэкі. Багацьце, якое я тут убачыў у зьвітках і фоліянтах, прост не паддаецца апісаньню. Тут я бачыў ня толькі фоліант полацкай летапісі, пісанай рўкой княжны Еўфрасініі, але летапісі шмат ранейшых пэрыёдаў існаваньня нашага народу. Убачыў сабраньне навукі Зямельчыца, якое складалася з чатырох кніг, разьбітых, кожная, на 72 раздзелы. На змест кнігі злажыліся: моральнае права, цывільнае і дзяржаўнае права, гісторыя народу і анталёгія лепшых тагочасных літэратурных твораў. Цэлы аддзел бібліатэкі складаўся з кніг пісаных глаголіцай, якая, як я тут пераканаўся, была шмат старэйшай, бадай на добрую паўтысячу лет, славянскай граматай, знакі якой разьвіліся з славянскіх герографіаў. Старэнна апрацаваныя табліцы разьвіцьця пісьменных славянскіх знакаў, паказвалі ня толькі перамены ў формах знакаў, але давалі адначасна і хронолёгічныя данныя з якіх відаць было, што пачаткі пісьменнасьці славянскай трэба аднясьці на канец чацьвертага тысячаляцця, перад нашай эрай. Цікава было сьлядзіць па гэтых табліцах, як з людзкай фігуры (рысаванай у герографіах поўнасьцю) вытварыўся знак „аз“—я, нашае цяперашняе вялікае А, ў каторым з людзкай постаці, асталіся ў нізе толькі дзьве палкі, а ў папярэчцы памяць, аб рысаваным калісь паясе. Як цьвёрда трымаўся цэлыя тысячаляцці знак зьмяі і дахаваўся да нашых часаў ў славянскай літары „зело“, а такжа знак жука, у літары—ж, які сягоньня яшчэ напамінае сабой кузурку. У адзеле архітэтуры бачыў я дзіўнай прыгажосьці стылёвыя будоўлі т. звананага „гецкага“ стылю. У адзеле пісьменнасьці хрысьціянскіх часаў з асаблівай пашанай пераховываліся тут рукапісы першых хрысьціянскіх апосталаў Кірылы і Міфодзія, аб якіх трэба аднак, на аснове пачэрпнутых мной ў бібліатэцы данных, сказаць, што хоць яны запраўды перакладлі св. пісьмо на славянскую мову, але ў пісьменнасьці славянскай, т. зв. кірылаўскімі літарамі, на добрых чатыры стагодзьці, іх папярэдзілі рожныя хрысьціянскія сэктанты, а перад усім манахіішчы, паўлікіянцы і мэсальянцы. Усе гэты сэктанты пісалі грэцкімі літарамі па славянску, дапасоўваючы іх да славянскай мовы. І пераклад кананічных кніг на славянскую мову папярэдзілі розныя сказаньні, як прыкладам: „Сказаньне аб Адаме“, „кнігі Эноха справядлівага“, „Сказаньне аб Ламэху і Мэльхізэдэху“, „Запаветы дванадцаці патрыярхаў“, „Пасланьне Абраама да Хрыста“, „Евангелье Хамы“, „Евангелье Нікадымава“, і шмат іншых.

Урэшце, змучаны пераглядам кніг, я надумаў абыйсьці бібліятэку і з гэтай мэтай выйшаў ў другую салю, а з другой у трэцюю і г. д. Прайшоўшы дзесяткі два саль напоўненых кнігамі, я апынуўся перад глыбокай нішай ў якой была памешчана фігура чалавечая з бліскучымі вачамі. У меру збліжання да яе, вочы фігуры што раз ярчэй сьвяцілі, прычым чулася ў іх нейкая прыцягаючая сіла. Калі я быў на адлегласьці мэтраў 10 ад фігуры, я ўжо нямеў сілы стрымаць сябе, нешта незразумелае, непаборнае цягнула наперад і высілкам ўсёй волі я нямог спыніць сябе каб ня йсьці далей. Фігура была з жоўтага мэталю, у трая большая ад натуральнага чалавечага узросту. Ад сіняватага блеску сьвятла вачэй фігуры, які быў ськіраваны прост ў мае вочы, я чуў як цела маё млела. У гэты момант фігура, правай рукой, ударыла тры разы ў шчыт, які быў у яе на левай руцэ. Аглушаючы патройны гук дарэшты спараліжаваў мяне і я ўтраціў прытомнасьць.

VI.

Калі я адкрыў вочы, то ўбачыў, што ляжу ў готэлі на сваёй пасьцелі, ў адзежы. Праз акно ярка сьвяціла сонца і двума агністымі стаўпамі клалася на памост, перад маім ложкам.

У гэты момант нехта пастукаў у дзьверы.

— Але! Прашу!—сказаў я.

Адчыніліся дзьверы і я ўбачыў на парозе „Падземнага Чалавека“. Ён падышоў да мяне і паздароваўшыся сеў пры ложку. Глянуўшы на яго я ўбачыў шырокую блізну на левай шчацэ, ад вуха да падбародка. Мне зразу ўспомнілася падзямельле і я ўскочыў з ложка. Стары глядзеў нейкім цьвёрдым, сталёвым поглядам мне ў вочы. Гэты яго погляд наводзіў на мяне нейкі забабонны страх і я зноў сеў на ложку.

Стары моўчкі пачаў капацца ў падсподным кішані сваёй спанцэркі, і па нейкім часе выняў аддтуль, даволі пакомканы канвэрт, падаючы які мне сказаў:

— Гэта вось вам цэдулка ад Івана Іванавіча. Я пасьпешна схапіў канвэрт і разьдзершы яго дабыў запіску ў якой было напісана:

„Паважаны дружа. Заўтра мае імяныны, а сягоньня вечарам сьвята Купальле. Загляньце вечарком, пагаворым ізноў аб мілай старасьвеччыне. Стол я прыгатаваў паводле сваіх рэцэптаў. Спробуеце ці годна мая кулінарыя да ўжытку. Ваш Іван Іванавіч. Полацак 23 чэрвеня“.

Я хутка глянуў на сыцяну, дзе вісеў адрыўны календар, там віднелася дата 20 чэрвеня. Гэта быў дзень калі я прыехаў у Полацак і вечарам гасьціў у Івана Іванавіча.

— Якая сягоньня дата?—спытаў я „Падземнага Чалавека“.

— А, якая-ж, то-ж ведама 23 чэрвеня.—Адказаў ён пасьміхаючыся.

— А калі я ў вас быў?

— То-ж вы заўчора былі ў нас, у аўторак, а сягоньня мы маем, дзякаваць Богу, чэцьвер, заўтра будзе пятніца, Св. Яна.

Голас „Падземнага Чалавека“ здаўся мне нейкім скрыпучым, ўплываючым на нэрвы як пілавачьне па зялезу.

Мяне агарнуў ізноў забабонны страх і я пастараўся чым хутчэй пазбыцца госьця. На адходным, замест звыклых слоў пры разьвітаньні, ён сказаў:

— Мы яшчэ убачымся.

Астаўшыся адзін я прыпамінаў абраз па абразе ўсё мной бачанае, ад часу павароту дамоў з гасьціны ад Івана Іванавіча.

Не, я ня сьніў. Думаў, перадумываў і ўжо ў прыходзіў да пераконаньня, што ўсё гэта было на яве, ўсё гэта было рэальнасьцю. „Можна я пераблутаў даты“, гавуў я і каб пераканацца выняў з кішані запісную кніжку. Так, праўда: выехаў я з Вільні вечарам 19 чэрвеня, раніцай 20 быў у Полацку. Я пазваніў.

Калі прышоў нумарны, я спытаў яго, якая сьгоньня дата?

Перш чым адказаць на пытаньне ён хутка загаварыў:

— Добра што вы, паніч, вярнуліся, а то учора прынясьлі Вам тэлеграму, а як Вас не было, то я няведаў што рабіць з ёю. Дата-ж, панічыку, сьгоньня 23-я. Але дзе гэта вы, паніч, бавілі так доўга? Як мне казалі, што вы выехалі ў госьці, то я, прызнацца, і не прыбіраў. — І ён заклапоціўся каля умывальніка.

— Хто табе сказаў, што я выехаў у госьці? — спытаў я парывіста.

— Ды-ж, во, гэты самы, што быў цяпер у Вас, панічыку, „Падземнік“, як яго у нас называюць. А пасля ён спахапіўся і борзка пабег па тэлеграму.

Тэлеграма была з дому: „прыязджай назад першым поездам, важныя справы“, пісалася ў тэлеграме. Я крэпка занепакоіўся, бо выяджаючы ніякіх „важных спраў“ не правідзілася. Што там? Хвароба? Няшчасьце? Чаму не сказана якія там справы?

І гэтак раздумываючы я пачаў складаць свае рэчы. Пасля сеў і адпісаў Івану Іванавічу на яго запросіны, што з прычыны кліччай дамоў тэлеграмы, ня буду ў яго на імянінах і пажадаўшы яму ўсяго лепшага закончыў лісток.

Таго-ж дня, познім вечарам, быў я ўжо дома, Аказалася ніякіх важных спраў дома не было і ніхто з дамовых мне тэлеграмы не высылаў. Хоць на белягу выразна было памечана „высла а з Вільні, прынята у Полацку“.

У ранічнай газэце, 24 чэрвеня, я прачытаў тэлеграму з Полацка гэткага зьместу: „Учора, 23 чэрвеня вечарам, памер мясцовы полацкі архэолёг і гісторык Іван Іванавіч“.

АНАТАЛЬ ФРАНС.

Вяселы Буффальмакко.

Вучань Андрэя Таффі, флёрэнтыйскі маляр Буонаміко дзі Крыстофані празваны Буффальмакко, які праславіўся сваімі жартамі, расказанымі ў Дэкамэронэ мэсэра Джованні Боккачыю, быў, як ведама, ў дружбе з вясёлымі і дасьціпнымі малярамі Брунам і Каліндрынам, і аздобіў Таскану мноствам твораў, прымушаючых нас прызнаць яго выдатным мастаком.

І. Тараканы.

У раннай сваёй моладасьці Буонаміно Крыстофані флёрэнтыйскі, празваны Буффальмакко за свой вясёлы характар, быў вучням у майстроўні Андрэя Таффі, маляра і мазаіста. Таффі быў умелым вучыцелем. Ён езьдзіў у Вэнэцыю ў той час, калі Апалоній пакрываў там мазайкай сьцены Сан-Марко і хітра выводываў сэкраты, якія грэкі старэнна скрывалі. Вярнуўшыся ў свой горад ён так праславіўся мастацтвам укладаць абразы з мноства дробных чатырахкантовых шкелак, афарбаваных рожнымі барвамі, што ня ўсьцігаў выпаўняць заказаў. Кожды дзень з раніцы і да вечара ён быў заняты ў некалькіх сьвятынях; дзе ўзлезшы на руштаваньні, ён выбражаў Хрыста

у гробі, Христа ў славе прарокаў, патрыярхаў, гісторыю Іова або Ноя. Ён вельмі любіў такжа маляваць фрэскі разцэртымі фарбамі, грэцкім спосабам, адзіным вядомым ў тыя часы; і ён нямеў спачынку і не даваў яго сваім вучням. Ён зазвычай, казаў ім:

— Хто як я валадае мастацтвам і ведае сэкраты яго, павінен заўсёды думаць аб сваёй рабоце і працаваць бязупынна, каб зарабіць многа грошы і пакінуць па сабе памяць. І калі я ня шчаджу трудоў, я, стары, зньебыткаваны чалавек, то вы павінны служыць мне ўсімі вашымі сіламі ва ўсёй іх сьвежасьці, паўнаце і цэльнасьці.

Ён прымушаў вучняў уставаць ноччу і разьмешваць яму фарбы, кіт і шклянную масу. Да сьвітаньня ўсё павінна было быць гатовым. Гэта было вельмі цяжка для Буффамалькко, які меў звычай доўга сядзець за вячэрай і сланяцца па вуліцах ў той час, калі ўсе каты бываюць шэрымі. Спаць клаўся ён позна і спаў соладка, да таго-ж і сумленьне ў яго было чыстае. Голасны гоман Таффі будзіў яго, ледзь бывала ён здоляў задрамаць, ён паварачываўся на другі бок, і ўдаваў, што ня чуе. Але вучыцель не пераставаў крычаць. Калі гэта не пам'яла, ён ухадзіў у сьвятліцу вучня, хутка сьцягаў з яго коўдру, і выліваў жбан вады на галаву сьпячага.

Буффамалькко, напоў апануты, з незадоволеннем ішоў у цёмную і сьцюдзённую майстроўню расьціраць фарбы. Расьціраючы іх і лаючыся, ён размышляў, як збавіцца другі раз ад гэткай напасьці. Ён доўга шукаў і нямог нічога прыдумаць карыснага і добрага, але ўсё-ж яго розум ня быў бязплодным: раз на сьвітаньні ў яго зарадзілася думка, якую можна было зужыткаваць.

Каб выпайніць яе Буффамалькко дачакаў таго часу, калі вучыцель выйшаў з дому. Як толькі разаднела, Таффі выбраўся на работу: палажыўшы ў кішэнь бутэльку віна і тры, звараных на цьвёрда, яйкі, што станавіла звычайнае яго сьнеданьне, і загадаўшы вучням разтапіць шкло і зрабіць гэта паводле правілаў, са ўсім старэньнем, ён пайшоў ў цэркву Сан Джованьні. Гэта была сьвятыня дзіўнай прыгажосьці, пабудаваная з нязвычайным мастацтвам ў стылю старасьвецкіх. Ён выконваў там мазаічныя работы, выабражаў анялаў, арханялаў, хэрубімаў і сэрафімаў, сілы, троны і панаваньні; галоўныя чыннасьці Бога ад стварэньня сьвету да птопу; гісторыю Язэпа і яго дванадзці брацьцяў, гісторыю Христа ад моманту яго зачацьця ў лоне Маці да ўступленьня ў неба, і жыцьцё Сьвятога Яна Ксціцеля. Ён многа аддаў часу, на ўстаўляньне шклянных чатыраканцікоў у цэмант і артыстычна падбіраючы іх; за гэту аграмадную работу, за гэта мноства фігур ён чакаў зыску і славы. Як толькі выйшаў вучыцель, Буффамалькко заняўся падрыхтоўкай з думанага. Ён зышоў у склеп, які быў побач са склепам пекара. Там было многа тараканаў—іх вабіў пах мукі. Ведама, што тараканы асабліва памысна множацца ў пякарнях, заездах і ў млынох. Гэты стварэньні плоскія і сьмярдзячыя, няздарна цягаюць на доўгіх касматых лапах свае жоўтыя шчыты*).

У часе войн, якія ачырвенілі воды Арабіі і якія сыццлі аліўкі дваранскай крывёй, гэты агідныя старэньні мелі ў Тоскане два найменьні. Флёрэнтыйцы называлі іх сіенцамі, а сіенцы флёрэнтыйцамі.

Добры Буффамалькко з усьмешкай сьлядзіў за рухамі тараканаў. Яны поўзалі як роты рыцараў—пігмэяў з малоськімі шчытамі ў зачараванай бітве.

— О! О! — сказаў Буффамалькко — няшчасьлівыя майскія жукі! Яны

*) Тут мова аб усходніх тараканах.

не любілі вясны і Юпітар пакараў іх за іх безжарлівасць! Ён асудзіў іх поўзаць ў цемры, пад ціжарам безкарысных крыльляў. І яны поўзаюць ў навуку людзям, каб паказаць ім, што ў пару каханьня трэба карыстацца жыццём.

Гэтак гаварыў сам з сабой Буффальмакко. Як і усе людзі, ён любіў вынаходзіць у прыродзе сымвалы сваіх пачуванняў і слабасцяў. Яго слабасцю было—выпіць, забавіцца з чэснымі жанчынамі і выспацца ў цёплай пасьцелі зімой і ў сьвежай—летам.

Але ён зышоў у склеп не затым каб размышляць аб клічах і эмблемах. Ён хутка справіўся: набраў два тузіны тараканаў, палажыў іх ў мяшэчак, які прынёс з сабой, і схаваў яго пад ложка ў сваёй сьвятліцы. Пасьля гэтага ён пайшоў у майстэрню, дзе яго сябры Бруно і Каляндрыно малявалі паводле нарысаў вучыцеля, сьвятога Франціша, атрымліваючага стыгматы. У гэты час яны абмяркоўвалі, як-бы ім усьпіць заздасьць шаўца Мэммі, жонка якога была прыгожа і прыступна.

Буффальмакко ня менш за іх абладаў умяцтвам. Ён узышоў на драбіну і пачаў размалёвываць крыльлі сэрафічнага разпяцьця, якое спускалася з неба, каб налажыць на сьвятога пяць ран любові. Ён пастараўся адцяніць нябесныя крыльлі самымі квольнымі фарбамі вясёлкі. Гэта работа заняла ўвесь дзень, і калі стары Таффі вярнуўся з Сан Джованьні, ён нямог стрымацца, каб не пахваліць свайго вучня. Але стары ня шчодры быў на пахвалы, наадварот, ён быў панурага характару і повен пагардлівасьці; гэткам яго зрабілі старасьць і сабрае багацьце.

— Дзеці мае,—сказаў ён вучням,—гэты крыльлі размалёваны даволі ярка. Буффальмакко шмат мог-бы дасьцігнуць у малярстве, каб толькі больш пільна працаваў. Але ў яго ў галаве адны гулянкі. Патрэбна напружаная праца, каб давясці да канца пачатую справу. Каляндрыно мог-бы стацца вашым агульным вучыцелям,—такі ён старэнны, каб толькі ён быў не такі дурань.

Гэтак навучаў Таффі сваіх вучняў. Гэта было жостра, але справядліва. Аблягчыўшы гэтым душу, ён пайшоў у кухню закусіць салёнай рыбкай; пасля ў сваю сьвятліцу, лёг у пасьцель і скоро захрапеў. Тымчасам Буффамальмакко зрабіў свой звыклы абход усіх устаноў, дзе можна дастаць патаннай цане віна і яшчэ таньней жаночую прыхільнасьць. Пасьля чаго ён вярнуўся дамоў прыблізна за паўгадзіны да таго моманту, калі Таффі меў звычай будзіцца. Выцягшы мяшэчак з пад ложка, ён выняў па адным тараканаў і прымацаваў ім да плеч, кароткай і ценкай іголкай, па малюсенькай васковай сьвечцы. Запаляючы сьвечку за сьвечкай, ён пускаў тарканаў па сьвятліцы. Гэты жывёлы даволі тупыя на розум, каб зусім ня чуць болю або прынамні не дзівіцца ей. Але зьнечаку і ад нейкага нявыразнага страху поўзалі па памосьце, крыху хучэй як заўсёды. У скорым часе яны ўжо апісывалі кругі—не дзеля дасканальнасьці гэтай фігуры, аб чым кажа Платон, але з прычыны інтэлекту; ўсякія кузуркі бегаюць наўкруг калі хочуць уцячы ад незразумелай небасьпекі. Зрабіўшы гэта Буффальмакко лёг у пасьцель і глядзеў, як яны бегаюць, захоплюючыся сваёй выдумкай. І праўды, трудна было выабразіць больш чароўнае відовішча. Беганьне тараканаў напамінала гармонію сфэр, як яе апісваюць Арыстотэль і яго коментатары. Тараканаў саўсім не было відаць, і сьвечкі на іхніх гарбох здаваліся жывымі агнямі. З гэтых агнёў у цёмнай сьвятліцы злажылася болей цыкляў і эпіцыкляў, чым сколькі маглі бачыць, сьцежачы за рухам плянэт, Платон і Арабы. Раптам раздаўся голас Таффі, ён хрыпеў ад флегмы і гневу.

— Буффальмакко! Буффальмакко!—крычаў стары, кашляючы і адкар-сваючыся,—прачніся, Буффальмакко! Уставай, дурань! Не далей як за таўгадзіны развяднее. Або-ж блохі у тваёй пасьцелі так прыгожы, як Вэ-нэры, што табе так цяжка з імі разстацца. Уставай гультай! Калі ты зара-не ўстанеш, я цябе за валасы і за вушы выцягну з-пад коўдры.

Гэткімі славамі добры вучыцель кожны день будзіў вучня; такая яго была любоў да малярства і мазайкі. Не дачакаўшыся адповедзі, ён сунуў ногі ў назуткі і, не нацягнуўшы іх да калень, засоўгаў ў спальню вучня. Гэтага толькі і чакаў Буффальмакко. Зачуўшы на сходах крокі старога вучыцеля, вучань павярнуўся носам да сьцяны і ўдаваў, што крэпка сьпіць.

— Гэй, ты, сонная патароча! крычаў Таффі на сходах,—я цябе навучу спаць, будзь з табой хоць адзінадцаць тысяч дзеў, лакнучых пазбыцца ня-віннасьці!

З гэтымі славамі Таффі адразу разчыніў дзьверы ў сьвятліцу.

Але ўбачыўшы бегаючыя па памосьце аганькі, ён стануў, як укапаны на парозе, ў яго задрыжэлі калені.

— Гэта чэрці,—падумаў ён,—у гэтым няможа быць ніякага сумлеву! Гэта чэрці і злыя духі. Яны лётаюць з матэматычнай праўднасьцю, зкуль я дабачаю, як вяліка іх сіла. Чэрці склонны ненавідзіць маляраў; мы рысуюм іх ў агіднай постаці, тады як анелаў мы выябражаем ў славе, акружаных блескам, з разгорнутымі бліскучымі крыльлямі. Бедны хлопчык, ён акружан чарцямі; іх тут прынамні цэлая тысяча. Напэўна ён уквяліў самога Лыцыпа-ра, намаляваўшы яго якім колечы патворам. І вельмі праўдападобна, што гэты дзесяць тысяч чарцянят ўскочуць на яго і павалакуць яго жывым у пекла. Так! яго чакае гэткі канец. Ах, я-ж сам выябражаў іх ў абрыдлівых постацях—на мазайцы і іншымі спосабамі; ў іх маюцца некатарыя падставы злуваць і на мяне.

Гэта думка падвоміла страх. Перад ім кружыліся сотні тысяч агнёў. У яго не хапала смеласьці падыйсьці да іх, і, падкасаўшы назуткі, ён рынуўся ўніз са сходаў са ўсіх сваіх старых ног. А Буффальмакко душыўся са смеху пад коўдрай. На гэты раз ён праспаў да белага дня, і з таго часу вучыцель не важыўся яго будзіць.

II. Узяцьце Таффі на неба.

Мастаку Андрэя Таффі Флёрэнтыйкаму заказалі вылажыць мазайкай купал ў Сан Джованьні. Ён дасканальна выканаў гэту работу. Усе фігуры былі зроблены ў грэцкім стылю, з якім Таффі азнаёміўся ў часе бытнасьці сваёй у Вэнэцыі, дзе ён бачыў здобленьне сьцен Сан Марко. Апрыч таго ён прывёз у Флёрэнцію грэка Апаллонія, які ведаў важныя сэкраты мазайкавага мастацтва. Гэты Апаллоній быў умец і выдатны мастак. Ён ведаў якія трэба даваць прапорціі рожным часьцям чалавечага цела, з чаго лепей за ўсё рабіць цэмант пад мазайку.

З боязьні, каб грэк не перадаў сваёй веды і сваёй умеласьці каму ко-лечы другому з майсцовых майстроў, Анрэа Таффі не адыходзіў ад яго ні днём ні ноччу. Кожную раніцу ён праводзіў яго ў Сан Джовані, і кожны вечар адводзіў да сябе ў свой дом супроць цэркві Сан Мікеле. Мейсца да спаньня ён яму прызначыў у аднэй сьвятліцы з вучнямі Бруно і Буффальмакко; толькі перагародка аддзяляла гэту сьвятліцу ад спальні самога Таффі. Перагародка не даходзіла на чверць да столі; і можна было чуць усё, што гаварылася ў суседняй сьвятліцы. Таффі быў чалавек маральны і багабойны.

Ен зусім не подобен быў да тых мастакоў, што вышоўшы са сьвятыні, дзе яны рысавалі стварэньне сьвету і Хрыста ня руках прасьвятой яго Маці, ідуць у карчму гуляць у косьці і трубіць у трубы ды блазнаваць з дзяўчатамі. Ен заўсёды верны быў жане, хоць яна і не была створана дзеля насалоды мужчынам. Гэта была асоба невымоўна сухая і кіслая. І калі літасьцівы Бог узяў яе з гэтага сьвету і па бязмежнаму міласэрдзю свайму прыняў на сваё лона то Андрэа Таффі ужо не браў сабе другой жонкі. Ен жыў у прыкладнай паўстрымлівасьці, якая прыстойна была яго сівізьне. Гэта збаўляла яго ад лішніх выдаткаў і клопатаў. А тым самым ён дагаджаў і Богу, які награджае нас на другім сьвеце за злыбяды, перажытыя на гэтым сьвеце. Андрэа Таффі быў чэсны і цьвярозы і не аддаваўся ніякім збыткам. Кожды вечар ён маліўся, і ператым як заснуць ўрываў да Мадоны:

„О, Ты, паводле заслуг сваіх ўзятая на неба, прцягні сваю руку, поўную ўсякіх ласк, паднімі мяне ў сьвяты рай, дзе ты сядзіш на залатым пасадзе.“

Гэту малітву Таффі не бубніў скрозь зубы (іх у яго мала і асталася), а вымяўляў голасна басам: ён ведаў, што гэтак малітва яго была гармонічнай, і што трэба крычаць каб быць пачутым. Дзеля гэтага вячорную малітву Андрэа Таффі чулі кожны вечар і грэк Апаллоній і абодвы маладыя флёрэнтыйцы, якія спалі ў суседняй сьвятліцы. Апаллоній аказаўся такім-жа жартаўніком як і Бруно і Буффальмакко. Усім траім страшэнна хацелася як колечы паджартаваць з вучыцеля, чалавека справядлівага і богабойнага, адначасна скупого і грубіянскага. Раз ноччу, пачуўшы звыклую малітву старога да Мадонны, тры таварышы пакаціліся з хохату пад сваімі коўдрамі і ўсяляк насмяхаліся з вучыцеля. Як толькі стары захрапеў, яны пачалі ціха змаўляцца, якую-бы ім падстроіць яму штуку. Ведаючы, як стары баўся чорта, Апаллоній запрапанаваў апранудца ўсім у чырвонае, начапіць рогі, закрыць аблічча маскай і ў гэткай постаці звалачы Таффі з пасьцелі. Але добры Буффальмаккоказаў на гэта:

— Трэба дабыць нам вяроўку і шпульгу; заўтра ноччу я вам уладжу відовішча.

Апаллоній і Бруно хацелі даведацца нашто патрэбна вяроўка і шпульга (блок); але Буффальмакко не сказаў. Ня гледзячы на гэта яны абяцалі яму дабыць, што ён прасіў. Яны ведалі, што ён быў самы спрытны паміж іх на ўсякія сьмешныя выдумкі, самым большым на сьвеце вяселуном, зашто яго і празвалі Буффальмакко. І запраўды ён ведаў многа добрых штук, аб якіх пасля апавядаліся цэлыя гісторыі.

Абмяркаваўшы, ўсё троя сябоў заснулі. У слухавое акно на іх глядзеў месік; адзін з яго рагоў абярнуў быў да старога Таффі. Яны спалі да сьвітаньня г. зн. да таго часу, калі вучыцель застукаў у перагародку, кашляючы і адкархіваючыся, як заўсёды.

— Уставайце, Апаллоній! Уставайце, вучні! Ужо дзень. Фэб пагасіў ужо нябесныя сьвечкі. Хучэй! Час кароткі, а работа доўгая.

І ён пагражаў Бруно і Буффальмакко абліць іх сыцюдзёнай вадой.

— Вам так прыемна ваша пасьцель — казаў ён насмехаючыся, — як дама з Барбанікі, нядзіва што вам так цяжка разстацца з ёй?

Напрануўшы нагавіцы і накінуўшы старую туніку, ён выйшаў са спальні, і знайшоў траіх таварышоў на сходах, зусім гатовымі і з прыладамі ў руках. Яны ішлі ў Сач Джованьні. Руштаваньні ў саборы падыймаліся да самага купалу. Работа тэй раніцы ішла жвава. Восьмы дзень працаваў ужо вучыцель над хрышчэньнем Хрыстовым, кладучы шмат старэньня, каб вы-

Бразіць яго згодна ўсім вымогам мастацтва. Ён ужо размяшчаў рыбу ў іорданскіх водах. Апалоній прыгатоўваў цэмант з горскай смалы і сеча-ай саломы, вымаўляючы пры гэтым словы, зразумелыя толькі яму аднаму. Бруно і Буффальмакко падбіралі патрэбныя каменьчыкі, а Таффі разкладаў паводле пляну, што быў нарысаваны на мармурнай дасце, якую ён трымаў у руках. Улучыўшы момант, калі вучыцель ўвесь панурыўся ў сваю работу, троя сяброў зыйшлі ціхусенька ўніз і вышлі вон з цэрквы. Бруно выбраўся за горад да Каляндрыно нашпульгу, па якой падыймалі ў падстрэш-на збожжа. У той-жа час Апалоній пабег ў Руполі да старухі жонкі суддзі, якой ён абяцаў прыгатаваць чарадзейскі напітак прыцягаючый каханцаў. Ён пэўніў яе, што дэтэтага патрэбна пянька, і старуха дала яму добрую ад-тудні вяроўку.

Выпоўніўшы даручэнні таварышы зышліся ў доме Таффі, дзе іх чакаў Буффальмакко. Ён хутка прымацаваў шпульгу да бэлькі над перагародкай, раздзяляўшай абедзве сьвятліцы. Пасля накінуў на шпульгу вяроўку, ад-ін канец спусьціў у сваю сьвятліцу, другі ў спальню Таффі, і там за чаты-ры нагі прывязаў ложка. Вяроўку схавалі пад полагам; каб ня відаць было. Калі ўсё было гатова, ўсе троя вярнуліся ў Сан Джовані. Вучыцель, тым часам, быў так захоплены работай, што блізка не заўважыў іх нябытнасці. Калі яны вярнуліся, ён сказаў ім вясёла:

— Паглядзіце, як блішчыць у мяне рыба: яна адлівае рожнымі барва-мі, а асабліва золатам, пурпурай і лязурай; як і належыць гэтым жывёлам насяляючым акіяны і рэкі. Яны блішчаць таму, што першыя падпалі пад ўладу Вэнэры; гэтак гаворыцца ў міфалогіі.

Гэтак разважаў вучыцель і разважанні яго былі поўны прыгажосці і праўдных мысляў. Ён быў чалавекам розуму і веды, хоць і пахмурага ха-рактару, асабліва калі думаў аб зыску. Ён далей цягнуў:

— Зважце, як прыгожа праца мастака, якой пахвалы ён годзен! Яна дае багацьце на гэтым сьвеце і шчасьце на тым. Бо бязсумлеўна, што Гос-пад Ісус Хрыстос з ўдзячным пачуцьцём прыме ў свой сьвяты рай працаў-нікоў, якія як я, праўдна яго выбражалі.

І Таффі цешыўся са сваёй вялікай работы, часці якой захаваліся да гэ-туль. Калі настала ноч, і было немагчыма разрожніваць барвы і формы, Таффі з жалям пакінуў Іорданскую раку і вярнуўся дамоў. Ён павячэраў у кухні двума памідорамі і сырам, пайшоў у сваю спальню, разпануўся бяз сьвечкі і лёг у пасьцель.

Выцягнуўшыся на ложку, ён пачаў звыклую малітву да Мадонны.

„О, Ты, паводле заслуг сваіх жывой узятая на неба! Працягни да мяне руку, поўную ўсякіх ласк і паднімі мяне ў сьвяты рай!“

Толькі гэтага моманту і чакалі трое прайдох ў суседняй сьвятліцы. Яны схпіліся за вяроўку, што зьвісала са шпульгі на перагародку. І як толькі стары дакончыў сваю малітву, вучні па знаку, які даў Буффальмакко, пацягнулі за вяроўку, і прывязанае да яе ложка пачало падыймацца ў гару. Вучыцель, пачуўшы, што падыймаецца, і няведаючы прычыны, падумаў, што Мадонна споўніла яго жаданьне і бярэ да сябе на неба. Ён крэпка служыўся і пачаў крычаць дрыжачым голасам.

— Пачакай, пачакай Матухна! Я ня прасіў у Вас гэтага так хутка!

Але дзеля таго, што рухам вяроўкі імкнуўся па шпульзе, пасьцель усё яшчэ падыймалася ўверх, стары стаў вельмі жаласна маліць Мадонну:

— Не цягнеце так, добрая Матухна! Чуеце, спынецеся, спынецеся! Ка-жуць-жа вам, спынецеся!

Але яна, здавалася, нічога ня чула. Гэта яго вельмі ўзлувала і ён за-
закрываў:

Ці вы аглохлі! Кіньце ўжо, кажучь-жа вам *Sorgsa Madonna!*...

Бачучы, што ня глядзячы на нішто, ён аддзяляецца ад памосту сваёй
спальні, стары вучыцель спужаўся яшчэ больш, і, звяртаючыся да Хрыста
маліў устаткаваць сваю Сьвятую Маці, Яшчэ акурат час, казаў ён, спыніць
гэты няшчасны палёт. Грэшнік, сын грэшніка, якім ён быў, ён нямог ўзый-
сьці на неба, пакуль не дакончыў Іордан ракі з яе хвалямі і рыбамі, і ўсё
іншае з гісторыі нашага Госпада. Між тым бальдахім ложка блізка ўжо да-
кранаўся бэляк будынку. І Таффі крычаў:

Хрысьце! Калі вы дасьце вашай Сьвятой Маці цягнуць яшчэ хоць хві-
лінку, страху гэтага дому, якая абыйшлася мне ня тання, бязсумлеўна, будзе
праломлена. Бо я добра бачу, што прайду наскрозь. Спынеце! Спынеце! Я
чую як трашчаць кахлі.

Буффальмакко заўважыў, што ў гэты момант голас у вучыцеля зусім
здушыла ў горле. Ен даў знак сваім сябром пусьціць вярхоўку, што яны і
зрабілі; і ложка, памкнуўшыся зверху ўніз, звалілася на памост з аглушаю-
чым грокатам. Ножкі паламаліся, дошкі разьехаліся, абваліліся і стаўбы, і
бальдахім з полагам ськінуліся на вучыцеля, які равеў як чорт, думаючы
што задохся. Перапужаны ўсей гэтай катастрофай, ён няведаў, ці то зваліўся
ў сваю спальню, ці то рынуў проста у пекла.

Тады тры вучні зьбегліся да яго, як быццам іх разбудзіў грокат. Уба-
чыўшы ў хмарах густога пылу абломкі ложка, яны ўдавалі, што вельмі
зьдзіўлены, і замест таго, каб памагчы яму, выпытвалі вучыцеля, ці ня
чорт тут ў яго набузаваў. Але вучыцель мог толькі прастагнаць:

— Я не магу больш! Выцягніце мяне адгэтуль. Я паміраю!

Урэшце, яны выцягнулі яго з пад абломкаў, пад якімі ён ледзь, за-
праўды, не аддаў Богу душу, і пасадзілі, прысланіўшы да сьцяны. Ен сапеў,
кашляў, харкаў, пляваўся і пасьля сказаў з пераконаньнем:

— Дзеці мае, каб да мяне не прыйшоў на падмогу Госпад наш Хрыстос,
калі-б ён ня ськінуў мяне на зямлю з гэтым імпэтам, якога вынікі вы тут
бачыце, я быў-бы ўжо цяпер у тым кругу неба, які называюць крышталічным.

Яго Прасьвятая Маці валакла мяне ў неба і не хацела нічога слухаць.
Валючыся я ўтраціў тры зубы; яны, праўда, не былі саўсім цэлы, але усё-ж
такі служылі мне. Апроч таго, я чую крэпкую боль у правым баку і ў руцэ,
ў якой трымаю пэнзлі.

— Вучыцель,—сказаў Апаллон,—мусі вы параніліся такжа і ў сярэдзіне;
гэта вельмі небасьпечна! У Канстантынопалі, ў часе бунтаў, я меў зручнасьць
пераканацца, што ўнутранныя раны больш небасьпечны чым зьнешнія. Але
не пужайцеся, я іх зара загавару чарадзейскімі славамі.

— І ня важцеся,—ўсклікнуў стары.—Гэта вялікі грэх, лепш падыдзіце
ўсе тры, і, зрабіце ласку, разатрыце мяне там, дзе крапчэй баліць.

Яны зрабілі так як ён прасіў, і разцерлі яго ды так добра, што на пля-
чох і на баках пазьдзіралі скуру.

Зара пасьля гэтага маладыя людзі пайшлі апавядаць па ўсяму гораду
гэту гісторыю. На другі-ж дзень ва ўсей Флёрэнціі не было мужчыны, жанкі
і дзяцяці, якія-бы пры сустрэчы з Таффі не разсьмяліся бы яму ў вочы.

І раз раніцай, калі Буффальмакко прахадзіў па Корсо, мэсэр Гвідо, сын
сінёра Кавальканці, які ехаў страляць журавоў на балота, спыніў свайго
каня, паклікаў вучня і кінуўшы яму каліту з грашамі сказаў:

— Вось, мілы Буффальмакко, выпій за Эпікура і яго пасьледаўнікаў.

Вольны пеладклад В. Л.
з. А. Толстого.

Чужое гора.

Імчыцца стралой, паўночнай парой,
Муж знатны ў багатым уборы,
Магутнае сілы, у зброі цяжкой
І гукнуў басьпечна ў глушы лесавой:
— „Якое-ж мне можна быць гора!

Так едзе ён рысьсю, гудзіць глушыня,
Тутняць аб карэньні капыты.
Аж з дуба, няўзнак, хтосьці, скок, на каня--
— „Гэй, хто за плячмі там, яка чартаўня?
„Самной сыцеражыся і квіта!“

І шчупае войнік свае павужы,
Шукае у кождай аборы,
Аж чуе адказ ён:— „я тут ня чужы!
З мінуўшчынай, брат, ты дармо ня дружы--
Вязеш-бо Ёсяславава гора“

— „Ну, лжы сабе,--кажа,--ночна ты блаж,
Запраўды было-бы то дзіва!
Якая твая там з Ёсяславам то зьвязь?
Ў Сафійскім саборы, крывіцкі сьпіць князь,
А гора як бытцам йшчэ жыва?!“

І далей ён едзе, чакаючы дня,
З заплечнікам борзка па бору.
Аж, зноў, да яго хтосьці, скок, на каня
І шэпча на вуха:— „Той мне не раўня:
Я, вою, Масквіцкае гора“.

— „Ох, бачна, ня ў добры я выяхаў час!
Бач, напасьць якая бывае?!
Што шышак яловых тут сыплецца вас!“
Так думае войнік, хмарнейшы што раз,
А конь ужо крокам ступае.

І конскую сілу знурыла цягло,
Ён стаў патыкацца скора—
А тут, вось, ізноў хтосьці, скок, за сядло.

— „Якога там беса яшчэ прынясло?!“

— „Я, брацейка, ляшскае гора!“

— „Далоў вас! І мейсца німа за сядлом;
Мне плечы зусім адушыла!“

— „Не, вою, як селі далоў не зыззем!“
І едуць яны на каню што вазом
І ломіцца конская сіла.

— „Эх,—думае войнік,—каб з лесу ды вон,
Ды ў поле,—памчаўся-б ў прасторы!
І як так бяз бою я трапіў ў палон?
Чужае, бач гора валоч прымушон—
Чужое, —мінуўшыны гора!“

ВАСІЛЬ ЛЮЦЬВЯГ.

Два Крыўска-Беларускія абрыўкі быліннага эпоса.

Героі і магуты становяць у народнай паэзіі пераход ад багоў да людзей, які пераход адбываўся ў моманты вялікіх гістарычных пераваротаў. Гэткі пераварот усходняе славянства перажывала ў X ст., калі старую веру, замяніла новая, хрысціянская вера. Эпічныя матывы і легенды ў гэтым часе, ад X да XIII, а можа і шмат пазней, народная фантазія перанасіла на гістарычныя асобы. „Поэтычная творчасць ад багоў і мітычных герояў зышла да звычайных смяротных, але спынілася толькі на вышэйшых прадстаўніках пароду, на князёх, надаўшы ім мітычныя рысы знаёмых ідэалаў даўнейшага эпоса“*).

У агульна-рускім былінным эпосе, які кружыцца каля кіеўскага князя Валадзімера, ёсць сьляды паказваючыя на існаванне асобнага цыкля Крыўска-Беларускіх былін. Да гэтых належаць легенда аб Волату Валатовічу і быліна аб Волху Усяславічу.

Легенда аб Волату Валатовічу безпярэчна зьяўляецца легендай Крыўскага паходжаньня, а гэта на тэй падставе, што на ўсім абшары разсяленьня крыўскага племя капцы-магілы бронзавага веку народ называе „валатоўкамі“, ў якіх пахаваны, па пераконаньню народнаму, яго ў простае лініі прадзеда. Аб волатах існуе ў нашым народзе многа рожнародных легенд. Урэшце слова „волат“ служыць дзеля абазначаньня вялікана, якой прыметай, як ведама, народы надзялілі сваіх продкаў, або даўшыхся ў памяць народу сільных заваёўнікаў. Прыкладам з найменьня народу Авараў—Обраў, утварылася польскае „olbrzym“, з найменьня народу Спалаў, расійскае „исполин“, ад найменьня чуждз ў валагодзкай губэрні ўжываецца слова „шчуд“—волат.

Легенду аб Волату-Валатовічу надрукаваў Буслаев („Русская народная поэзія“ Т. I. СПб. 1861 г. стр. 455—463). У гэтай легендзе мейсца, звычайнага ў былінах кн. Валадзімера заступае Волат-Валатовіч. Вотчаства ад імя гэра, звычайна для эпічных магутаў. Гэтак у польскага Крака быў бацька

*) Буслаевъ. Русская поэзія XI и начала XII в.

Крак. „Калі герою хочучь выдумаць імя бацькі, то лепш за ўсё даць яму тое-ж імя, якое мае і сам герой. Гэтак атрымаў сваё імя Волат-Валатовіч“. (Буслаеў 456).

Волат-Валатовіч вызначаецца ў легендзе нязвычайнай мудрасьцю: ён загадуе загадкі цару Давыду Ісеевічу, прапанаваўшы яму вытлумачыць сны і пасля Давыд пытае Волата аб пачатку сьвета, пасля ізноў Волат загадуе Давыду аб прышынстве розных рэчаў і ўрэшце, Давыд задае Волату, відаць самае труднае пытаньне, аб страшным судзе. Не глядзячы на пазьнейшыя апокрыфічныя абставіны ў якія пастаўлен Волат Валатовіч,—сама легенда выяўляе сабой старэйшую рэдакцыю Галубінай кнігі,—ён істота нязвычайная, пануючая: над усімі сарака двума царамі якія зьехаліся на Сінайскую гару „набольшым“ быў Волат Валатовіч „ты наш первы цар Волат-Валатовіч“. Другі па ім быў Майсей-Майсеевіч, трэці Елісей Елісеевіч і чацьверты—Давыд Ісеевіч.

„Каліб гэта повесьць сустрэцілася паміж стара-нямецкімі поэтычнымі творами, то ніхто не сумляваўся-бы прызнаць яе за падноўлены ў хрысьціянскую эпоху эпізод вядомай песьні старой Эдды аб Вафтрудніру (Vaftrudnismal): так паражваюча падобнасьць абодвух гэтых твораў, паводле аснаўных сваіх эпічных матываў. Як Вафтруднір-волат з племя Іотаў, гэтак сама і Волат па значэньню свайго імя ёсьць вялікан. Іоты паўночнай міфалогіі, слылі веданьнем ўсяго таго, што дзеялася з правеку, ў пачатку. Дзеля гэтага Вафтруднір разьвязуе пытаньні космаганічнага характару, а сам задае Одыну пытаньні, датыкаючыя больш імён рожных рэчаў і асоб паўночнай міфалогіі. Гэтак і Волат адпавядае Давыду аб тым чаму сьвятло сьвеціцца, з чаго сонца і зара, як ходзіць неба і начым апіраецца зямля; сам-жа ён пытае Давыда аб імёнах першага з нарадоў, зьвяроў, вазёраў, аб маці траваў, птахаў і г. п.“ (Буслаев 456).

Змаганьнеся загадкамі у Міфалогіі зазвычай мае вынік драматычны, або цікае якую колечы мэту. Трэба думаць, што ў першапачатковай рэдакцыі быліны аб Волаце гэтае змаганьне між мудрацамі мела акрэсьленую мэту. Пачатак легенды навет намякае на гэта, паказуючы на будучую жанідзьбу паміж іхнімі дзяццмі. Сын Давыда цар Саламон жэніцца з Саламанідай Валатоўнай і будзе валадзец царствам Волата.

„Асабліва важна для гісторыі народнага эпаса пасвачэньне Волата з Давыдам і Саламонам. Як у нашай повесьці Волат сват Давыду і цесьць Саламону, так паводле апавяданьня ад Кітаўрасе, гэты ваўкалака брат Саламону. І калі дарусьціць, што вялікан Волат—прадстаўнік мітычных ваўкалакаў, Воўкаў, якія атрымалі гістарычнае існаваньне ў племю Велетаў, Вільцоў, Ваўчкоў; то Кітаўрас і Волат будуць аднакімі істотамі: і той і другі ваўкалакі“ (Буслаев 459).

Да гэтай легенды ўсім сваім зьместам прымыкае быліна аб ваўкалаку і чараўніку—(валхву) Волху Усяславічу. У Волху Усяславічу ня трудна адгадаць гістарычную асобу, крыўскага князя чараўніка (валхва) Усяслава, ўнука Рагнеды. У летапісах гаворыцца, што Усяслаў радзіўся „от волхвованія“, знача ад нейкага дзіўнага, чарадзейскага спосабу, не як усе людзі.

У быліне аб Волху Усяславічу апавядаецца таксама нязвычайнае аб яго зачацьці:

Ой па садзе зеляненькім хадзіла-гуляла,
Хадзіла-гуляла малада княжна,
Яна з камяшка скочыла, на лютага зьмея—
Абвіваецца люты зьмей каля ножанькі.

Каля ножанькі, шаўкоў назуткі,
 Шаўкоў назуткі, каля бел—сьцягна.
 От тады княжна дый зачэрала
 А зачэраўшы дзяцё радзіла.
 А на небе прасьвяціў ясны месік,
 А на зямлі радзіўся вялікі магут,
 Вялікі магут, малады Волх-Усяслаўевіч
 Задрыжэла маці дый Сыра зямля,
 А і сіня мора скалыбалася,
 Што радзіўся на сьвет вялікі магут,
 Малады князь Волх-Усеслаўевіч;
 Рыба пашла у марску—глыбіню,
 Птахі ўзляцелі высока у неба,
 Туры і лосі за горы пашлі,
 Зайцы-лісіцы па узлесачках,
 А ваўкі—мядзьведзі па ельнічках,
 Саболі-куны па востравах.

Далей чытаемо ў летапісях, што Усялаў на галаве меў нейкі знак, каторы валхвы казалі маці павязаць павязкай, якую ён і насіў да канца жыцця.

Авось як быліна апавядае аб адукацыі Волха-Ўсяславіча:

І вучыўся Волх усіх мудрасьцяў:
 А вучыўся ён першай мудрасьці
 Абяртацца сакалом птахай борздаю;
 А вучыўся Волх другой мудрасьці
 Абяртацца дый шэрым воўкам;
 Трэцяй мудрасьці вучыўся Волх
 Абяртацца Турам гнядым залатыя-рогі.

„Баян, пявец паходу кн. Ігара, ўмела зьліў у адно мастацкае цэлае элемент гістарычны з мітычным. У Баяна Ўсяслаў нятолькі гістарычная асоба, полацкі князь, які скочыў да Кіева і даткнуўся стружком залатога Кіеўскага пасаду; але і вешчы авароцень, мудрэц, які: „людзём суды судзіў, князём гарады парадкаваў, а сам у ноч воўкам бегаў да Тмутараканя; вялікаму Хорсу воўкам шлях перабягаў“. Немаль тое самае гаворыцца ў старасьвецкіх казках аб Кітаўрасе: „звычай той цар меў: ў дзень царствуе над людзьмі а ноччу абяртаецца зьверам кітаўрасам і царствуе над зьвярамі“. Зара за гэтым гаворыцца аб борзкасьці Усяслава: ён у прадоўжаньні звону да ютрані пасьпяваў у Кіеў; „таму ў Полацку пазвоняць на ютраню, а ён у Кіеве звон чуе“. Можна гэты сказ азначаць і чуткі слух, але ў кожным здарэньні ён адмячае цудоўную азнаку вешчага, нязвычайнага героя“ (Буслаев 390-91).

Галоўнымі азнакамі Волата-Валатовіча і Волха Ўсяславіча зьяўляюцца а) мудрасьць, б) ваўкалацтва. Як ведама пракаветным жыхаром краю пазьней прыбыўшыя плямёны прыпісуюць таёмную сілу і веду. Гэтаму палажэньню адпавядаюць Іоты паўночнай міфалогіі і іх прадстаўнік Вафтруднір, а ў нас прадстаўніком племя мудрацоў зьяўляецца Волат-Валатовіч, а пазьней гістарычны волхв князь Ўсяслаў,

Этнографічныя данныя даюць нам довады, што суседзячыя з крыўска-беларускім народам—вялікарусы, украінцы, літвіны і ўрэшце палякі гэту апінію чараўнікоў і вядуноў па сёгоняшні дзень прыпісуюць беларусам, асбаліва-ж крэпка ўстанавілася за беларусамі, ў вачах суседніх народнасьцяў, апінія ўменьня перакідацца самім і другіх перакідаць у ваўкалакаў.

Аб племя Воўкаў найдаўнейшая зьменка знаходзіцца ў Гэродота, які так апавядае: „У краю, на паўночны-захад ад выплываў Днястра, жыў народ Нэрвы. За сто гадоў да паходу Дарыя супроць Ськіфаў, яны прымушаны былі зьмеямі, якія часьцю расплазіліся у іхнім краю, часьцю якія прышлі з паўночных пушчаў, пакінуць свае папярэднія сялібы і шукаць прытулку ў суседняга і кроўнага ім племя Будынаў“. Гэродот азначыў мейсца пасяленьня Будынаў з поўначы вялікай пушчай і аграмадным зборышчам вод, ў якім „зборышчам вод“ гісторыкі дабачаюць цяперашняе Палесьсе.

Паводле Шафарыка (Славянск. Старажытнасьці II) магутны славянскі народ Люцічы або Ваўчкі (Вълцы, Вълчки, Вильцы) жыў ў краю, дзе былі сялібы і племя Нэрваў, і гэты край называўся Вілкомір (воўчы-мір).

Кастантын Парфірародны, апісуючы славянскія плямёны, якія жылі ў вярхох Дняпра называе і Люцічоў. (Доўнар-Запольскі—Очерк ист. Кривичской и Дреговичской земель). Вышэйсказанае дае падставу думаць, што ў ліку славянскіх плямён лёгшых у аснову Крыўскага народу былі і Люцічы, якія насілі такжа назову Велятаў або Волатаў. Ад іх то і асталіся капцы—валатоўкі і абрыўкі быліннага эпаса, які ў гістарычныя часы быў, як на патомка іх, перанесен на князя Усяслава.

Што такое „Русь“ смаленскай тарговай граматы 1229 г.?

Як відаць са Смаленскай тарговай граматы 1229 г., і, наагул, з граматаў заключаных з немцамі крыўскімі гарадамі—Смаленскам, Вітабскам і Полацкам,—са стараны гэтых гарадоў выступае жыхарства пад найменьнем „Русь“, „роуски“, „роусин“. Якой-жа катэгорыі гэта найменьне? дзяржаўнае, племянное, ці адначасова злучае абодвы паняцці разам? Нажаль, гэты самыя граматы паказваюць нам, што найменьне „Русь“, ўкладаўшымі гэны граматы дэлегатамі, ужыта было ў саўсім іншым значэньні.

Для абазначаньня нямецкай стараны ў граматах ужываецца не адно, а два найменьні „немцы“ і „латинеськыи“. Першае найменьне ў нашы часы, разумеецца як назва германскай нацыі і ўжываецца цяпер толькі ў гэтым значэньні. Даўней-жа, тэрмін „немец“ меў значэньне падвойнае: як, наагул, чалавек другой, чужой, незразумелай мовы, з якім нельга было згаварыцца, і як спэцыяльная назва для людзей лацінскага (каталіцкага) абрадку. Слова „немецкыи“ і „латинеськыи“ ў нашых тарговых умовах стаўляюцца як адназначныя, прыкл.: „оу немецкой божницы“, „у латинеськой церкви.“ І гэта саўсім згодна з гісторыяй. У гэтым значэньні словы „немец“, „нямецкая вера“ ўжываліся ў нас да XV ст., што відаць з летапісаў, бо немаль адзінымі прадстаўнікамі рыма-каталіцкага абрадку, на крыўска-беларускіх землях, былі ў тыя часы, прыхадзіўшыя з захаду, купцы з нямецкіх гарадоў,

Слова „латинеськыи“ само сабой ясна, —яно азначае лацінскую веру. Тарговыя умовы і граматы, названых вышэй гарадоў, даюць перавагу слову „латинеськыи“ над словам „немецкыи“, апошняе ўжываецца даволі, стасункова, рэдка.

З гэтага адзіна праўдны вывад, што прадстаўніцтва ганзэйскіх гарадоў, пры заключаньні умоў з Крыўска-Беларускімі гарадамі выступала пад адзінай, злучаючай іх усіх, веравызнаўчай азнакай. У даным здарэньні са ста-

раны Рыгі выступаюць прадстаўнікі не нямецкага „языка“ а лацінскага абрадку, аб якіх дзе-недзе зазначана „немцы“.

Зьяўляецца пытаньне: калі адна старана выступае як прадстаўляючая людзей азначанага абрадку, то, паводле законаў лёгікі, і другая старана павінна была ўжыць назоў адпавядаючый па зьместу першаму, г. зн. выступіць пад называм аб'яднуючай рэлігіі. Толкі ў гэтым значэньні тэрміны „латынеські“ і „русин“, стаячыя побач, будуць натуральны і зразумелы. Калі-ж дапусьціць, што адна старана называе сябе рэлігійнай азнакай, а другая процістаўляе ей свой этнографічны назоў, то гэтая рожнаякая тэрміналёгія будзе абсурднай ў так важным дакумэнце.

І гэтая тэрміналёгія саўсім згодна з тагочаснымі паняцьцямі. У вачах старадаўнай інтэлігенцыі, як заходна-эўропэйскай, так і нашай, рэлігійныя азнакі мелі шмат большае значэньне, чым якія іншыя. Кождая старана, шукала, ў элемэнтах даступных тагочаснаму разуменьню, ў праціўнай старане азнак агульных, гэты азнакі былі знойдзены ў пануючых, у тэй і другой стараны, абрадах. Для крыўскіх дэлегатаў, сьпісываўшых умову, ўся праціўная старана была, ясна, веры „нямецкай“, або што адно і тоеж-ж „лацінскай“ Немцы-ж і ў Смаленскай і ў Вітабскай і ў Полацкай валасьцях сустрачалі адзін агульны „рускі“ абрадак.

На гэтай аснове тэрміны „латынеські“, і тэрмін „рускі“, былі прызнаны адназначнымі па зьместу, бо першы і другі падкрэсьляюць азнакі рэлігійныя умаўляючыхся старон.

Гэтым чынам тарговыя умовы XIII—XV ст. з Рыгай даюць нам яшчэ адзін лішні доказ, што тэрмін „Русь“ ужываўся і разумеўся ў нас, не як этнографічная а як веравызнаўчая азнака.

ЮРЫ ВЕРАШЧАКА.

Хто у каго запазычае?

Няма больш папулярнай і больш няпраўдзівай басьні, як басьня, на жаль вельмі дагэтуль пашыраемая, аб польскай цывілізацыі на Беларусі. Паводле гэтай басьні да прыходу палякаў у Беларусь, быў тут край дзікі, з „простай“ мовай, якую польская цывілізацыя „ушляхэтніла“. Гэту басьню паўтараюць ня толькі польскія фальсыфікатары гісторыі тыпу бр. Студніцкіх, кс. Мацеевічаў, ды сьвежа спольшчаных Обстаў і Брукнэраў, але і расійскія вучоныя „казённая“ школы. Тым часам ход гістарычных падзей, гэты праўдзівы сьведка, нам апавядае саўсім адваротнае.

Перадамной ляжыць кніжка аднаго з выдатнейшых польскіх вучоных Б. Хлебоўскага (Pisma Bronisława Chlebowskiego T. I. Studya historyczno-krytyczne z zakresu dziejow literatury, oświaty i sztuki polskiej. Warszawa 1912), пісьменьніка т. зв. рэалістычнай школы, якая ставіла сабе мэтай, адкінуўшы ўсякія басьні, абмежыцца праўдай, асабліва на полю пазнаньня сваёй, польскай, гісторыі. І вось што мы чытаем ў гэтага, стараючагася быць аб'ектыўным, польскага вучонага аб найдаўнейшай гісторыі польскіх плямён.

„Беднасьць рэлігійных паняцьцяў і форм культу, якія відаць з нячысленых зьменах, што сустрачаемо ў гістарычных помніках, а такжа з таго, што перахавалася ў народных песнях і абычаях, як і з бедных астаткаў ў фігурах божышч і сьлядох сьвятынь, паказуе нам ме ў нізкай ступені умывага развіцьця перабытных Палянаў і тлумачыць чаму яны ня вытварылі

сваеі літэратуры і свайго мастацтва“... „У той час калі Сэрбы і Русь, ў далёка цяжэйшых варунках, перахавалі многія і цікавыя помнікі народнай творчасці прадаўных часаў, чамуж Палякі павінны былі загубіць іх? Шпаркасьць і пышнасьць пазьнейшага розквіту пазваляе нам з большай лёгкасьцю прызнацца да ўбогасьці нашай першапачатковай культуры з часаў дахрысьціянскіх“ (стр. 14—15).

Гэткі абраз ляшскіх плямён у дахрысьціянскія часы. Польшча прыняла хрысьціянства з заходу ад немцаў і, паводле таго-ж Хлебоўскага (стр. 16), да XIII ст. ня мела свайго польскага духавенства, чужаземнае-ж духавенства, пераважна немцы, ня зналі польскай мовы. „Найпышнейшымі помнікамі культуры гэтай эпохі, зьяўляюцца захаваныя дагэтуль монументальная рэшткі манастыроў“... „Тады як ад драўляных княжых гарадкоў не асталося і сьледу“... „Культурнае жыцьцё і пісьменніцкая дзейнасьць, гэтага, пераважна чужаземскага духавенства, не пасуе з яго матэрыяльнай і палітычнай сілай. Адцятае ад культурнага жыцьця заходу, між якога ўзрасьло, бэнэдыктынцы і цыстэрыянцы забываюць у Польшчы аб сваеі асьветнай місіі і не адудзячуюцца барбарскаму краю за дастаткі, якімі ён іх абсыпае“... Калі што пісалася тады ў Польшчы—пісалася па лаціне. Першыя пісанья па польску памяtnікі, паходзяць з XIV ст. Але і гэты памяtnікі (XIV і XV ст.) блізка ўсе, зрэшта ня чысьленныя—пераклады з чэскай мовы“.

Гэта ў той час, калі „малакультурная“ Беларусь пісала ўжо кнігі свае ў XI ст.—значна на 200 гадоў раней. Довадам служаць, захавны да нашых часаў: „Супрасльскі рукапіс“ XI ст., „Тураўскае Евангелье“ XI ст., і шм. іншых.

Да XIV ст., г. зн. да таго часу, калі палякі пачынаюць першыя пераклады з чэскай мовы на мову польскую, беларуская пісьменнасьць мае ўжо сотні рожнародных кніг у сваеі мове, і сотні рожнародных грамад пісаных па беларуску.

Для цікавасьці зраўняем мы мову польскую і беларускую з XV ст., як яны выяўляюцца, паводле помнікаў адной і другой літэратуры.

Прыклады польскай мовы возьмем з працы аднаго з лепшых знаўцоў польскай мовы Адама Крыньскага (Adam Antoni i Mirosław Kryński. *Zabytki języka stropolskiego z wieku XV-go i początku XVI-go*. Warszawa 1918). у першы чарод, надрукаваны на 243 стр., польскі мілосны ліст, ў якім, па інтымнаму характару найбольш павінен праяўляцца элемент народны.

Kachyńdzo ma namyleyszą vyece eszy welykw bolesczy mamy myslący szawzdy o' thobey przetho czebye proszą ną raczymą zapomneczy le mą raczi szobe szobe przypyszaczy wodnyw szyrdcza theffgo mą nami-leyszą. A Kachynczko Kaczyncko thoczesz mą mą vdrączyła yszez my thy szgasyla plomeny tfey myloszczzy. Jesus Maria N R I. Jacob.

Я праектаваў-бы нашым палякуючым беларусам пераказаць сваімі словамі, што ў гэтым лісьце, пісаным бязспорнай польшчынай XV ст., гаворыцца? Думаю не шмат будзе такіх, якія яго зразумеюць...

Але, можа гэта мова такая таму, што пісьмо сьвецкае, пісанае, можа, без належнага веданьня мовы. Для пэўнасьці возьмем, песню „Boga-Rodrica Dziewica“, адзін са слаўнейшых і старэйшых помнікаў польскай літэратуры. (стр. 409).

Bogv rodzicza dziewicza bogem slavena maria
u twego syna gospodzina matko swolena maria
Siszczi nam spwczі nam Kyrieléyson

Twego dzela krzcziczela boszicze
 Vslisz glosi naplen misli czlowecze
 Slisz modlitwo yosz (або yanz) nosimi
 O dacz raczi gegosz prosimi
 a na swecze zbozni pobith
 poscziwocze raski przebith Kyrieleyson.

Цяпер спробуем памесціць побач два тэксты: польскі і беларускі легенды аб св. Аляксею.

тэкст польскі:

гл. Крыньскі—„Zybytki języka staropolskiego.“ (стр. 421).

W rzymie gyedno panią bilo,
 Czosch bogv rado sluzilo,
 A myał barszo wyelky dvor,
 Procz panosz trzisztha riczerzow,
 Czo są mv zawszedi sluszyli,
 Zawszdi k yego stolu bily;
 Schowal gye na wyelebnoszczy y na krasze

Ymyał koszdy szwe szlote paszy.
 Schowal szyroty i wdowy,
 Dal gym oszobne trzy stoly,
 Za czwerthim pyelgrzymi gyedli,
 Czy do bogą przywyedli.
 Fvfamyan gyemv dzano
 Wyelkyemv themu panu
 A żenye gyego dzano Aglias,
 Tha byla wboszthw w czas.

Дзеля больш поўнага зраўнаньня літэратурнай мовы польскай і беларускай XV ст., прывядзем яшчэ пару адрыўкаў. Возьмем для прыкладу адрывак з арыгінальнага польскага пісьменства, не перакладнога, прыкладам „Kazannia Jana z Szamotuł“ (Kryncki, стр. 298—300), пісаныя між 1509 і 1518 г., а знача ўжо у Пачатках XVI ст.

O począzcyu maryey panny czysthey.

Tho slouo zakladam wszystkha czudna yestesz przyaczyolko moya a zmaza nyeyesth w thobye A wthych slovyech throyaka chwala panny maryey są vyslavya gdzye movy wszystka czvdna yestesz, bo kozda czvdpuszcz dusze rozvmney pochodzi od boga s pelnosczy lasky. A gdysz ona byla pelna lasky byla naczudnyeyscha, a to ysch nyetelko od ynszych grzechow ale thesz y od pyervorodnego byla oczyszczyona Wthora chwala są vkazvye they panny gdy movy przyaczyolka moya bo ona od vyekow byla mathką bożą przesrzana, Trzeczya chwala są vypysvye gdzye mouy a zmaza nyeyesth wtoby dla vyelkyey chadogoszczy. O kthorey pysacz bądą A tv pyerve pythaniye czyną.

Для беларускага прыкладу возьмем адрывак з рукапісу XV ст. „Мука Ісуса Хрыста“, апублікаванага прафэсарам Перетцам. (Выд. О-ва Любителей Русских Древностей СПб.)

Мука Господа нашего Ісуса Хрыста от переворотных жидов таким обычаем сталася ест. Колиж немилостивые, а окрутныя жыдова, гадали о смерти Господа какобы его лстиве зымали да убили, але коли были

Тэкст беларускі:

„Выпісы з Беларускай літэратуры“
 В. Ластоўскага. (Вільня 1918).

Святы Олексій быў сыном Евфимляновым, мужа прешляхотнаго римлянина у дому цёсарском перший, перад которым тры тысячы дэтей стояло, которые шнурами золотыми препоясывались, а в рубіе шолкове облачались. А тот Евфимлян быў вельмы милосердный а на всяку днину у яго дому тры столы убогім, сиротом, пергрымом і вдовам поставливаны, котрым-же мужне служила яго жона іменем Аглаяс, тогоже закону и тогож умыслу была.

вельми таемнае рады Юдаш убачыў тое да натыхмест притекл до них. смѣле, без всякое боязни и рекл: я ведаю горазд вы чините, а которіе суть рады ваши. О Ісусе говорите, а радите, как бы могли есте зымати и убити его.“

Цікавы прыклад беларуткай і дае пераклад з лацінскай мовы на беларускую „Вісьліцкага Статуту“, змешчаны каля 1438 г. (Прыведзен у праф Янчука „Нарысы па гісторыі беларускае літэратуры“. Менск 1922 г.)

Миколай жаловал на Матѣя, ижъ ему, яко приятелю, коня позычыл здороваго на дорогу, а коли же ему зася вернул, и тот конь хромал; а рекл тот Матѣй, ижъ ховал его, як же и своего властного, а не вѣдал тоѣ ему хромоты. Тогда мы скажем: Матѣви того коня 2 недѣли ховать, а будетъ здоровъ за тые 2 недѣли, ино добро, а не будетъ здоровъ, имѣеть ся пріятельски расправить“ (арт. 55).

З прыведзеных вышэй прыкладаў мы бачым, што: 1. Мову беларускую старых нашых памятнаў можа кожны беларус зразумець без вялікай труднасьці, а знача за апошнія 400 гадоў наша мова не змяніла свайго характару; 2. Мова польская за гэты самы час змяніла свой характар і, асабліва, слоўнік, а дзеля гэтага, помнікі старога польскага пісьменства зразумелы толькі спэцыялістам, філалёгам.

Якія-ж чынныкі аддалілі польскую мову ад мовы чэскай і ўплынулі на зьмену самога характару мовы? Адповедзь на гэта пастараемся даць вуснамі польскіх вучоных, якія так апавядаюць аб культуры ў Польшчы XV ст.

Сталіца Польшчы, „Кракаў у XV ст. робіцца інтэрнацыянальным вогнішчам культурнага жыцця, адносін палітычных і тарговых, зьбіраючы рожнапляменных вучоных і вучняў, мастакоў, рамесьнікаў і купцоў. Палякі, чэхі, русіны, сілезцы, немцы, вэнгры, італьянцы складаюцца на гэту мяшаніну паняцьцяў моваў, характараў і абычаяў і пабуджаюча ўплываюць на разквіт польскай пісьменнасьці ў XVI ст. (Chebowski 23).

Але, аднак жа, гэта мяшаніна народнасьцяў і паняцьцяў ня выклікала творчага духа ў польскай нацыі, ня гледзячы на тое, што тут існавала вышэйшая вучомная установа Кракаўская акадэмія.

На гэта заважылі не пітомыя польскія чынныкі, а збліжэньне Польшчы спярша з Галічынай,*) пасля з Беларуссю і Літвой.

„У той час калі прастарыя малапольскія гарады: Вісьліца, Сандомір, Стопніца, Корчын, Олькуш, і ў канцы сам Кракаў даюць ня чысьленных і зрэшта другарадных працаўнікоў, то маладыя (Для палякаў, не для галічан. Ю. В.) сялібы: Самбар, Пільсна, Санок, Ярслаў, Пераворск, Перамысьль і інш. славяцца цэлай грамадой гуманістаў, паэтаў, лекараў“ (Chlebowski 27.)

На сьвежым для палякаў грунце, пад ўплывам старой, поўтысяча летняй, славяна Украінскай літэратуры, і пад ўплывам чужой крыві—пачынаюць выходзіць геніі польскага адраджэньня. Прыкладам гэткія аснаўныя стаўпы польскага адраджэньня XVI ст., як Рэй і Ожэхоўскі, радзіліся на Украіне і з матак Украінак.

Тут, на Украіне, пачалося польскае адраджэньне XVI ст. „Вогнішчамі гэтага жыцця былі двары багатых паноў: Замойскіх, Фірлеў, Лешчынскіх, Гэрбуртаў, Вішневецкіх і заможнай шляхты: Пшонкаў, Гарайскіх, а такжа

*) Галіцкія ўплывы на Польшчу пачаліся ад часаў польскага караля Казіміра (1340); беларускія ад Ягайлы (1386).

гарады—Львоў і Люблін. Розквіт паэзіі польскай і лацінскай, акадэмія ў Замосьці (на Украіне), досьледы філолёгічныя і пераклады клясыкаў, падтрымліваныя Замойскім, рэчыпасполітая бабінская, *), розквіт кальвінізму і соцынізму, надворныя друкарні, якія закладаліся з мэтай рэлігійнай прапаганды, але якія служылі такжа мэтам асьветы і літэратуры (Дабраміль, Баранава, Лашчова)“.

Гэты украінскія ўплывы відаць на групе тагочасных польскіх паэтаў зложанай з Шаржынскага, Клёновіча, Шымановіча, Твардоўскага і Зімаровіча. Творчасць іх разьвівалася сярод украінскай прыроды, а дзеля гэтага і:

„Народнасьць гэта (украінская) выступае на старонках твораў названай групы паэтаў у сымпатычным і, разам, даволі праўдным асьвятленьні. Гэтак у „Roxolani“ як і ў „Sielankach“, Шымановіча і Зімаровіча, а навет у „Danfis“, паэты паказуюць нам рожныя староны жыцьця русінскага народу на аснове багатай прыроды і разквітшай культуры, якой яны забавязаны развіцьцём сваіх талентаў“ (Chlebowski 29).

Але ня толькі паэты падлягалі ўплывам рускім (украінскім і беларускім), сьляды гэтых ўплываў відаць і на „групе зложанай з Папроцкага, Стрыйкоўскага**), Горскіх, Красінскага, Гржэбскага“. (Chleb.) Сарбеўскі ў сваіх песьнях пераносіць свае ідэі і пачуцьці на грунт „Літоўскай Русі“. Бо адраджэньне полскае чэрпала жывучыя сокі ня толькі ў Галіцкай але і ў „Літоўскай“ Русі. Дзе: „На разлеглых тэрыторыях В. Кн. Літоўскага культурнае жыцьцё паяўляецца і разьвіваецца, ў даўным ваяводстве Новагрудскім і Менскім. Вогнішчамі гэтага жыцьця былі калегіі езуіцкія, манастыры і двары багатых сямей: Радзівілаў, Сапегаў, Хрэбтовічаў, Хадкевічаў, Тышкевічаў“ (Chleb.).

Прыкладная польшчына Берасьцейскай кальвінскай Бібліі, надрукаванай у гэтым горадзе Мікалаем Радзівілам, заўдзячае сваю наўзорную польшчыну таму, што ў ліку колькідзсяці перакладчыкаў, блізка палавіна было ўраджэнцаў Русі, знаўшых добра як славянскую літэратуру, так і мясцовую народную мову.

Наўзорная польшчына Пятра Скаргі, які быў сьпярша рэктарам полацкай, а пазьней віленскай Акадэміі, таксама шліфавалася не ў Кракаве ці Познані, а ў Полацку і Вільні, не глядзя на тое што ён запарэчаў права на існаваньне „русінскай“ мове.

Цікавую ўвагу робіць Хлебоўскі (стр. 32) аб Клёновічу: „Клёновіч становіцца паэтам толькі сярод прыгожай прыроды Чырвонай Русі (Украіны) і прымае чынны уздзел у разквітаючым, ў канцы XVI ст., умысловым і літэратурным жыцьці. Вякапалінін (чытай—паляк) адзываецца ў ім толькі тады, калі цяжкія варункі гарадскога жыцьця (купецтва і местцкі урад), стлуміўшы палёт фантазіі, далі перавагу першапачатковаму ўгрупаваньню паняцьцяў вынесеныя з роднага краю“ (Cheb. 32—33). словам, на роднай глебе ў яго занікае талент.

Чаму-ж на землях Украінскіх і Крыўскіх разквітаюць польскае адраджэньне і таленты, а ў самой Польшчы ўзгадоўваюцца толькі пасярэдныя здольнасьці? Хлебоўскі гэта тлумачыць вась чым:

*) братства лгуноў і фантастаў.

**) Стрыйкоўскі пісаў сваю „Кроніку Сармаціі Эўропэйскай“ у трох арыгіналах: лацінскім, беларускім і польскім. Рукапісны экзэмпляр беларускай кронікі Стрыйкоўскага, пераховуецца ў Петраградзкай публічнай бібліятэцы.

„Первага нямецкай стыхіі і нямецкай культуры ў гарадох, як—Лешна Пазнань, а так сама і па магнацкіх дварох, якія утрымлівалі духоўнікаў, лекараў, вучыццяляў, музыкантаў, немцаў або анямечаных сілезцаў, мараўцаў, пэхаў, пастрымлівала разьвіцьцё нацыянальнай пісьменнасьці і літэратуры“ (стр. 32).

Словам, заваяваная палякамі Галічына, а пасля далучэньне да Польшы Беларусі, зрабілі цывілізуючы ўплыў на палякаў. Польшча накінула Галічыне, а пасля Люблінскай Уніі (1569) і Беларусі, формы дзяржаўнага ладу (дыктатуру шляхты), але з боку мовы і культуры ўплыў украінскі і крыўскі на Польшчу быў так вялікі, што ў якіх 200 гадоў, ад XIV до XV ст. утварылася аграмадная літэратура на асобнай „літэратурнай“ мове, якая і пасягонышні дзень ня сходзіцца з ніводным польскім народным дыялектам, мова штучная, ў склад якой ўвайшлі формы чэскія, беларускія і украінскія і аграмадны засаб чэскага, лацінскага, нямецкага і украінска-крыўскага лексычнага матэрыялу, што відаць нават з пабежнага зраўнаньня цяперашняй польскай мовы з мовай старой“.

Фонэтыка дыялектаў рускіх і польскай мовы у нашы часы акуратна устаноўлена; г. напр. і украінскай у беларускай мовах пануе поўнагалосьсе, нястача насаваў гукаў,—а насаваў гукі характэрная азнака польскай мовы. Характар польскай мовы паказуе, што такія словы як: łuk, żubr, запазычаны з русінскіх моваў; бо ў польскай мове гэты словы павінны быць łak, zabr, Сустрачаныя ў польскай мове поўнагалосныя словы: czereda, czerer, deren, hałas, sobor, sojusz, запазычаны ад нас. Гэтак сама запазычаны ад нас словы з цьвёрдым г, напр.: hulać, hultaj hołota, hruby, rubacha, rubaszny (з грубаха), bohater, hreczka, gospodar, hodi, hubka, druh, rozhowor, buhaj, hajdamak, hałas, hornostaj, hory, czerha. Бо ў польскай мове на мейсцы цьвёрдага г, павінна быць g. І наадварот некалькі польскіх слоў з польскім G, увайшло ў беларускую мову, дзе яны, дзеля адрожненьня ад сваіх, і пісаліся даўней праз к г—кганак, кгрод.

Польскія словы radło, mydło, адпавядаюць нашым—рало, мыла. І калі ў нас чуецца слова быдла, то яно польскага паходжаньня, што паказуе прыростак dło. Гэтак сама слова sielanka запазычанае, бо па польску павінна быць—siedło (сяло), siedlce, siedlaczka, зраўняй — wies, wiesniaczka. Усе словы з прыросткамі іч, овіч—panicz, krolewicz (старапольскае — panic, ojczys, dziedzie, rodzie, krolewic) узяты ад нас.

І вось ў літэратуры польскага адраджэньня XVI ст. мы натыхаемся на такія, украінскія і крыўска-беларускія словы: imienie, ułożenie, zakon, gospodin, gospoda, gospodza, żeńszczyzna, rzecz (рѣчь), niedziela, leż (лож) lubezny, wen (вон), sła (сьляза), nielia, kupia (купля), junoch, junoszka (junak, juny), młodziac (маладзец), pożny, żdać, wrzemie, brzemie, (бярэмя) kłodnik w ciemnicy, pobiedrć prytca, szłom, przystaw, cyrkiew, cerkiew, sbór, pop, chrzebt, chrzybiet, dziewica, gesli, gorze (ropa!) jęctwo (нятство, ятство), kaki, kako, lubic się, miłosc, mołwa, myto, nynie, obiata (сл. обѣт) ostrow, piac, pienie, smrad, ssad (сосуд), iskać, odiskać, isciec, pirzwieniec (первенец), płoszczyca, posledni, skot, smieś, teszno, tesznica (тошна) trzem (церам), wieliki, zapad, zaszczyć, (зашчыць), zaszczytca, zeli, znamienity, zwak, zwięk (звѣяк), żadny (жадны), żyź, żyznosc, jetry, jętrew, jätrew (ятроўка), świekry żelw, żelwica, żolwica (залоўка), dziewierz, ćma (тьма), wiodro, robionek, prok (стар. прашча, порок, польск. proca), posuły, utolic, zmieńnik, rzewniwy, pisany (malowany), rozbojca, najmit, bies, і г. д. і г. д.

Акрам гэтага: narocznie, oberwaniec, rąbież, dzwierz, niewiasta, szczuka,

zdać, sulica, gohatyna. (Сьпісак гэты узяты мной з кнігі „Славяне ихъ взаимныя отношенія и связи“ І. Первольф Т. III. ч. II. стр. 35—46).

Прыведзеныя вышэй словы далёка не вычэрпуюць польскіх запазычанняў з беларускай і украінскай моваў, бо на гэта трэба было-бы пасьвяціць шмат месца. У адным слоўніку Ліндэ (Linde „Słownik języka Polskiego“), іх налічаецца да 10.000, разам з выводнімі. Там, у Ліндэ, ў ліку польскіх слоў знаходзяцца і такія, як: *gupało, kousz* і г. п.

Мы вышэй бачылі, з прыведзеных сказаў Хлебоўскага, што польскае адраджэньне чэрпала жывыя сокі з Русі. Упамянута было аб Берасьцейскай Бібліі, выданай ў 1563-м гаду, Мікалаем Радзівілам, над перакладам якой працавалі ў значнай меры Русіны. Цяпер трэба нам прыпомніць, што ад абраньня Ягайлы на караля польскага, ў Кракаве пачала функцыянаваць яго прыбачная, літоўская канцаларыя, якая пісала ўсе дакуманты па беларуску, і, што, пераходзячы ад лаціны і нямецчыны да пісаньня ў сваёй мове, палякі бралі жыўцом формы дакумантаў, юрыдычныя тэрміны і сказы з беларускай мовы. Урэшце прыпомнім пераклад Статуту Вял. Кн. Літоўскага з беларускай мовы на польскую, і тое, што тэрміналёгія беларуская была ўзята да польскага перакладу жыўцом у мову польскую.

Узяўшы ўсё гэта пад увагу мы зразумеем які аграмадны запас лексычнага беларускага і украінскага матэрыялу быў прысволены палякамі ў працягу, ад XIV да XVII ст. Але польскія запазычаньні на XVII ст. не спыніліся. І ў XVIII ст. найбольшы культурны уклад ў польскую літэратуру зрабілі людзі ўзгадаваныя ў нашым краю. Чыж, Kończa, Korotynski, Iżyski, Sakowicz, кс. Семяшка (Mowy Cicerona, Wilno 1781), кс. А. Толочка (другі пераклад прамой Цыцэрона 1778, 2 томы), кс. Борэйка (выдаў аб красамоўстве з кнігі Ціцэрона 1763), кс. Пільхоўскі (даў пераклад Сэнэкі: *O krótkości życia*, 1771; *o łaskawości i gniewie*, 1775—1782, *Listy* 1781, 4 томы), Сыруць пераклаў прамовы Квінтыльяна (1769—71, 2 томы), Салюсьціяна пераклаў спамянуты ўжо кс. Пільхоўскі (Wilno 1767) Голянскі (выдаў 4 т. Плютарха), Нагурскі с Піншчыны пераклаў Дэмостэна (Варшава 1774) Гомэра і Віргілія, *Dzieje Aleksandra W. Kurciosa* (выданы ў Несьвіжы 1763, 3 томы), *Historia rzymska* Frogusa (Вільня 1790 г.).

Кожды з гэтых перакладчыкаў, а яны-ж пісалі і арыгінальныя рэчы, абаруч чэрпалі лексычны матэрыял з акружаючай іх народнай беларускай стыхіі.

Найбольшыя захваты беларускага лексычнага матэрыялу ў польскую мову прыпадаюць на XIX ст., калі палякі, утраціўшы політычную незалежнасьць і будучы разьдзелены на тры часьці, паставілі сабе сьвядома заданьне, у мэтах збліжэньня ўсіх быўшых ў межах Польшчы зямель, лучыць іх на грунце адзінай літэратуры. А дзеля гэтага пастаноўлена было дасканаліць польскую мову пры помачы „провінцыяналізмаў“. Як ведама найбольшы лік польскіх пісьменьнікаў XIX ст. былі родам з Беларусі, пачынаючы ад Богамольца, Агрызкі, Каранеўскага, да Міцкевіча, Сыракомлі, Крашэўскага, Быкоўскага, Чэчота, Даніловіча, Глінскага, Ельскага, Ходзькі, Карловіча, Кіркара, і канчаючы Оржэшковай і цэлай плеядай навейшых пісьменьнікаў.

Спэнцар кажа, што найбольш вычурны пісьменьнік ужывае ня больш 12.000 слоў, з беларускай-жа мовы ў польскую перайшло больш чым у тры разы болей гэтай лічбы слоў. Дык ня дзіва, што польская мова прыблізілася да беларускай формамі і слоўнікам, але тут не беларусы запазычалі ад палякаў, а наадварот-палякі бралі у нас; ня мы іхнімі славарнымі багацьцямі карыстаемся, а наадварот—яны нашымі. Хоць за 500 летняе сужывецтва і ў нашу мову увашло шмат польскіх слоў.

Усё вышэйсказанае не навіна, ведама гэта ўсім філолёгам, але прамаў-ываецца, або з палітычных мэт шырыцца ў мссах, сярод народу, навыва-ат, асабліва карыстаючы з цемнаты тых якія слухаюць. Вазьміце сягоньня се беларускія і украінскія словы з польскай мовы і з яе ападзе ўся краса, станецца яна як голае дрэва ў восень.

Мала таго, яна адразу страшэнна аддаліцца ад беларускай і украінскай моваў і прыблізіцца да чэскай, стане, як і ў XIV—XV ст., дыялектам чэскім.

Літоўска-Беларускае войска Цэсаря Напо-леона *).

Пасьля пераходу р. Нёмана каля м. Коўны, Вялікая Армія не затрыма-лася ў Літве, але рушыла зараз-жа на ўсход, ўздагон за расійскімі 1-й і 2-й арміямі, якія адыходзілі ў кірунку Смаленска. Па літоўскіх і беларускіх мяс-цох пакідаліся толькі невялічкія залогі са слабых францускіх ці нямецкіх частак. Яны займалі важнейшыя месцы. Цэсар Напальён даручыў ўладу, у перанятым з пад маскоўскага панаваньня Вялікім Княжстве Літоўскім Часо-ваму Ураду (*Gouvernement provisoire*), які больш мянаваў на Літве і Беларусі „Урадовай Камісіяй“. На чале яе стаяў, прэзэс Маршалак, Літоўскі Солтан.

Між рожнымі Камітэтамі, складаўшымі Камісію быў і Вайсковы Камі-тэт, каторым кіраваў князь Аляксандар Сапега а пасьля яго сьмерці пал-коўнік (пазьней брыгадны генерал) Грабоўскі. Літва і Беларусь былі падзе-лены на чатыры дэпартаманты: Віленскі, Горадзенскі, Менскі і Беластоцкі. У складзе Адміністрацыйных Камісій дэпартамантаў былі Вайсковыя Ад-дзелы.

Дзенным загадам ад 5 ліпеня 1812 г. Напальён даручыў Часовому Ура-ду Сфармаваць на яго (Ураду) кошт пяць палкоў, пяхоты і чатыры палкі кавалерыі, дзеза чаго трэба было набраць 14,000 рэкрутаў, з іх—4,000 дзеля кавалерыі.

Адначасова быў заложаны 3-ці лёгка-конны полк Цэсарскай Гвардзіі, куды запісалася шмат ахвотнікаў—шляхоцкае моладзі. Шэфам палка быў брыгадны генерал Канапка. Напальён выдаў 400,000 франкаў на сфарма-ваньне гэтага палка. Фармаваўся ён у Варшаве.

На сфармаваньне палкоў пяхоты па бранцы паступіла рэкрутаў: з Ві-ленскага дэпартаманту—3,000, з Горадзенскага 2,500 і з Беластоцкага—1,500. Усе рэкруты мелі ад сваіх паноў вопратку, боты, хусьцё і запас ежы на два тыдні.

Кавалерыя фармавалася вось як: ад кождых 75 дымоў ішоў адзін коньнік з канём, на іх ўзбраеньне зьбіралася па 486 $\frac{1}{2}$ залатых польскіх.

Тэрмін службы Часовы Урад усталіў аднальковы—шасьцірочны. Гытыя літоўска-беларускія палкі атрымалі нумарацыю, чародную пась-ля апошніх нумараў палкоў войск Вялікага Княжства Варшаўскага, г. зн.— пяхота 18.-22. Nr. Nr., а Кавалерыя (улань), 17. 20. Nr. Nr. цікава адмеціць штаб-кватэры палкоў, іх шэфай і з якіх паветаў рэкрутаваліся палкі. Гэта відаць з ніжэй паданай табліцы.

* Крыніцы: Богдановичъ. Исторія Отечественной войны.

Iwaszkiewicz, J. Litwa w roku 1812.

Kukiel. Dzieje Wojska Polskiego w dobie Napoleonskiej

Михайловскій-Данилевскій. Описание войны 18122.

№ № палкоў	Штаб-кватэра	Імя і прозьвішча шэфа	якія паветы далі рэкрутаў у полк.
18. пяхотны	Вільня	Граф Аляксандар Хадкевіч	Віленскі, Завілейскі, Вількамір- скі, Браслаўскі, Ашмянскі, Ві- лейскі.
19. пяхотны	Расіены	Граф Кастантын Тызэнгаўз	Троцкі, Ковенскі, Упіцкі, Расі- енскі, Шавальскі, Вількамір- скі.
20. пяхотны	Горадня	Барон Адам Біспінг	Гарадзенскі, Лідзкі, Новагрудз- кі, Слоні́мскі, Воўкавыскі, Пру- жанскі, Пінскі.
21. пяхотны	Беласток	Антон Гелгут [пасля ў паўстаньні 1831 г. адзін з слаўнейшых яго правадыроў]	Кобрынскі, Берасьцейскі, Бела- стоцкі, Сакольскі, Бельскі, Дро- гічынскі.
22. пяхотны	Менск	Граф Станіслаў Чапскі	Менскі, Дзісенскі, Барысаўскі, Ігуменскі, Бабруйскі, Мозыр- скі, Рэчыцкі, Слуцкі.
17. уланскі	Купішкі	Граф Міхайла Тышкевіч	Віленскі, Завілейскі, Браслаўскі, Вількамірскі, Упіцкі, Расіенскі, Шавальскі, Тэльшаўскі.
18. уланскі	Несьвіж	Граф Кароль Пшэздзецкі	Менскі, Барысаўскі, Дзісенскі, Вілейскі, Ігуменскі, Бабруйскі, Мазырскі, Рэчыцкі, Слуцкі.
19. ўланскі	Навагрудак	Кастантын Раецкі	Ашмянскі, Троцкі, Ковенскі, Гарадзенскі, Лідзкі, Новагрудз- кі, Слоні́мскі, Ваўкавыскі,
20. уланскі	Пінск	Ксавэры Абуховіч	Пінскі, Берасьцейскі, Кобрынскі, Пружанскі, Беластоцкі, Бельскі Дрогічынскі, Сакольскі.

На фармаваньне усіх гэтых палкоў Цэсар даў 500,000 франкаў. Полк пяхоты меў—паводле этату 2.487 людзей і складаўся з трох батальёнаў, па шэсьць кампаній у кожным. Полк уланаў меў паводле этату 823 чалавекі, ён быў чатырохшвадронны, швадрон дзяліўся яшчэ на дзьве кампаніі. Па звычайу таго часу шэф палка прадаваў афіцэрскія пасады, іх куплялі ахвочая да службы шляхта. За капітанскую рангу плацілі 900-1000 дукатаў, за рангу паручніка—400; падпаручніка—200 дукатаў. Часьць афіцэрскіх пасадаў была замешчана афіцэрамі, пераведзенымі з польскіх палкоў Вялікага Княжства Варшаўскага, адтуль жа была ўзята і падафіцэрская кадра, радавья ўсе былі сяляне—літвіна і беларусы.

Гэнеральным інспэктарам войска быў генерал, князь Ромуальд Гед-

ройць, інспэктарам пяхоты,—брыгадны генерал Несялоўскі, інспэктарам кавалерыі—брыгадны генерал Язэп Вавржэцкі.

Апроч фармаваных палкоў браліся так сама людзі і да батальёнаў стральцоў (bataillons des chasseurs-tirailleurs), галоўным чынам з палясоўшчыкаў і паляўнічых. Гэтакіх батальёнаў было шэсьць, шэфамі іх былі Язэп Касакоўскі, Ракіцкі, граф. Казімір Плятар, Курчэўскі, Абуховіч і Ганьскі:

Каб падтрымаць парадак і абараняць басьпечнасьць у самым краю была утворана ва ўсіх дэпартамантах (і ў Магілёўскім)—народная старожа, *) якая, вучылася ваяўніцтва ў сьвяты. У Вільні сфармавалася 2 батальёны, пад правадырствам палкоўніка Кесельскага. У лістападзе складаліся батальёны з 1450 людзей, былі гэта мяйсцовыя часьці і ў іншых гарадох прыкл. Горадне мелі дзьве кампаніі.

Утвораны былі на французкі лад павятовыя кампаніі жандармэрыі, кожная ў складзе 107 душ мяйсцовай шляхты. Жандары атрымоўвалі па залатому ў дзень і корм каню. Шэфам літоўска-беларускіх жандараў быў палкоўнік князь Радзівіл. Пасьля лік жандараў у кампаніях быў зьменшаны да 50 людзей, разам з падафіцэрамі, вахмістрам і трубачамі.

Бранка адбылася ад 5 жніўня да 10 верасьня і ўсюды ў заходніх дэпартамантах прайшла добра, асабліва ў Горадзеншчыне: затое ў Меншчыне былі выпадкі, калі рэкруты ўцякалі дамоў. Тутака часьць паноў не спагадалі свайму Часоваму Ураду і французам, а гэта, зразумела, адбівалася і на настрою іх падданных. З амуніцыяй і вопраткай было горш, цяжка было яе набраць,—конскі рэмонт у кавалерыі быў дрэнны.

Але ж ня гледзячы на ўсе перашкоды да паловы верасьня пяць палкоў пяхоты мелі ўжо ўсё патрэбнае і маглі вырушыць на ворага. Гаспадарку у часьцёх вялі па французкаму прыкладу палкавыя гаспадарчыя камісіі, *) Зброю набывалі са зброень* *) у Вільні і Коўне,

Паны выставілі так шмат рэкрутаў што з астаткаў людзей было распачата фармаваньне ў Меншчыне 23 палка пяхоты. Фармаваліся так жа але не да чакаліся канца фармаваньня с прычыны расійскага наступленьня,—літоўскія гусары Абрамовіча, конныя стральцы Любаўскага.

Кавалерыя закончыла сваю арганізацыю ў канцы кастрычніка, зусім гатовымі былі 17., 18. і 19. уланскія палкі, да іх далучана конная батарэя, 20 уланскі полк напалову быў зфармаваны. Татарскі мурза з Віленшчыны, шляхціц капітан Мустафа Ахматовіч, набраў татарскі швадрон. Ён складаўся з татарскай моладзі, з нашчадкаў татараў, пераселеных у Літву і Беларусь, яшчэ Вялікім Князем Вітаўтам. З часам гэты швадрон ўліўся у 1-ю лётка-конны полк гвардыі (польскай) і існаваў пры ім аж да 1814 году. Зьлішкі людзей і ў кавалерыі пазволілі на фармаваньне ў Віленшчыне 21-га конна-стралецкага палка, пасаду шэфа атрымаў ў ім палкоўнік Манюшка.

Усяго ў пяхотных і уланскіх полках і батальёнах стральцоў было да 20.000 людзей. Часткі мелі значны працэнт благой, нават зусім нягоднай зброі.

Доля ня была прыхільнай гэтаму літоўска-беларускаму войску, ня доўга давялося яму ваяваць: паварот расійцаў спыніў яго дзейнасьць.

*) Нацыянальная гвардыя.

) Як і дагэтуль у вайскох Рэчы паспалітай *) Арсэналаў.

Першая сутычка з маскалямі адбылася неспадзеўна хутка—20 кастрычніка 1812 г. каля м. Слоніма, дзе стаяў, пераведзены з Варшавы 3-ці лёгкі—конны полк брыгаднага генерала Канопкі. Маскалі разбілі маладую гвардыю. Сам генерал Канопка, 17 іфіцэраў ды 217 падафіцэраў і лёгкіх коннікаў трапілі ў палон.

Пяхота, стральцы і 18-ты уланскі полк, з пад Вільні, былі высланы бараніць Менск ад збліжаючыхся маскалаў. У Менску былі вялізарныя магазыны на 100.000 армію. Непамыснай была атака Менска: шмат мацнейшыя расійцы зьнішчылі уланаў. Тады 22-гі полк пяхоты, і адзін батальён стральцоў, злажылі зброю. Усе людзі былі ўзяты ў палон.

18—21-шы палкі пяхоты прылучыліся да адыходзячага ў Польшчу польскага-ж корпусу генерала графа Язэпа Панятоўскага. З ім дайшлі яны да Варшавы, а пасля бралі дзейны удзел у абароне Модліна.

Уланы 20 палка і малая часць уланаў 19 палка вайшлі ў склад 9-га польскага уланскага палка, каторы быў пры корпусе Макдональда, і сядзелі з ім разам у Гданску.

На долю 17 і 19-га уланскіх палкоў выпала цяжкая і вельмі адпаведная служба. Добра укамплектаваныя і ўзброеныя яны павінны былі засланяць пры адходзе праз Прусію да ракі Лабы тую малую жменьку змораных, галодных і слабых жаўнераў Вялікай Арміі, што засталіся жывымі пасля паходу ў Масковію. То яны, гэтыя харобрыя уланы графа Міхайлы Тышкевіча і Раецкага, прымалі на сябе і адбівалі напады мацнейшых і больш чысленных казакаў і паўдзікіх башкіраў—маскоўскай кавалерыі. Ня лёгкае было іх заданьне, выканалі яго уланы сьвята, толькі людзей засталася ў палках ня шмат. Пасля абодвы палкі былі ў корпусе маршалка Даву, былі у Гамбургу, далей трапілі ў Голштынію і Шлезьвіг, дзе і стаялі з францускімі войскамі аж да Парыжскага міру. Мір гэты даў магчымасьць уланам вярнуцца перш у Польшчу, дзе яны мусілі даслужыць два гады ў польскім войску пад камандай Цэсарэвіча Кастантына, тагочаснага Намесьніка у Царстве Польскім, а пасля ўжо вярнуліся на Бацькаўшчыну ў літоўскія і беларускія вёскі.

Гэты мужныя літоўскія і беларускія сяляне, якія прайшлі паходам ад азыяцкай мяжы да сталіцы сьвету—Парыжа, мелі шмат чаго цікавага разказаць сваім вясковым братам. Жыве памяць аб іх і дагэтуль у нашай вёсцы. Ня так даўно, ў 1920 г., давялося мне у Браслаўшчыне асабіста бачыць і гаварыць з двума старымі ўжо сялянамі, якіх дзяды служылі пад Напальёнам і з ім разам былі на краю сьвета.

Аляксандар Ружанец.
Маёр Войск Літ.

1923. XII. 7.

ВЛАСТ.

Крыўска-Беларускі Іменнік.

Летапісі, а часцю і этнографія перахавалі памяць аб пастрыжынах і перамене імён, пры пераходзе з аднаго ўзросту ў другі. Праўда, ні летапісі, ні этнографія не даюць нам поўнага абраза гэтага цікавага абраду. З гісторыі мы ведаем, што некаторых княжых дзяцей пастрыгалі на восьмым

ду жыцця. Але ваша этнографія паказуе, што пастрыгаюць моладага і ўсе яго жанідзьбы. Есьць і абрадовая несня, пры пастрыжынах маладога:

„Пастрыгайся Яначка з рабцакага стану,
„Ды ў мужскую славу.

Як ў многіх пытаннях этнографіі, этнолёгіі і міфалёгіі, чаго няма ў нас, то можна знайсці ў другіх народаў, ці то зродных, ці то навет далёкіх, але стаячых на такой ступені культуры, якая адпавядае шуканай эпосе. У нашым здарэнні звярнуўшыся да параўнаўчай этнографіі (Спенсэр, Арвід, Тэйлер) мы лёгка ўстанавім, што пастрыжыны адбываліся тры разы ў годавы пэрыод: на 8 м годзе, калі сын з пад апекі маткі, паступае пад апеку бацькі, на 18-19 гаду, перад жанідзьбай і на 40 (прыблізна), калі жэнец сына. Калі гэту вестку зраўняем з бытам нашых сялян, то пераканамся, што дагэтуль яшчэ ў нашым народзе перасцырагаюцца звычаі далёкай рабцавай эпохі.

Гэтак малому хлопцу, да нідаўна яшчэ лічылася ў нашых сялян, непрыстойным шыць да 7 гадоў порткі. Надзяваньня-ж першых портак звязвалася з пастрыжынамі валасоў, пераменай імя і, ўрэшце, порткі азначалі, што хлапец пераходзіць пад апеку бацькі. Маткі, як ведама, дзяцям падбіраюць самыя песьлівыя імёны, або іначай кажучы выводзяць гэты імёны ад кросных, паводле законаў, мовы і прынятага абычаем спосабу. Гэтак Антон будзе—Анцік, Юры—Юрцік, Міхайла—Місь, Міхцік, Гаўра—Гаўрык і г. д. Гэта т. ск. асноведзь, на якой як узорам вытыкаюцца розныя песьлівыя тонаціі на чык, чычок, ачок, ічок, учокак, усючок, асючок, ятка, іська, лёк, уся ута і г. п.

Каліж хлапца апранулі ў порткі і ён ужо стаўся мужчынам, каб зьмену гэту ў яго жыцці яшчэ крапчэй зазначыць, яго ўжо больш не называюць Юрцік, Петрык, Анцік, ён ужо не мамчын пясчун, не дармаед, а ўжо рабцака: будзе гусей, ці курэй пасьвіць, пёры скубаць, паедзе разам з бацькам у поле, дык і імя яго ўжо з гэтага часу дзелавое: Пятрук, Антук, Юрка і г. д. Гэта форма імён т. ск. пастускага стану. Але, вось, хлапец падрас, ён ужо не пастух, а дзяцюк, маладзён, тут ці сам уцерся, ці яго мо хто ўвёў у кавалерскую і дзявоцкую кампанію, на вечарынку ці йгрышча. У дзявоцкай кампаніі такая форма імён, як Антук, Пятрук яўна не прыстойная і не стаёўная, і, зрэшта, старадаўны абычай вымагае, у зносінах маладзежы паміж сабой, тону уважлівага, ветлага. І, вось, тут, у гэтай сфэры, самі сабой замяняюцца Антукі у Антоляў, Пятрукі у Петрасёў, Юркі у Юрасёў, і, ў свой чарод, дзявочыя імёны з дзіцячых адпавяюць хлапцоўскім, ператвараючыся ў: Пятруся, Югася, Глося, Дося, Алеся і г. п.

Урэшце прыходзіць час жанідзьбы; пераход, будзь што будзь „з рабцакага стану ды ў мужскую славу“. Тут ужо і сам Бог судзіў Ігнасю, Місю Аркасю, Кастусю, ператварыцца у Ігната, Міхайлу, Аркада, Кастуша і г. д. Гэта час, як кажа прыказка „мужаваньня і баяваньня“. Але час ідзе. Падрасьлі дзеці, Міхайла і Ігнат і Пятро ажаніў сына.

Нявестка прышоўшы ў новую сямью, стараецца быць да ўсіх ветлай, уважлівай, а ў першы чарод да бацькоў мужа, і, вось, Аўгей становіцца Аўгіяшом, Астап—Асташом, Баўтрамей—Бутрымам, Грыгор—Грынём і ня толькі ў сваёй сям'і, і але ў суседзяў.

Гэткая самая градація адбываецца і з жаночымі імёнамі, адпаведна да ўзросту і грамадзкага становішча.

І калі, дзеколучы ў глухім кутку лепэльшчыны, ці каля Сenna, сойдзецца грамада сялян, то з гутаркі іх адразу відаць аб кім яны гаворуць, калі называюць чыё імя. Гэтае багацце мовы нашай, пад нівэлюючым чужым уплывам, ў апошнія часы, пачало руйнавацца. Першымі і даўнейшымі азнакамі гэтай руйнацыі было ўжываньне жаночых канчаткаў у мужскіх зробненых імёнах (па прыкладу—лаўка, галоўка):—Янка, Генька, Стаська і г. п. Гістарычная літэратура паказуе нам, што даўней гэтых жаночых форм у мужскіх імёнах не ўжывалі. Там маем Янусь, Генюсь, Стасік, або: Янцісь, Генцісь і г. п. Любілі даўней у нас такжа форму мужскіх імён з канчаткам на О пад націскам: Янко, Станько, Грынько і інш., якія ўжывалі часта ў 3 і 4-й ступені. Згэтуль імя Олелько магло быць старшай ступені. Другая форма выказуючая руйнацыю, гэта атрофія у грамадзян пачуцьця нельгізму, калі старыя людзі называюць сабе Кастусь, Юстусь, Алесь, або малых хлапцоў называюць—Альгерд, Тумаш, Антон. Мне здарылася быць сьведкам цікавай сцэны пры хрышчэньні: бацькі хацелі хрысьціць сына канечна імем Януш, а сьвятар даводзіў, што гэткага сьвятога ніколі ня было, а знача і хрысьціць гэтым імем нельга. І інтэлігент—сьвятар і інтэлігенты бацькі папісываліся перадсабой ўзаемна сваім няведствам, што імя Януш, гэта толькі выводнае ад Ян.

Дзякуючы заміраньню роднай старасьвеччыны ў народных массах і адарванасьці інтэлігенцыі ад народу, многія формы ў нашых імёнах, асабліва першае і чацьвертае ступені, вымагаюць шмат працы дзеля іх адшуканьня. Як відаць з прыложанага іменніка, жаночыя імёны больш пацярпелі утрат, чым мучынскія. Гэтак мала захавалася форм жаночых імён 4-й ступені, што гаворыць у некарысьць павагі жанкі ў крыўска-беларускай сямы, навейшых часаў. Да вельмі цікавых збоольшаных (4-й ступені) жаночых імён належаць такія, як: Марыніца, Анісіца, якія захаваліся у XIV Т. Актаў выдаваных Вілен. Архэографічн. Каміс.

Пасколькі мне ведама, над крыўска-беларускім іменнікам дагэтуль ніхто не працаваў ні ў польскай, ні ў расійскай літэратуры, тымчасам праца гэта можа даць назвычайна цэнныя данныя дзеля зразуменьня многіх гістарычных імён і прозьвішч, якія у нас пераважна тварыліся з бацькаўскіх імён, прыкл.: Яраславіч, Глебовіч, Сангушка (Сонгушко, Сендюшко, Сенькушко, праўдападобна ад Санко, Сенко і Семко—Сімон), Олельковіч (Олелько—Аляксандар), Олізар (Елеазар), Грыневіч (Грынь—Грыгоры), Алехновіч (Олехно—Аляксей, ці Аляксандар), Мялешка (Малетій, Тышкевіч (Тышко, Цішка—Тимафей), Хадкевіч (Ходка—Федар), Касьцюшка (Косьць, Касьцюш—Кастантын), Міцкевіч (Міць, Міцько—Мікалай), Дашкевічы (ад Адаш—Адам), Юхневічы (ад Юхно—Акім), Арцімовічы (ад Арцім—Артемій) і г. д. і г. д.

Пры апрацаваньні гэтага іменьніка я карыстаўся ніжэйпададзенымі матэрыяламі:

1. Акты относящіеся к исторіи Сѣверо-Западнаго Края издаваемыя Виленской Археографической Комиссіей Т. V—XXXIV.
2. А. Сапунов. Витебская Старина Т. I—V.
3. Носович. Словарь Бѣлорусскаго Нарѣчія.
4. Полн. Собр. Русск. Лѣт, Т. XVII. Западно-Русскія Лѣтописи.
5. Strykowski. Historia Sarmacyi Europejskiej. 1885.
6. T. Narbut. Dzieje Narodu Litewskiego Т. I.—X.
7. Архив Минского Петро-Павловского Монастыря; 2 кн.
8. Рукапіснымі мэтрычнымі запісямі: а) Новасілкаўскай цэркві, вілейск. пав.) 1827—1860 г.г. б) Шкунцікаўскай цэркві, (дзіс. пав.) 1771—1840. Асаб-

іва багаты матэрыял мае пазвонная кніга запісяў гэтай апошняй царквы, з мясцовы сьвятар сыстэматычна адмячаў народныя формы імён, дадаючы звычай: „во сьвятом крешчэнні“ так-то. Прыкладам: „младенец Вольтік, во сьвятом крешчэнні Александр“, або „Данут Шышка, во сьвятом крешчэнні Даміян“ і г. пад.

9. Сваімі запісямі, сабранымі пераважна ў окаліцах Дзісны.

Авгій	Аўгик	Аўгук	Аўгусь	Аўгён (ей)	Аўгіяш
Августа	Аўгуня		Аўгуся	Аўгута	
Август	Аўгісь	Аўгустук	Аўгусь	Аўгустын	Аў(Г)густым
Авдій	Аўдзік	Аўдзук	Аўдзіясь	Аўдзей	Аўдзіяш
Авдотья	(Аў)Дзюня	(Аў)Дзютка	(Аў)Дося	Аўдоля	
Авксентій	Аксік	Аксюк	Аксісь	Аксём	Аксайла
Авраам	Абрасьцік	Абрук	Абрась	Абрам	Абраш
Аврелія	Аўруня	(Аў)Рэлька	Аўруся, Раліся	Аўрэля,	Раліна Раіна
Аврелій	Аурык	Аўрук	Аўрусь	Аўрэль	Аўрыяш
Агафон	(А)Гасьцік	(А)Гапук	(А)Гапусь	(А)Гапон	Гапіян(ш)
Агафія	(А)Гаська	(А)Гапка	(А)Гася	Агата	
Аггій			(А)Гіясь	(А)Гіян	(А)Гіяш
Аглаіда	(А)Глоська		(А)Глося		
Агнеса			(А)Гнеся	Агнешка	Агнета
Аграфена	(А)Груська		(А)Груся	(А)Грыпіна	
Адам	Адзік	Адук	Адась	Адам	Адаш
Аделаіда	Адзья	Адэлька	Адэльця	Адэля	
Адольф	Адзік	Адолюк	Адолюсь	Адольф(п)	
Адріан	Адрык	Адрук	Адрыясь	Адрыян	Адрыяш
Аким		Юктук		Якім, Юхім	Юхша
Акулина	(А)Кульця		(А)Куліся	(А)Куліна	(А)Куліта
Александр	(В)Ольцік	Валюк, Олек	(В)Алесь	(В)Алех	Алехна ¹⁾
Алексій	Ольцік	Алешка	Алесь		(Г)Вольша
Алєізій	Альзік	Альзюк	(дзюк)	Альдзісь	Алєкса
					Алєйза
Анастасій	Асьцік	Астук	Астась	Астас	Асташ
"	Насьцік	Настук	Настась	Настас	Насташ
Анастасія	Наська	Настка	Настуся	Наста	
Андрэй	Андрок	Андрук	Андрусь	Андрэй	Андрыяш, Андрых
Анисим	Анісік	Аніська		Аніс	Анісім
Анісіля			Аніска(сця)		Аніста
Анна	(Г)Анця	(Г)Анка	(Г)Ануса	(Г)Анна (нуля)	
"	"	"	"	Анэта	
Антоніна	Анця	Антолька	Антося(ля)	Антаніна	

1) Александр або Олелько Валадзіміравіч кн. Капыльскі—1455. Стрыйкоўскі 1885 ч. II. стр. 74. Жаргоннай вымовы гэтага імя, як Ляксандра, ня падаю ў рубрыцы.

Антон	Анцік	Антук	Антось(ль)	Антон	Антух
Аполина	Польця	Полька	(А)Палюся	Паліся(юта)	
Апполин	Польцік	Палюк	(А)Палюсь	(А)Палім	(А)Палінар
Аркадій	Арцік	Артук	Аркась	Аркад	
Асеній	Арсік	Арсук		Арсім	Арсайла
Артемій	Арцік	Артук	Арцісь	Арцім	Арціш
Афанасій	Панцік	Панук	(А)Панась	(А)Панас	
Бернадій	Борцік	Барнук	Барнась	Барнат	Барнаш
Богуслав (міл)	Богцік	Багук	Багусь	Богуш	Богша
Богуслава (міла)	Богця		Багуся	Багута	
Борис	Борцік	Барук	Борка	Барыс	
Балтасарій	(Б) Вольцік	(Б) Вальцюк	(Б) Вальцісь	Бальцар	
Варвара	Варця	Варка	Варуся	Варвара	
"	Барця		Барціся	Барбара	
Варлаам		Барлюк	Барлюсь		Баркулаб
Вароролomeй		Баўтрук	Баўтрусь	Баўтрамей	Бутрым
"		Бахрук	Бахрусь	Бахрамей	Бахрым
"			Будрысь		Будрыс
		Варлук	Варлась	Варлам	Варламей
Василій	Вася	Васька 2)	Васілька	Васіль	
"			Базылька	Базыль	
Вассіан	Басьцік	Бастук	Басьцісь	Басьцей	
Венедикт		Бан(ад)ук	Бана(ды)сь	Банад(ын)	Банаш
Венцеслав	Вацік	Вецюк	Вацька	Вацлаў	
Викентій	Вінцік	Вінцук	Вінцусь	Вінцэ(н)т	
Викторія	Вікця		Віктуся	Вікта	
Виктор	Вікцік	Віктук	Віктусь	Віктар	
Владимир	Валодзік	Валодзька	Валодусь	Валадар (імір)	Валодша
"	Ладзік	(У) Ладук	(У) Ладысь	(У)Ладар[імір]	Ладша
Владислав	"	(У) Ладук	(У) Ладзісь	(У) Ладыслаў	
Власій	Ўлась	Ўласук	Ўласцісь	Улас [Блажэй]	
"			Аўлась	Аўлас	
Вѣра	Верця	Верка	Варуся	Вера	
Гавріил	Гаўрык	Гаўрук	Гаўрусь	Гаўрыла	Гаўра
"	Габрык	Габрук	Габрысь	Габрэль	Габра
Геновефа	Гэська		Гунэся	Гунэта	
Георгій	(Я) Юрык	(Я) Юрук, Юрка	(Я) Юрысь	Юры(ла)	Юрага
Герасим			Гарась	Гарасім	

2) Цікава мярканьне Нарбута (Dzieje Nar. Lit. T. III. стр. 479), што імя Вячко „толькі папсаванае, зьменшанае імя Васіль. У нашых крыніцах знаходзім (кн. Вячко) пад імем Wasskonius і Wasskon г. зн. Васька, зьменшанае ад Васіль „Васілій“. Зраўняй Войшэль, або Волштиник (Lat. Lit. і Kron. Rus. 148).

Гервазій	Граўцік	Гравук	Гравась	Граўша	
Григорій	Грысь	(Г) Рыгук	(Г) Рыгась	(Г) Рыгор	Грынь, Грыдзь
Давид	Додзік		Давыдзка	Давыд	
Даміан		Дзямук	Дзямісь	Дзямід	Дзямаш
Данііл	Дольцік		Данель	Даніла	Дануль
"		Данук	Данусь	Данут	Дануйла
Дарія		(А) Дарка	Даруся	Дарота, Адарья	
Дмитрій		Зьмітр(о)ук		Зьмітра	Зьмітрым
Діонісій		Дзянук	Дзянісь	Дзяніс	
Дорофей		Дарук	Дарцісь	Дарацей	
Евва	(Э)Еўця	Еўка	Яўціся		
Евгеній		Аўгук	Аўгусь	Аўгей	Аўгіяш
"	Геньцік	Гянюк	Генісь	Гянят	Генюш
Евгенія	Геньця		Гянюся, Аўгуся		Аўгіня
Евдоким	Аўдзік	Аўдук	Аудось(доль)	Аўдот	Аўдыяш
"	"	Данук	Данісь	Данут	
Евдокія	Аўдзіся	Аўдотка	Аўдольця	Аўдося (ля)	
"		Донька	Дануся (та)	Дануля	
Емельян		Амелька		Амельян	
Евпраксія	Прося	Проська	Праксэся	Праксэда	
Евстахій			Астась	Астап	
Евтихій		Аўтук	Аўтусь	Аўтух	
Евфимій	Хімцік	Хімул	(Аў)Хімтусь	Аўхім,	Хімко
Евфимія	Хімця	Хімка	Аўхіся	Аўхіня	
Ефросинія		(П)(Ф)Хрузька	(П)(Ф)Хрузіся	(П)(Ф) Хрузына	
Екатерина		Кася(ця)	Каця	Кацярына	
Елена	Альця		Аліся	Алена	
"	Гальця	Галь(ш)ка	Галя, Гэля	Галена	
Елисавета			Альжуся	Альжбета	
Елисѣй		Гілюк	Гальясь		Гальяш
Еремій	Ярык	Ярмук		Ярэма	
Ермолай		Ярмук		Ярмол.	Ярмойла
Ефим		Яхімка		(Аў) Яхім	
Ефрем		Ахрук	Ахрусь	Ахрэм	Ахрамей
Жозефина	Юзя	Юзька		Юзэфа	
Жанетта	Анця		Ануса	Анэта	
Захарій		Захарка		Захар	Захарьяш
Зиновій	Зецік	Занук	Занцісь	Занон	
Зиновія	Зіця	Зенька	Занціся	Зіта	
Зосіма	Зосьцік	Застук	Засьцісь	Засьцём	
Иван	Івась	Івашка		Іван, Івон 4) Іваш	

Исидор	Сідзік	Сідук	Сідзісь	Сідар	
Иларіон	Лаўрык	Лаўрук	Лаўрысь	Лаўрын	Лаўрыш
„	Гілік	Гілюк	Гілясь	Гіляр	Гіляруш
Ипполит	Гіполісь	Гіпалюк	Гіполюсь	Гіпаліт	
Иродіон	Радзік	Радук, Радзюк	Радзісь	Радзім	Радзівон
Іаков	Янцік	Яктук	Якусь, Якута	Якаў(уб), Якта	Якша, Яц
Іакинф		Кантук	Канцісь	Якант	
„		Юхнук	Юхцісь	Юхінт,	Юхно
Іоаким		(Ю) Як (х)імка	[Ю] Як [х] цісь	(Ю) Як (х)ім	Якша,
Іоанна			(Ю) Ягася	(Ю) Ягата	(Ю) Яга
Іоанн	(Ю) Ягцік	(Ю) Ягук	(Ю) Ягась	(Ю) Ягайла	(Ю) Ягаш
„	Ясь	Ясюк	Яська	Ясюль	
„	Якцік	Янук	Янка	Януль	Януш
Іосиф	Юзік	Юзюк, Еська, Язэпусь		Юзуль	Язэп
Іуліан	Юлік	Юлюк	Юлісь(цісь)	Юльян	Юльяш
Іуліанна	Юльця	Юлька	Юльціся	Юля	Юляся
Казімір	Казік	Казюк		Казімір	
Карл		Карук	Карусь	Каро(у) х	Корша
Каролина			Каруся	Карута	
Кирилл	Кірык	Кірук		К(у)ирила	Кірьяш
Кіріак	Кірыл	Кірук		Карэй	Кірша
Кипріан	Купрык	Куп(Цып)рук	Куп(Цып) рысь	Купрэй, Цыпрыян	
Клавдій	Клаўдзік	Клаўдук	Клаўдусь	Клаўдыян	Клаўдзіяш
Клементій	Клімцік	Клімук	Клімась	Клім	Клімаш
Кондратій		Кандрук	Кандрась	Кандрат	Кандраш
Константин	Косьцік	Касьцюк(стук)	Кастусь, Косьць	Кастуль	Касташ
„	„		Канстась	Канстант	Канстайла
Констанція	Косьця		Кастуся	Кастуля	
Косьма	Кузік	Кузюк	Кузьмісь	Кузьма	Кузьмей
Кристин	Крысь	Крыстук	Крыстусь	Крыстын	
К(Х)ристина	Крыся		Крыстуся	Крыста	
Ксенія		Аксюта	Акціся	Аксёна	Аксініца
Канон		Канук	Канцісь(нась)		Канаш
Лаврентій	Лаўрык	Лаўрук	Лаўрусь	Лаўрын	Лаўрыш
„	Гільцік	Гільтук	Гілярусь	Гіляр	
Лев	Леўцік	Лявук	Лявось	Лявон	
Леонія		Леўка	Лявось		
Лолій	Лёлік	Лёлька	Лёлюсь	Лу(ы)нгвён	Лелюш
Лонгин		Лу(ы)нгук	Лу(ы)нгась	Лу(ы)нгвён	
Лука		Луктук	Луцэсь	Луц	Луктш
Лукіан	Люцік	Лютук	Лютысь	Лют, Люціян	
Лукерія	Люцька	Лютка	Лютысе	Луцэся	
Людзовик	Людзік	Людзк	Людовісь	Людвіг	

Маврикій	Маўрык	Маўрук	Маўрусь	Маўра	Маўрыяш
Магдалена	Магдзя		Магдзіся(уся)	Магда	
Макарій		Макрук		Макар,	Макрэй
Максим	Максюга	Максімка		Максім	
Маланія		Маланка	Малася	Маляньня	
Мамій		Мамук	Мамцісь	Момат	
Маргарита	Маргуся		Магарэся	Магарэта	
Марія	Марка		Маруся	Марья (яна)	Мара
"	Марця		Марыся (ля)	Марыня	Марініца
Мартин		Мартук	Марцісь	Марцін	Марцей
Мартіана	Марця	Мартуся	Марц(э)іся	Марцэля	
Марфа	Марця		Мартуся	Марта	
Матв'ій		Матук	Мацісь	Матыс	Матыяш
Матрена			Матруся	Матруна	Мотра
Мелетій		Мялешка			
Мина	Мінцік	Мінук	Мінась	Мінайла	
Мірон	Мірцік	Мірук	Мірась	Мірон	Міраш
Михаил		Міс(у)юк	Місь	Місай	Міхайла
"	Міхцік	Міхалка	Міхась	Міхал	Міхайла
Михей	"	Міхук		Міхно	
Мойсей		Майсюк		Мойжа	
Настасія		Настка	Настуся	Наста	
Наталія		Наталка	Натася	Наталя	
Никита		Мітка, Міцька		Мікіта	
Никифор				Мікіпар	
Николай		Міколка	Міколя	Мікола	Мікалай
Олизарій				Алізар	
Ольга	Вольця	Волька	Вальціся	Вольга	
Онисим		Аніска	Анісь	Аніс	
Онуфрій		(А) Нупрук	(А) Нупрысь	(А) Нупрэй	(А) Нупрым
Остафій	Асьцік	Астук	Астась	Астап	Асташ
Осип	Юзік	Юзюк	Юзусь	Язэп	
Павел	Паўцік	Паўлюк	Паўка	Павал	
"		Пашка, Пацька *)		Пашко	Пац
Параскева		Параска		Парся	
Парфеній				Пархом	
Пелагея		Паласка	Палася	Паланея	
Петр	Петрык	Пятрук	Пятрусь	Пятро	Пятраш
Полина	Польця	Полька	Палюся	Палюта	
Прокофій		Пракопка		Пракоп	Прокша
Протасій		Процька	Пратась	Пратас	Прот

*) ... Павел инако прозываемый Пацько... полаук. мешч. В. Стр. Т. V ч. I стр. 15.

Радіон	Радзік	Радзька, Радзюк	Радзісь	Радзівон	Радзівойла
Рафаїл		Рап(ф)ук	Рап(ф)ась	Рап(ф)ал	
Регина	Рася	Раська	Ра(ю)іся	Раіна	
Рихард		Рышка	Рысь	Рышко	
Розалія		Рузька	Рузя	Р(а)узаля	
Роман	Ромцік	Рамук	Рамась	Раман	Рамаш
Рустик	Русік	Русук(ак)	Русьцісь	Рус	Русым
Савелій і Савва		Саўка	Саўцісь	Савель	
Севастіан		Сабук		Сабоста	Сабасьцей
Самуїл		Самук	Самусь	Самуль	Самойла
Сасоній		Сас(ц)ук	Сацісь	Сацько	Са ц
Софроній		Супрук	Супрусь	Супрон	Супраш
Семен		Сё(і)мка		Сымон	Сімаш
Сигизмунд		Зыгмук	Зыгмусь	Зымунт	
Симеон		Сімка	Сімась	(С) Шымон	(Ся) Шымаш
Силуан		Сенька	Сільвась	Сілаш	
Софія		Зоська, Сонька	Зося, Соня		
Софроній		Супрук	Супрусь	Супрон	
Станіслав	Стасік	Стасіук	Стась	Станіслаў	Станіш
Степан		Сьцёпка		Сьцяпан	
Сусанна		Зулька	Зуліся	Зуля	
Тимофей		Цімук (мка)	Цімусь	Цімон	
Тихон		Цішка		Ціхон	
Юстын	Юсьцік	Юстук	Юстусь	Юстын	Юстыян
Устиная	Юсьця		Юстуся	Юста	
Урсула			Аршуся	Аршуля	
Федор	Ходзік	Ходка	(Хвя)- Хадась	(Хве) Ходар	Хадаш
"		Хвядук	Хвеська	Хвядос	Хведша
Филимон		Халюк	Халюсь	Халімон	
Филипп		(Хві) Піліпка		(Хві) Піліп	
Флорентій		Хролька (люк)	Хральцісь	Хрол	
Франциск	Пронцік	(Ф)Пранук	(Ф)Пранціс	(Ф)Пранціш	Пронь
Христина	Крыся		Крыстуся	Крыста	
Христіан	Крысь	Крыстук	Крыстусь	Крыстын	Крыстым
Христофор		Крыштук	Крыштусь	Крыштапор	
Цецилія	Цэся	Цэська		Цыцыля	
Эдуард	Эдзя	Эдзюк, Эдзька	Эдзісь	Э(А)двард	
Эміліан	Мільцік	Амілюк	Амільсясь	Амільян	Амільяш
Эмілія	Мільця		Амільця	Аміля	Мільцэся
Юлій		Юлюк	Юльцісь	Юльян	Юльяш
Юльянія	Юльця	Юлька	Юльціся	Юля	
"			Улціся	Ульяна	
Яков			Якусь(та)	Якуб, Якаў	Якуш

Радей		Хвядук	Хведась	Хвядос	Хведзь
„	Ходзік	Хадук	Хадась	Ходар	Ходша
Рекла	Тэця	Тэцька	Таклюся	Тэкля	
„	Хвеса	Хвеська	Хвяціся	Хвекла	
Федора	Ходзька		Тадося	Тадора	
„			Хадося	Хадора	
Феодор	Тодзік	Тадук	Тадусь	Тодар	
„	Хведзік	Хвядук	Хведась	Хведар	
Феодосій			Хвядось	Хвядос	Хведзь
Фома		Томка	Тумась		Тумаш
„	Хомцік	Хомка	Хомцісь	Хама	Хамаш

Аднасловы.

Кахаць, любіць. Слова кахаць ужываецца толькі ў тасунку да людзей а любіць—да рэчаў стварэняў. Нельга напр. кахць рэдзку, бярозу, рыбу, капусту з салам; іх можна любіць, а кахаць можна кагосьці з людзей-бацькоў, радню, дзяўчыну. Слова кахаць некаторыя памылкова лічаць запазычаным з польскага, што не сусім згодна з праўдай, бо хоць палякі ўжываюць яго, але ў нас гэтае слова мае выводныя формы, якіх няма у палякаў. Насовіч падае гэткія адмены гэтага слова: Каханенькі, каханка, каханьне, каханак, каханы, кахаць, кахацца, але побач з гэтым і—выводныя: кохаць, кохнуць, кох Першае тлумачыць вось як: кохнуць, дзеяслоў сяр. р. (гукапатураючы: 1) квактаць як курыца што водзіць курчат; 2) пераноснае—падобна курыцы каля пісклят клапаціцца, туліць, стагнаць. Кохнуць—мець пал да каго колечы. Кохне па дзяўчыне, кохне па дзяцёх і 3) Уздыхаць, смуціцца. Кохне па матцы, па мужу. Кох, згукапатур. якое выражае квактаньне курыцы што водзіць курчат. Нешта курчаты пішчаць, а коху курыцы не чутно. Жонка кох, а гаспадар вох.

Рубеж, граніца, мяжа, дукт. Найраней у нашай літэратуры выступае слова рубеж, пазьней мяжа і граніца і ўрэшце дукт. Слова рубеж праўдападобна агульна-славянскае, прынамні многія славянскія мовы ўжываюць яго ў тым-жа значэньні як і ў нас, дзеля абзначаньня граніцы. Паходзіць яно ад славян. „рубить“, сеч. Часта ў старой нашай літэратуры ўжывалася ў значэньні рас. „предѣл“, польск. „kres“. У народнай нашай мове цяпер не ўжываецца, хоць ведама ей слова руб, ў значэньні рас. „грань“. Граніца, паяўляецца ў актовай мове не пазьней XVI ст., слова аднаго і таго-ж караня з: гранка, кантовы скрыль вузы пчалінай, даўней-а ў некаторых беларускіх гарадах і дагэтуль,—звязка шрыфту набранага да друку; грань, востры выступ, вугол на чым колечы; граніць рабіць канты на рэчы не канцястай, а такжа, у ратайстве, ўзначэньні дзяліць поля на лехі. Цікава адмеціць, што ў некаторых мясцох, прыкл. каля Вяліжа, граніцай называюць ляху, рас. „грядка“. Пасеяў граніцу калапень і 10 граніц капусты пасадзіў. Пасколькі у старой літэратуры рубеж і граніца ўжываюцца дзеля абзначаньня лініі раздзяляючай зямлю, то мяжа ня мае гэтага значэньня. Яна абазначае не заараную баразну зямлі, як разьдзел паміж ральлёй. У значэньні разьдзяляючай лініі слова

мяжа пачало быць тасаваным толькі ў апошнія часы. Слова дукт у значэнні граніцы, рубяжа, пачынае сустрачацца ў актах XVII ст. У жывой мове ўжываецца, больш паміж інтэлігенціі, ў Лепэльскім павеце. Дукт слова лацінскае.

Цяміць, кеміць, дукрыць. Цяміць і кеміць, словы аднаго караня, паходзяць ад „цемя“, — верх галавы; ужываюцца ў значэнні, рас. „понимать“, „соображать“, „смѣкать“. Пад уплывам навейшай беларускай літэратуры паміж гэтымі аднастайнымі словамі адбываецца разьдзел: слова цяміць больш пачало тасавацца ў значэнні „сообразительности“, а — кеміць ў значэнні „смѣтливости“ „примѣтливости“. Выводныя ад цяміць маюць шмат адценкаў. Гэтак уцяміў — запамятаў, зразумеў; ня ўпрыцям, не ўдагад „невдомек“, цямкі „понятливый“; ісьці на цямкі (памылкова на цянькі), знача ісьці не вядомай дарогай, а наодум, кіруючыся мыслю; цямешыць з трудом успрымаць нешта ў галаву; ацяміцца, прыісьці ў памяць, у прытомнасць апамятацца; абязцяміць — пазбавіць памяці, прытомнасці; бязцямыны — безпамятны, непрытомны; высьцямак — вар'ят, непрытомны чалавек; нацям — на памяць. Нацям зьлічы сколькі будзе: сем-сямярэй па сям'яра дзяцей. Палікаасобліва здольны народ да перакручвання чужых слоў надаючы ім зьнявежлівыя адценкі (прыкл. з грамата, зрабілі „gamota“ — няўмелая пісаніна, з гаманіць — „gomonіc“ — бяз сэнсу вярзці і „gamon“ — дурань і ш. інш.), набылі і слова „цяміць“, але надалі яму значэння на выварат: „сіеміега“ — чалавек цяжкі, цяжка думаючы, „сіеміежус“ — уціскаць, прыгнятаць.

Кеміць таксама мае шмат адценкаў у выводных словах. Гэтак: закмеў — прымеціў, запамятаў, заўважыў; закмеўка — прыметка: Закмеўкі засек на дрэве. Закмеўкі парабіў на мяшкох; кемкі — „смѣкастый“ здагадлівы, панятлівы здольны; здакмець — выразумець, пасьцігнуць. Дукрыць (з Лепэльшчыны і Барысаўшчыны), слова паходзіць не ад лацінскага „дукт“, а ад крыўскага „дудукаць“ — гаварыць; яно бліжэй па значэнню да думаць, разумець. Выводныя: дукрыц, дукры, здукрыў, ўдукрыў, надукрылі, выдукрыў.

Кузурка, кузулька, кузяўка. Кузуркамі называюць наземных поўзаючых аводаў („insektum“), кожны жучок, мяккакрылае і бязкрылае наземнае стварэнне, калі гэта не чарвяк, не мятлік, не камар і ня муха — носіць агульную назву кузурка, ў адрожненне ад такіх-жа дробных водных стварэнняў якім даецца агульная назва — кузяўкі. Кузулька гавораць у горадзеншчыне замест — кузурка. Былі спробы у навейшай нашай літэратуры, ўжываць словы кузулька замест рас. „насекомое“, аднак гэтае слова не адпавядае данаму значэнню. Магчыма, што ў каторымсь з вышэйпададзеных слоў крыецца каля рэнь паняцця інсэкт, але дагэтуль гэтае заданне нікім не разьвязана. Трэба сказаць, што і рас. слова „насекомое“, не народнае, штучна утворанае, гэта ёсьць літэральны пераклад лацінскага слова, insektum якое ў свай чарод штучнае, яно знача — „насечанае“, бо азначала спачатку толькі адну адмену дробных стварэнняў, цела ў якіх пакарбаванае, як быццам зложанае з паасобных пярсьцёнікаў.

Брахаць, гаўкаць, зьвягаць, дзяўкаць. Брахаць, азначае сабачы крык гаўканьне. Брэша курта брэша! Брахлівы сабака; сабачы брэх. У пераносным значэнні гаворыцца аб гутарцы лжывай, злосна-пустой. Гаўкаць, рэдка брахаць. Гаўкае, як сабака с пад лавы. У пераносным зн. гаворыцца аб не

уважливай адповедзі. Ты да яго ветла, а ён гаўкне табе, як сабака. Зьвягаць, брахаць ценкім голасам ды надарэмна, без дай прычыны, але надаедліва, доўга. Воўк сабакі не баіцца, а толькі зьвягі ня любіць. У перан. а зн. гаворыцца аб пустой гутарцы, аб бязсільнай напасьці. Дзяўкаць, тое-ж што і гаўкаць, але ценкім голасам, рас. „тявкать“.

Бароцца, змагацца, ходацца, доляцца, тузацца, дужацца. Бароцца, знача сіліцца, боручыся фізычна, валіць, ламаць, кідаць на зямлю, пробуваючы сілы і спрыту; барукацца, старацца паваліць адзін на адзін праціўніка. Змагацца працівіцца усімі сіламі цялеснымі і духоўнымі, супроць якога колечы гвалту, або ўплыву, сіліцца перамагчы адпор, перашкоду, нападку. Ходацца, цягацца з праціўнікам меручыся сіламі. Доляцца, тое-ж што і ходацца, з адценкам сьвядомасьці сваей слабасьці. Адалела старасьць. Мошка адалела сады. Нас што год вада адалевае. Тузацца цягацца з кім торгаючыся. Дужацца, мерацца сіламі, гаворыцца ў значэньні барукацца.

Шкеліць, галузаваць, кпіць, шабункаваць. Шкеліць, ашчарацца, насьмяхацца, рас. „острить“, „трунить“. Насовіч (стр. 711) дае: шкель насьмешнік-ца. Шкель баба. Абсадзі ты гэтага шкеля, Шкеліць, сашкеліць—сьмяяцца. Досіць табе шкеліць каля бабы. Ты сашкеліў каля нас. Шкелі—жарты, насьмешкі. Досіць табе шкелі строіць. Свае шкелі кішані аб'елі. Слова абыдзенае у Смаленшчыне. Выводныя: шкельнік-ца, шкуляць, дашкуліў, сашкеліў. Галузаваць, гэтае слова,—мяркуючы з народных песьняў і с таго ў якім значэньні ўжываюць яго у Вітабшчыне і паўночных паведах Віленшчыны,—ў Насовіча няпраўдна вытлумачана. Праўдападобна ён зьмяшаў яго з другім словам—„галус“, што знача абарванец, дуронік, а такжа гультай і бяздзельнік.—Слова галус паходзіць ад „голы“. Слова-ж галузаваць, ад „галы“—вочы. Ужываецца яно ў значэньні рас. „з'являць“, з адценкам насьмешкі і злосьці, а такжа маўклівую насьмешку. Не надзявай гэтага, а то будуць людзі галузаваць, вытыкаць пальцамі. Галузуе з нашай баднасьці, зайшоўшы ў хату. Куды не паткніся усюды будуць з цябе галузаваць, хоць у вочы нічога ня скажуць. Кпіць, кепкаваць, высьмяваць злосна. Кпіны, злосныя насьмешкі, перасьмевы. Шабункаваць, жартаваць, насьмяхацца дэбрадушна, не абразьліва; гаварыць ў жартаўлівым тоне; перакідацца жартамі.

Ілгаць, хлусіць, маніць, клюдзіць. Ілгаць, гаварыць няпраўду, сьвядома перакручаць прўду. Хлусіць, маніць, лгаць жартуючы, насьміхаючыся, выдумляючы няпраўду цікавую, або забаўную; памыляць каго колечы маной. Мана, безпадстаўная няпраўда, лганьне, чыста здуманае здарэньне, фантазія. Клюдзіць, крывіць, выкручацца няпраўдай, мыляючы слухача фальшывымі, або падтасаванымі данымі. Гавораць аб заблутаным зайчым тропе „накладжана“, „накладжаны сьлед“, зблутаны. Ужываецца такжа ў значэньні крывадушыць. Клюдзіць дзеўка, праўды ня кажа.

Гадаваць, выховываць. Гадаваць адносіцца да фізычных стараны, выховываць—да духовай. Узгадаваў дзяцей, але ня даў ніякага ім выхованьня.

Слабы, кволы. Слабы, ня сільны, ня сыцілы, бязсільны, не тугі. Слабога здароўя і слабой сілы чалавек. Слабога характару. Хлеб замясіла слаба, таму ён і расплюх. Слаба нацягнena вярхоўка. Кволы, выхаднае „квіль“—слабы дзіцячы пляч. Квіліць дзіцятка, пташка: знача адзываецца слабым, жаласьлівым голасам, згэтуль кволы—слабы, жаласьлівы, пісклівы. Квяліць даводзіць да плачу, да сьлёз, сьрдзіць, крывіць. І Бога хвалі і чарта не квялі. Мусі ўквяліў чым дзіцятка. Квелкі—далікатны, рас. „н'жний“, польск. „tkliwy“. Калакут—птаха квелкая. Квель—рас. „н'га“. Квель па целе разыходзіцца ад сонечнага прыпару. Любіць, то і квеціць жонку. Квеліцца ў

пасьцелі да поўдня. Пястунук, мамчын квялюта, квялюсь, яму ўсё можна. Квеляцца маладыя сабе перад жанідзьбай. Глянй як Анцік да цябе квеліцца, відаць ўжо нечага хоча. Паквольна, паслабліва, ня жостка, ня груба, памалу. Як відаць з прыведзеных тут прыкладаў ёсць рожніца паміж—кволы і квелы.

Пах, водар, вохнасьць. Пах-прыемны водар, супраціўнае: сморад. Панюхай, чым гэта пахне. Глядзіць лісіцай, а пахне воўкам. Пчолка пахне мёдам, а жук сьмярдзіць навозам. Водар—пахнасьць, рас. „аромат“. Гарбата ня мае водару. Водар смалы чуваць ў сасновым лесе. Вохнасьць, вотхнасьць, добрапахнасьць, рас. „благоуханіе“, „душистость“. Прыемная вохнасьць тхне з поля, дзе жыта красуе. Пасеяла павохны гаршак. Разрожняюць па вохную і сабачую мяту.

Ўсесьвет і сусьвет. Усесьвет, тое-ж што па расійску „мір“, „міровой“. Сусьвет, тлумачыцца па рас. „вселенная“. Прыстаўка „су“ надае адцэнак ўсеагульнасьці, зыходжаньня многіх элемэнтаў, як і ў словах—сумеснасьць, сугалоснасьць, суседства, сужывецтва і мн. інш.

В — т.

Аб камянях-краўцах.

Героі і магуты становяць у міфалогіі пераход ад багоў да людзей. Гэтак, мы бачым ў эпічнай творчасці чыста мітычную сілу і дзеянні апяваных магутаў. Магутамі-ж у гэтай творчасці зьяўляюцца арганізатары плямён і заснаўцы дзяржаў, ці іх абаронцы. Іхнія дзеянні ў вуснах пяўцоў вырастаюць да дзеянняў багоў, а іх імёны прыймаюцца за назоўныя для славіўшых іх народаў. Памяць аб гэткіх героях-прашчурках захавалася да нашых дзён ў найменьнях народаў, якія утвораны ад ўласнага назоўнага, бацькаўскага з канчаткамна іч, ічы. Нэстар апавядае: „былі два браты ў ляхаў, Радзім а другі Вятка; і прышоўшы аселі Радзім па Сожу, празваліся Радзімічы, а Вятка асеў з родам сваім па Апэ, ад яго празваліся Вяцічамі“. Гэта ўжо вельмі позны адгалосак эпічнай повесці; ня ўходзячы цяпер ў яго ацэну, нам гэта повесць важна як пацьверджаньне вышэй выказанай думкі, што найменьні народаў з канчаткам, на іч ічы, утварыліся з назоўнага бацькаўскага. З назоўнага бацькаўскага утварылася, праўдападобна і найменьне—Крывічы.

Эпічныя Волаты і магуты, паводле народных пераказаў, паперакіданы былі ў камяні і скалы.

Гэта апошняе цьверджаньне насувае дагадку, што нашы камяні-краўцы, не былі першапачаткова камянямі-краўцамі, а—эпічнымі магутамі. З выміраньнем роднай старасьвеччыны, аслабля з разпадам быліннага эпосу на казкі, гэткая замена краўца на краўца вельмі лёгка магла стацца, дзякуючы падобнасьці гэтых двух слоў. Наша этнографічная літэратура перапоўнена апавяданьнямі аб камянях-краўцах, ў якіх ня трудна заўважыць загадковую мітычную постаць. Для прыкладу падаю тут адну з гэткіх апавясыцяў. Каля дарогі зв. Стары Пагост (Дзіс пав.) у засценак Замосьця, ляжыць на пожанцы даволі вялікі камень, блізка ў рост чалавека. Гэта камень-кравец. Калісь у камяні былі кам было аконца ў якое, калі палажыць тканіну і сказаць што пашыць, то на другі дзень знойдзеш пашытае. Дзеялася гэта датуль, пакуль нейкая ліхая баба не накідала ў сярэдзіну аконца навозу, кажучы пашыць ей чаравікі. Бабу на месцы-ж скорчыла; але аконца зачынілася і ніхто ўжо больш ня бачыў яго. Побач з гэтай легендай, існуе аб гэтым камяню і другая,

відаць з ранейшага пэрыоду, што камень-кравец хадзіў па сьвеце. Вось абрывае апавяданьня з гэтых падарожжаў: Дзесь, у якімсьці горадзе будавалі царкву і што не навозяць людзі каменя, то чорт, за ноч, і паперакідае іх на другі бок ракі. Людзі вельмі непакоіліся гэтым; калі дачуўся камень-кравец аб прайдоху-чорце, перакінуўся з камяня ў магута і пайшоў на тое мейца, дзе чорт бузаваў. І, вось, што чорт перакіне праз раку камянь, то ён яму назад кіне два камяні, чорт сколькі не стараўся, ня мог асіліць „краўца“, і ўрэшце, здаўся. А ад гэтай гульні собралася там, дзе патрэбна было, гэтулькі каменя, што з яго і пабудавалі царкву.

Гэта аповесьць пазваляе нам бачыць у краўцу магута, незвычайнай сілы, які перамагае, праціўную, благую сілу. Падобных рысаў „краўцоў“ можна сабраць шмат, навет унадрукаванай крыўска-беларускай этнографічнай літэратуры, ў народзе-ж іх шмат больш.

Відаць спачатку гэтым камяням крыўцам,—а не краўцам,—складалі ахвяры. Пацьверджаньне гэтай думкі знаходзім у Раманава („Белорусский Сборник“ Вып. IV. Витебск. 1891 стр. 172), дзе ён апавядае вось што: „Каля в. Камяня, камянецкай вол. і в. Загорья, шуміхаўскай вол., Себежскага пав., Віг. губ. ёсьць камяні Пястун і Бабка, якіх багомяць акалічныя сяляне. Камяням гэтым складаюць ахвяры: кавалачкі хлеба, дробныя манэты, палатно, ягады і стужкі Паводле народнай пагудкі абодвы камяні—скамянеўшыя людзі“.

З гэтай зьменкі мы даведываемся ня толькі аб тым што гэтакім камяням складаліся ахвяры, але, ў дадатку, што ахвяры складалі палатном і стужкамі. На падставе памяці аб складаным у ахвяру палатне, лёгка адбылася замена імён, тым больш, што праўдзівае крывец—пакрывалася што раз большай цемрай забыцьця, а другое—кравец,—было саўсім рэальным. Далей ужо, на аснове адносін краўца да палатна, вытварылася навішая пагудка, што камяні шылі вопратку.

Дык з усей праўдападобнасьцю трэба бачыць ў цяперашніх камянях—краўцах, магутаў крыўцоў, ці крыўца, мітычнага нацыянальнага героя нашага крыўскага племя. Дзеля гэтага на абавязку беларускіх этнографаў, якія маюць магчымасьць працаваць у краі, ляжыць сабраць народныя легенды аб гэтых камянях. З абрыўкаў, з аддзельных эпизодаў, можа, з часам, зладзіцца цэлае, якое будзе адным в найцаннейш укладаньне ў нацыянальную нашу скарбніцу.

З а п і с к і.

Крыўска беларуская кавалерыя. З найдаўнейшых часоў найвыдатнейшае месца ў крыўскім войску займала конніца. У паходах Полацкіх, Смаленскіх, Пінскіх Князёў галоўна, калі не выключна, войска складаецца з конніцы. Войска ў княжыя часы дзялілася на княжую дружыну і земскае войска. Першае належала да князя, другое склікалася ў момант небасьпекі па

пастанове веча, з асобнага земскага вайсковага стану ваяраў ў або бояраў. Князь і дружына станаўлі асобны стан у дзяржаве і былі моцна паміж сабой зьвязаны. Ня любілі вечу князь калі выходзіў з зямлі забіраў з сабой і сваю дружыну. Новавыбраны князь прыходзіў са сваёй дружынай. Пазьней зьвязь паміж князямі і дружынай, памалу, траціцца. Конніца XII—XIII ст. дзялілася на

дзье катэгорыі: капійнікаў і стральцоў. Кожды капійнік павінен быў мець копію 9 локцяў даўжыні; стральцы былі узброены лукамі. У першых радох ехалі капійнікі, за імі стральцы, якія маглі лукаць стрэлы ў ворага па над галоўмі капійнікаў. Першая стычка войск адбывалася на копіі, калі пераламаны былі копіі, дабывалі мячы; ў гэтым здарэнні стральцы біліся разам з капійнікамі. Паводле ездакоў, дзялілі і ноней: пад капійнікаў бралі цяжэйшых, а пад стральцоў лягчэйшых. Абозы акружалі некалькімі радамі дзорчых. Пяхота, калі бывала пры войску, памагала конніцы займаючы мейсца спераду.

Ад 1486 году пачалі заводзіць ў пяхоце самастрэлы, але конніца нейкі час не паддавалася гэтай навізе. У пачатку XVI ст. утвораны былі у нас гусары. З гэтага часу наша кавалерыя дзеліцца на гусараў і панцырных, або цяжкую і лёгкую конніцу. Урадова назова усараў (гусары—назовя пазнейшая) выступае ў нас за Баторага, ў часе вайны з Масковіяй. Зброя усара складалася з панцыра, прыбіцы, шчыта і копіі. У 1514 гаду, пад Оршай, усары былі узброены шчытамі і копіямі. За Баторага копіі скарацілі да 8 локцяў і завялі пісталеты. З рэестру інфлянцкага паходу бачым, што ў 1551 гаду усарыя складалася з 3.350 чалавек: каралеўскіх—1.000, Віленскага ваяводы 400, Троицкага ваяводы 400, Віленскага біскупа—300, Дзяржаўнага падчашага 800 і крайчага 50.

Конніца лёгкая г. зн. панцырная стральцы, прызначаны былі да пачынаньня бітвы і пагоні за ворагам, узброены былі лукам, або самастрэлам, шчытом, крывой шабляй з левага боку і копіяй доугай 4 локці. Ад 1546 году пачынае паяўляцца ў стралецкіх ротах копія званая „рагацінай“ і лук званы „сйдаком“, згэтуль лучнік называўся сагайдачнікам, сагайдачым. Гэтман сагайдачны значыў тое ж, што пазней гэтман

польны. У бітве пад Оршай, Сокалам і Невелям баявыя калонны фармавалі ў 4 да 6 радоў.

У тагочаснай вайскавай дысцыпліне кара на чэсьць была ўважна за большую ад кары „горлам“ (сьмерцьцю). У 1591 гаду была ухвалена канстытуцыя на моцы якой гэтман і вайсковыя суды маглі „караць толькі горлам“ караць на чэсьці, ніхто нямог акром сойму, за пацьверджаннем сэнату і караля. За войскам зазвычай цягнуліся доўгія абозы з жыўнасьцю. Калі жыўнасьць выйшла вайсковыя павінны былі купляць са свайго „жолду“. Баторы плаціў у тры месяцы кавалерысту 18 залатых, казаку 12. Слаўныя нашы лесаўчыкі належалі да лёгкай конніцы; узброеньне іх складалася з копіі, крывой шаблі, „самапалу“ і 2 пісталетаў.

Л. А.

Першыя беларускія слоўнікі.

Першы Крыўска-Беларускі слоўнік апрацаваў Лаўрын (Лаврентій) Зызаній і надрукаваў яго ў Вільні ў канцы XVI ст. Загалоўак кніжкі гэткі: „Лексисъ сиречь реченія, въ кратцѣ събранны и изъ словенскаго языка на простый рускій діалект истолкованы. Въ Вильнѣ 1596). Як відаць з загалоўка гэта ёсьць слоўнік славянска-беларускі. Гэты слоўнік маецца панова перадрукаваны ў Сахарова „Сказанія русскаго народа“ (СПБ. 1849 г. Т. II.). Акром гэтага ёсьць яшчэ другі падобнага тыпу слоўнік значна абшырнейшы які быў надрукаваны ў Кутэйнскім манастыры (Могілеўская губ.) у 1655 г., гэты апошні уложан Памвай Бэрындай і першы раз быў надрукаваны ў Кіеве ў 1627 годзе. Мова ў абодвух слоўніках не жывая народная беларуская, а такая якую мы сустрачаем ў актах і ў тагочаснай літэратуры, усёж-такі абодва слоўнікі маюць ня толькі вялікую гістарычную вагу, але і практычную, навукавую, асабліва для нашых і украінскіх філалёгаў.

літэратурная і актовая мова ў тых часы была немаль адна і тая-ж у нас і ў украінцаў.

С. Т.

Што такое „Артсана“ арабскіх пісьменьнікаў. У арабскіх географіях IX—X ст. упамінаецца аб дзяржаве і паўночным горадзе усходніх славянаў, якія, паводле іх, мелі тры свае цэнтры: Слаба, ці Слава, Куяба і Артса. Пісьменьнік Хаўкаль кажа: Арта (паводле другіх—Артса, Артсана, Артсанія) ляжыць між Хазаранам (Хазарыям) і Вялікім Баўгарам (Вялікай Баўгарыям, якая існавала на Волзе), што зара на поўнач за Румам (Візантыям), але другі араб, Іздры, бліжэй азначае палажэньне Артсаніі: „трэйці народ называецца Артсанія, а цар іх жыве у горадзе Атсан) гэта прыгожае места разкінута на недаступнай гарэ; яно ляжыць між Славаю (Ноўгарадам Вялік.) і Куябаю (Кіевам), ад Куябы да Артсана 4 дні дарогі (ведама-ж чоўнамі або на конях), а ад Артсана да Славы 4 дні. Гэта да-ло повад некаторым гісторыкам у Артсаніі бачыць Смаленск. Іншыя выводзілі „Арта“ ад Мардвінскага племя Ерзь. Ці не далёка прасьцей і прадападобней зраўняць перакручанае Арабамі—Артса з цяперашняй Аршой, Воршай або Оршай? Тым больш, што найменьне Арша самае праўднае, як выводнае ад „аржа“, балотная руда, чым багаты яе ваколіцы; існаваньне-ж ў яе ваколіцах чысьленных капцоў, і другіх сьлядоў старадаўнага жыцця, даюць права думаць, што тут існаваў калісьці вялікі дзяржаўны ці плямянны цэнтр.

О. У.

Волаты-Анты. Костомараў („Богдан Хмельніцкі“ СПб. 1870, стр. XIV—XV) збліжае найменьне Волаты з найменьням, — вядомага з гісторыі Візантыі і Рыму IV—VI ст., — славянскага народу Антаў. А гэта вось якім чынам: „Па украінску вя-

лінный—вялікі. Есьць у народзе цёмны пераказ аб тым, што ў Палуднёвазаходнай Русі некалісь жыў народ велетні — вяліканы; слова Ант, каторым у Пракопія і Іорнанда называюцца славянскія народы, што жылі у краю, ў якім, пазьней, мы застаем палуднёва-рускі народ, мае па готску тое-ж значэньне“. Знача з Велянты (Вельанты) атрымалася—Анты. За Костомаревым і праф. Міхайла Грушевскі хоча бачыць у Антах прабацькоў цяперашняго Украінскага народу, але дае на гэта слабыя аргументы:—„мы ня ведаемо як далёка сягала імя Антаў на поўнач, яно магло абыймаць усе усходна-славянскія плямёны, але мы гэтага ня ведаем і такіх фактаў не маем, сустрачаем гэтае імя толькі ў падзеях і камбінацыях, якія маюць датычнасьць да самай палуднёвай колёнізацыі гэтых плямёнаў“. (М. Грушевський, „Історія України-Руси“ Т. I. Львов, 1898 стр. 101). У рымскіх і візантыйскіх пісьменьнікаў нагул німа нічога аб народах, якія жылі за Палесьсям на поўнач, ды і нават на сярэднім Дняпрэ, дык нястача вестак у гэтых крыніцах, ня ёсьць факт, які можа служыць давадам не існаваньня далей на поўнач Антаў. Магчыма, яны тады (IV—VI ст.) і не існавалі яшчэ за палескімі балотамі, магчыма, што яны тут аселі толькі ў VII ст. г. з. тады, калі назаўсёды зыходзяць са страніц візантыйскай і рымскай гісторыі. Калі-ж дагадка Костомарава праўды мае пад сабой грунт і праўды племя Анты і племя Волаты, Воўкі—адно і тое самае, то існаваньне іх на поўнач ад Прыпяці пацвярджаецца многімі топографічнымі найменьнямі як: Вілкомір, Ваўкавыск і г. п., а пазьней фактам, па моему першай вагі, што на крыўска-беларускай тэрыторыі капцы бронзавага веку прыпісвае народ Волатам, называючы іх „валатоўкамі“. Зрэшта ўсё гэта пытаньне чакае яшчэ сваіх дасьледчыкаў. С. К

Навец, наўскі. Наўцом называюць, ў акаліцах Мёраў, Шаркаўшчыны і Відзаў (Віленск. губ.), сьвежа памершага нябошчыка, а так жа нябошчыка які па сьмерці ходзіць ў сваім целе і ссе кроў (рас. вурдалак, польск. *upiór*). У гэтых ваколіцах навец процістаўляецца мярсьню, даўно памершаму які „разсыпаўся“ і ня мае ўжо цела, а паказуецца толькі як дух „сьцень“ (мярсьцень, мерсьціцца прымярсьціўся). У даным здарэньні слова „навец“ так сама эпітэт, як і слова „сьвежаніна“, „сьвежаваць“, „асьвяжыць“, уякое жываецца ў тасунку да статку. Наш селянін, не скажа: зарэзаў, заябіў карову, вала; гэта лічыцца груба, дзеля гэтага кажа—асьвяжыў вала, карову, барана. Ён мысьць гэтага непрыстойна казаць—„мярцьвец“, „труп“, на сьвежа памершага, а трэба казаць: „нябошчык“, „навец“. Наўскі, яму прыналежаць, прыкл. „Наўскі Вялікдзень“ (памінкі у праводную нядзелю). У штодзённай мове можна чуць падобныя сказы: „Наўца праводзілі на могілкі“. „Наўца памылі“. Пры гэтым існуе пераконаньне, што ходзячага па сьмерці наўца, трэба адкапаўшы яму, прыбіць яго да труны асінавым („асовым“) калом.

І. Л.

Палчанін, палачанін. У акаліцах мястэчка Старыя Крыжы (Вяліжск. пав.) дружкаў маладога і маладой называюць „палачанамі“ і „палачанкамі“ (мабыць даўней палчанамі і палчанкамі), так сама як у іншых мясцох Беларусі называюць „дружынай“ і „дружкамі“. Першае і другое найменьне выражаюць паняцьце арганізаванай вайскавай адзінкі. Малады, маладзён (князь) прыбывае, ў дом маладой (княгіні) акружаны сваім войскам—„палком“, „дружынай“, звычай гэты ёсьць вотклік тых часаў, калі жон „умыкалі“, або дабывалі сілай. Гэта пазваляе зрабіць дапушчэньне, што і найменьне стара Крыўскай сталіцы, Полацак

(даўней—Полтеск, Полътск), знаходзіцца ў зьвязку са словам „полк“ (стар. полък), знача: войска, вайна, бітва, вайсковы стан, а магчыма—крэпасць. (Зраўняй: „Опыт областного Великорусского словаря“, Выд. Акад. Наук СПб. 1852 г., дзе маецца запісь з Тверскай губэрні „полкъ“, „полчане“ ў значэньні вясельнай дружыны. Праф. Карскі паказуе у Тверскай губ. даволі значны лік беларусаў.

А. С.

Выцябкі і поцябкі Выцябкам называюць мейсцы разчышчаныя з пад лесу, поцябкам розныя адпадкі пры сечыве, сучкі, веткі і інш. У слова „выцябка“ кладзецца ў аснову паняцьце „цяць“, „цяпаць“. Першае Носовіч тлумачыць—рубануты, ударыты. Цяў абухом у лоб і капут кабану. Цяў, каб зубы сыцяў. Другое слова у Носовіча вытлумачана няпраўдна, яго тлумачыць ён гэтак: „Хватать зубами свойственно кусающимся животным“: Сабака цяп і ўкусіў. Тут слова „цяп“, ня што іншае як беларуск. „цап“, рас. „хвать“, што не адпавядае значэньню слова, бо кажуць: „Цяпнуў яго абухом“, знача сякануў. Цяпае сякерай, знача сячэ ударае. Рожніца паміж аднаслоўямі выцябкі і выцярабкі тая, што пад першым разумеецца выцяты лес, пад другім дробны парасьнік. Гэты два аднасловы адпавядаюць расійскім „подсека“ і „чищоба“. Мне здаецца, што і найменьне гораду Вітабск, стар. Вытьбеск, паходзіць ад слова выцябка, знача мейсца высечанае, разчышчанае ад лесу.

Т. О.

Ярасьць і юрнасьць. Паводле тлумачаньня Афанасьева („Поэтические воззрѣнія славян на природу „Москва“ 1865 т. I. стр. 441) слова Ярасьць азначае гнеў і похаць, ярун пахотлівы, паяры прыстаронны да чаго колечы („ён паяры да выпіўкі да жанок“), ярыцца пачуваць похаць, сэрбскае јарич, любоўны пал,

але такжа—жар ад печы. У нашай мове слова ярасьць распалася на дзьве формы: ярасьць і юрнасьць. Першае—ярасьць, утрымала паняцьце буйнасьці, палкасьці, жарчыстасьці, гарачнасьці гранічачай з пахотлівасьцю, другое—юрнасьць, затрымала пры сабе выключна значэньне пахотлівасьці. „Хоць стары, але яры“ аб чалавеку старым, але яшчэ сільным і палкім. Ярыцца, знача—жарыцца, гарыць, кіпіць. Пераяраны, перагарэўшы, перапылаўшы, перакіпеўшы. Ярун, яруха, ярыны, у тым жа значэньні што і яры, але з адценкам намякаючым на пахотлівасьць Юрны, знача пахотлівы, Юрыцца, дурэць, бушаваць: „Бычкі Юраць“. „Юр бабу бярэ“, „На цябе юр напай“ (прыклады з Насовіча 725 стр.) Выходзячы з вышэйсказанага нашае слова Ярасьць будзе азначаць тое ж самае, што лац. „Pasia“, ням. „Leidenschaftlichkeit“, рас. „страсть“, польск. „pamiętnosc“. Юнасьць жа тое што рас.—„похотливость“.

Ў. С.

Істба. Першапачатковыя хаты славянскіх народаў будаваліся з бярвення зьбітага гваздамі па вуглох. С чатырох сыцен атрымлівалася чатыравуглавае памяшчэньне, якое называлі „ізбоінай“, „ізбой“. Таксама як ад слова „клеціць“—будоваць, атрымалася слова „клець“. Памяшчэньні бывалі халодныя і цёплыя,—цёплыя атапліваліся, і ад слова „тапіць“ атрымаўся назой цёплага памяшчэньня,—„істоба“, „істаба“, „істопка“. З развіццём культуры і заможнасьці пачалі будаваць большыя дамы, не ў адну „ізбоіну“, „клетку“ ці „істопку“, а ў некалькі, Паявіліся і новыя назовы: „Сьвятліца“, „бакоўка“, а далей пайшлі назовы паводле назначэньня:—пякарня або варыўня—дзе пяклі і варылі, чалядная—дзе жыла чэлядзь, спальня—дзе спалі, страўня або сталовая—дзе сталаваліся,—елі страву, гасьцінная—дзе прыймалі госьцяў.

У замках былі істбы-князеўскія, соймавая, сэнатарская, пасольская, судовая, пісарня, прымніца або паслухальня, дзе прыймалі інтэрасантаў, бавяльная—дзе адбываліся забавы.

У XVI стагодзьці правадаўчая установа, Рада Вялікага Князьства Літоўска-Беларускага, распалася на дзьве палавіны: істбу сэнатурскую і істбу пасольскую. У першай засядалі князі, ваяводы, гараднічыя, міністры і біскупы, ў другой выбраныя шляхтай земскія паслы.

К. І.

Пакута. Слова пакута паходзіць ад слова „кут“. У старасьвецкай Беларусі амаль ня пры кожнай царкве ў „бабінцы“ прытворы былі прыкаваны ў куты да сьцяны жалезныя ланцугі, ў якія замыкалі яўных грэшнікаў. Гэткія ланцугі ў царквох існавалі яшчэ ў канцы XVIII стагодзьця і наводзілі страх на просты народ. Пры многіх старасьвецкіх манастырох, замест ланцугоў у бабінцы, былі скляпы пад званніцамі, куды запіралі каючыхся, або яўных грэшнікаў (Насовіч. Словар).

Л.

За што нішчылі Лесаўчыноў? Лесаўчыцкі рух дагэтуль яшчэ чакае свайго дасьледчыка, які-бы выцягнуў на сьвет Божы з архіваў праўдзівую гісторыю гэтага беларускага казацтва. Бо ва ўсіх датыхчасовых польскіх (а іншых німа) працах аб лесаўчыках, як выражаецца польскі гісторык Стадніцкі „прыложана старэньня да таго каб праўду скрыць“. Аднак і з таго, што ў перакручанай постаці падаецца, відаць, што гэты вайсковы беларускі рух меў свае яркія страніцы. Не пазбаўлена цікавасьці з гэтага боку пастанова Варшаўскага сэйму з 1624 году: „Banitem kto-by był, a Lisowszczykaby zabił eo ipso od banicyi ma byc wolny“ (Volumina Legum T. III., 463). (Хто-бы быў бані-

там, а забіў-бы Лесаўчыка гэтым самым мае быць ад баніці вольны). Знача Рэчыпаспалітая шляхэцкая гатова была найгоршых прастунікаў унявінніц за забіццё беларускага казака-лесаўчыка. Што-ж паставіла шляхту ў такую непрыміруемую пазыцію ў стасунку да лесаўчыкоў? Гэтай адповедзі чакае беларускае адраджэньне ад нашых будучых вучонных канчаючых цяпер вышэйшых школы заганіцай і ў краю.

А.

Полацкая сьв. Сафія. Старэйшай і галоўнай сьвятыняй у крыўска-полацкай дзяржаве была сьвятая Сафія ў полацкім Верхнім Замку, ці як даўней называлі Крамлю, яна была азнакай, сымвалам, свабоды і самаістасьці Полацка, каля яе групавалася ня толькі рэлігійнае жыццё крыўскага народу, але і жыццё нацыянальна-дзяржаўнае. Пры ей вісеў вечавы звон і акружаў яе абшырны „дзяцінец“, дзе адбываліся народныя вечы, ці як выражаецца грамата В. Кн. Казіміра „дзе здаўна сымаваліся палачане“. Акрам гэтага сьв. Сафія полацкая стаяла ў найбольш моцнай краёвай крэпасці з добра забудаванымі сьценамі, кругом аблітымі вадой. На Сафііскім дзяцінцу Крывічы выбіралі сваіх князёў, ў сьв. Сафіі князі прыёмалі прысягу і адбывалася тут урочыстасьць вячання князя, дзяржаўна-нацыянальнымі рэгаліямі: ўскладаньнем на галаву Вяліка-Князеўскай мітры і апаясваньне старасьвецкім мячом. У сьв. Сафіі пераховывалася крыўская летапісь, перапісаная, як кажа гісторыя, сьв. Ефрасініяй, якая тут у гэтай сьвятыні і пачала сваё затворніцтва. Пад саборам у глыбокіх скляпох клалі на вечны спачын Крывічы сваіх намершых князёў і заслужаных людзей. Нічога дзіўнага, што гэтка агульна-нацыянальная сьвятыня славілася свам багацьцем, ўнутранай аздобнасьцю. Пасьля заваяваньня Полацка Іванам Гроз-

ным, полацкія цэркві былі маскалямі аграблены, у тым ліку сьв. Сафія, і 300 вазоў сярэбра і золата адпраўлена было ў Маскву. Пры здабыцці Полацка ў 1563 г. камандавалі кн. Курбск і 2 цары казанскія, арміяй 280.000 (у гэтым ліку большасьць было татараў). Пры 80.000 абозных людзей і 200 гармат. Горад быў узят пасьля двухтыднёвай аблогі: 15 лютага, які дзень доўга абходжан быў як нацыянальная жалоба).

Заснавана сьв. Сафія полацкая ў Х стагодзьдзі. Зпачатку была праўдападобна, будавана з дрэва, а пазьней перабудавана з цэглы. У сярэдзіне была ўся пакрыта фрэскамі, часць якіх адкрылі, пры папраўцы ў 1913 гаду. Ад 1839 году да 1913 сьв. Сафія была зачыненая. У 1913 г., пасьля барбарскага рэмонту, назначана філіяльнай царквой. Аграмадны Вялікакнязеўскі Замак, пазьней уніяцкі манастыр, пасьля скасаваньня уніі ў 1839 г., быў спалены. Руіны яго былі яшчэ ў 1913 г., але расійскі ўрад прадаў іх на цэглу, якая была вывезена на продаж у Двінск і, галоўна, ў Рыгу.

С.

Наша костка. „Многа тутака такіх ёсьць, што хоць наша костка, аднак сабачым мясам абрасла і ваньне“, кажацца ў вядомай прамове кашталяна Мялешкі, якую ён гаварыў на сойме ў Варшаве ў 1589 г., кідаючы гэтыя словы ў старану Паноў Рады, што засядалі ў Радзе Гаспадарскай, а між якімі былі ўжо, каторыя „паляшыліся“. На колькі адносіны да гэтых „паляшаных“, адрокшыхся свайго народу, былі няпрыязныя, можна мяркаваць з таго што гэты настрой адбіўся нават у тагочасных польскіх пісьменьнікаў. Прыкладам, польскі паэт XVII ст., І. Зіморавіч, фіксуе гэтае настрэньне да „паляшаных“ даў гэткую штрофку:

тыя відныя імёны, пад засьцю якіх будзе і пляніца культурная беларуская справа ў Сувязных Радавых Рэспубліках, на чале з Менскім Унівэрсытэтам. Адзіная кніжачка (Нарыс па гісторыі бел. літэратуры) праф. Янчука, як пасьмертны яго помнік, дакорліва пазірае на жывых, роджаных з патрэб цэла а ня з духа, верхавадаў беларускай навукі. Ніхай шаноўная профэсура не абражаецца за гэта, але мы, пакульшто не маемо грунту да іншага тлумачэньня данага зьявішча. Працуюць-жа і плодна працуюць ў такіх самых варунках расійскія і украінскія вучоныя (калі гэту яласьць тлумачыць недагоднымі варункамі працы). Зрэшта можа мы мыляемся, можа маюцца працы, аб якіх мы наведзем.

Тае-ж самае трэба сказаць і аб чысленных беларускіх асоцыяцыях і установах, раськіданых як па самой Беларусі, так і па ўсёй Расіі. Было многа квету, абяцанняў, але ў восень засекі іх немаль пустуюць. Што там, якія пошасьці і напасьці спрычыніліся гэтаму, — няведзем.

Чуваць было шмат аб доследах і распчатых працах: у першы чарод, аб працах гэткага сур'ёзнага працаўніка на ніве беларускай этнографіі, як Сержпутоўскага, аб паезцы загірацы праф. Пічэты для дасьледаваньня беларускай гісторыі і сабраных ім багатых матэрыялах, і многіх працах маладых беларускіх вучоных, якія, як відаць з „Савецкай Беларусі“ намагаюцца зазначыць свой сьлед на культурным полі. З паміж апошніх асабліва вызначаюцца творчай энэргіяй маладыя беларускія вучоныя Мялешка і Канчар. Аб навуковай працы, сярод беларускага студэнцтва пад польскай окупацыяй і загірацай, акром адзінага Брачыслава Скарыніча, глуха і нема...

Не раджайны быў 1923 год на полі беларускай повесьці, драмы і

паэзыі. Выданьня ў Менску зборнікі вершаў Цішкі Гартнага, Ясакара (Зьмітрака Бядулі), Я. Купалы, Я. Коласа, не зьяўляюцца, ў пераважнай часьці, плодам цяперашніх іхніх духовых перажываньняў, гэта ўсё — мінуўшчынына, сягаючая каранямі 1905 году. На беларускім Парнасе формай і зьместам падаўнаму пануе Я. Купала, рэшта трымаецца менш-больш да ваеннай роўні, асабліва гэта датыча Цішкі Гартнага, якога зборнік вершаў „Песьні працы“ ні са староны мовы, ні формы не прынясе славы ні аўтару, ні бацькаўшчыне, а будзе наўекі помнікам нейкага недаразуменьня. Даволі цікавы, сьвежы і арыгінальны ў сваёй творчасьці паэт. Міхась Чарот, які першы раз выступіў са сваёй кніжкай у 1922 г. („Босыя на вогнішчы“). Повесьць беларуская нічым выдатным у гэтым гаду ня вызначылася. „Сокі цаліны“ Цішкі Гартнага лепшыя за яго вершы, але, думаю, што перакладаць яе на чужыя мовы ня будзь. Надзея беларускай прозы Максім Гарэцкі, большага нічога не апублікаваў. З новых выступіў Нарцызаў („Важная Шышка“), які даў даволі цікавыя літэратурныя нарысы са стараны, ня гэтулькі мастацкай, сколькі са стараны мовы, ў якой словы характэрна беларускія памяшаны з самымі безнадзейнымі барбарызмамі. Усёж-такі творчасць яго уносіць сьвежую струміну ў беларускую белетрыстыку і гэтым зьяўляецца цэннай.

Над беларускім тэатральным рэпэртарам найбольш працуюць усім вядомыя Голубок у Менску і Алехновіч у Вільні. Акром іх даў пару цэнных сцэнак, нажалі малапладавіты, Л. Родзевіч.

Беларуская навука концэнтруецца каля Беларускага Дзяржаўнага Унівэрсытэту ў Менску, які ў гэтым гаду мае ўжо ўсе прафэсарскія катэдры абсаджанымі даволі добрымі сіламі. Унівэрсытэт перапоўнены маладзежжу. Зьбіраюцца бібліотэка

вэй, лабораторыі. У размаху пра-
чуюцца маладыя буйныя сілы,
бач з універсітэтам групуюцца
жыныя культурныя і навуковыя уста-
вы і асоцыяцыі, у якіх так сама
рыцца і глюкочэ энергія.

Усяго у Рад. Беларусі 1210 школ,
з кожнаго ліку 57 польскіх, 47 жы-
ўскіх і 1107 школ знаходзіцца у
нацэсе пераходу на чыста бела-
рускую выкладовасць; дагэтуль
усім перайшло на беларускую
ужо 400 школ. Акрам гэтага
ць 40 беларускіх дзіцячых дамоў.
За граніцамі Рад. Беларусі у Ві-
бшчыне, Смаленшчыне, Гомель-
шчыне гэтак сама шырацца школы
беларускай выкладовай мовай.
Апроч з чароду вогнішчам бела-
рускага школьніцтва зьяўляецца
Латгалія у Латвіі, дзе існуюць 2
гімназіі і 50 пачатковых школ. Год-
е увагі, што ўсё гэтае школьніц-
тэ ў Латгаліі утворана старэньнем і
ціятавай аднаго чалавека, вядома-
беларускага дзеяча К. Езовітава.
Цяпер-жа гэта прасьветная праца ў
Латгаліі сабрала шмат добрых бела-

рускіх пэдагогічных сіл. Маюцца 2-3
пачатковыя школы ў Літве, дзе
такжа, магчыма значна пашырыць
беларускія школы, асабліва у Троц-
кім і Новаалександраўскім паведах.
Найгорш стаіць школьная беларус-
кая справа пад польскай окупацыяй.
На блізка 3.000.000 беларускага
жыварства тут існуюць, ледзь пе-
рабіваючыся, 5 гімназіяў і... 44 па-
чатковыя школы.

Словам, год 1923-ці быў годам
культурнай беларускай працы ў над-
та цяжкіх варунках, як палітычных
так і эканамічных. У гэтым гаду лік
беларускіх працаўнікоў пашырыўся,
прадукцыя працы большая, вымогі
стаўляныя да працаўнікоў пярэ і
навукі павялічыліся, што, асабліва
апошняе, сьведчыць аб тым, як за
гэты гады грамадзянства беларускае
узрасло духова. Год 1924-ты пры-
ходзіць на зьмену 1923-му не на
пустое мейсца, а на мейсца абагрэ-
тае духам потам і крывёй, а гэта
ёсьць заповедзь і варунак, што на-
дыходзячы год зможа папоўніць ня-
стачы свайго пяпярэдніка.

А г л я д п р э с ы.

Загранічная палітыка эндэцыі.
Эндэцкім мясячніку „Przegląd
Szechpolski“ зьмешчаны артыкул
Петрыцкага аб заграічнай палі-
тыцы. Дзеля таго, што на чале мі-
стэрства заграічных спраў стаіць
найвыдатнейшы эндэк Р. Дмовскі,
яго бліжэйшым памочнікам зьяў-
ляецца вядомы эндэк М. Сэйда, дык
можна думаць, што думкі выказа-
ва п. Петрыцкім, якраз і будуць
праводзіцца ў жыцьцё сучасным
польскім урадам. Дзеля гэтага варта
ліжэй прыглядзецца тым мэтам,
якія сабе ставіць у заграічнай палі-
тыцы эндэцкая партыя.

Эндэцкая палітыка лічыць на тое,
што ў Расіі зноў запануе буржуазія
дзеля гэтага ўжо цяпер імкнецца
наладзіць добрыя адносіны з гэтай

будучай буржуазнай Расіяй, але да
гэтага часу трэба абавязкова пе-
ратравіць Крэсы, г. зн. апа-
лячыць беларускі і ўкраінскі народ.
Вось што аб гэтым піша п. Пет-
рыцкі;

Нашая палітыка на ўсходзе—
гэта перад усім унутраная пра-
блема. Абсалютнае зьліцьцё (zespole-
nie) ўсходных крэсаў з рэштаю
Польшчы, гэта наша задача.
Палітыка адміністрацыйная, рэлі-
гійная, прасьветная і каланізацый-
ная—павіна быць так кіравана,
каб, калі будучая Расія зьявіцца
на арэне і пачне адыгрываць ро-
лю ў міжнароднай палітыцы, ня
было ўжо ў Польшчы праблемы
ўсходніх крэсаў, а прынамсі ня
была такой вострай, як цяпер“.

Як выглядае гэтае „zespolenie“ крэсаў з „Macierza“ мы добра ведаем з штодзеннае практыкі. Вядомы эндэцкі публіцыст Ст. Грабскі ў сваёй кнізе „Uwagi o bieżącej historycznej chwili Polski“ паміж іншымі піша так:

„Беларуская і русінская (украінская) справа—гэта праблема зліцця земляў у большасці цяпер заселеных чужой люднасцю, з нацыянальнай польскай тэрыторыяй.

Дзеля гэтага няма іншага развязання гэтай задачы, як толькі праз утварэнне на гэтых землях польскай нацыянальнай большасці, або прынамсі гэткае перавагі польскага элементу, каб ён меў перавагу ў грамадзка-палітычным жыцці Краю“

Пан Грабскі таксама падкрэслівае, што „zespolenie“ павінна адбыцца хутка:

„Найвышэйшаю жыццёваю неабходнасцю з'яўляецца для Польшчы, каб у працягу ўжо найбліжэйшых гадоў увесць адрэзак нашай усходняй граніцы на поўнач ад Прыпяці быў ня толькі граніцаю Польскай дзяржавы, але і граніцаю нацыянальнай польскай тэрыторыі“.

Гэта ськіравана проста проціў беларусаў. На поўдзень ад Прыпяці на ўкраінскіх абшарах п. Грабскі таксама прапануе каланізацыю: трэба парцэляваць абшарніцкія двары паміж польскага сялянства і такім чынам асабліва ў прыгранічных паветах стварыць абсалютную польскую большасць.

Апрача каланізацыі пан Грабскі жадае моцнай улады;

„Усё ўрадаванне павінна адбывацца ў польскай мове, школы павінны вясціся ў духу запраўды польскім“... „Што ўрадавае—то павіна быць польскае. Бо Рэчпа-

спалітая ёсць дзяржавай польскай“.

Практыка паказуе, што польскі ўрад запраўды точна выпаўняе гэту праграму і ня толькі сучасны ўрад Хьена-Пяста, але і „дэмакратычныя“ ўрады, падтрымліваныя т. зв. польскай лівіцай. У гэтым ўсе польскія палітыкі сходзяцца, і рожніцы вялікай няма паміж крайнімі правымі і панамі сацыял-эндэкамі.

Зазначыўшы патрэбнасць згоды з будучай буржуазнай Расіяй, пан Петрыцкі лічыць, што ўвесь свой імпат Польшча павінна ськіраваць на захад. Заходняя і паўночная граніцы Польшчы надта некарысныя і не забяспячаюць уплыву на балтыцкае пабярэжжа, Усходняя Прусія з'яўляецца „вялізарнай скалою якая душыць Польшчу зверху“, а дзеля гэтага трэба Гданьск далучыць да Польшчы, а Усходнюю Прусію адабраць ад немцаў, чаго дамагаўся цяперашні міністар загранічных спраў Р. Дмоўскі яшчэ ў 1917—18 г.г. у сваіх мэмор'ялах, паданых Бальфуру і Вільсону. Дзеля таго што Літва з'яўляецца „пярэдняй стражай Нямеччыны ўва ўсходнім кірунку“, дык, ясная рэч, што трэба і Літву далучыць да Польшчы.

Здабыццё Гданска ня выстарчыць для эканамічнага развіцця Польшчы на Балтыцкім моры, цвёрдзіць п. Петрыцкі і дадае:

„Развязанне балтыцкай праблемы ў сэнсе злучэння з гаспадарчага боку балтыцкага пабярэжжа з Польшчай ляжыць у інтаресе таксама Заходняй Эўропы і Амэрыкі... За гаспадарчым злучэннем пойдзе палітычнае.

Якія краі разумеюць аўтор пад выразам „балтыцкае пабярэжжа“ знаходзім у іншым месцы яго артыкулу, дзе ён кажа аб патрэбе саюзу з Румыніяй і Чэхіяй, праз які

„Гварантуем Польскай дзяржаве

абарону перад Нямецчынай, а таксама імкнемся да ўмацавання і павялічання нашага „stanu posiadania“ над морам Балтыцкім. Праз Бухарэшт і Прагу вядзе дарога да Гданска, Клайпеды, Коўні і Рыгі.

Як відаць, эндэцкі імперыялізм не задаваляецца Гданскам і Усходняй Прусіяй, але хоча „zespolic“ і Літву і нават Латвію. Ясна што ставячы такія шырокія заданні, аўтор лічыцца з магчымай вайны з Нямецчынай, а дзеля гэтага прапануе „шыбка зьліквідаваць „piemczyzne“ у заходніх ваяводзтвах.

Што-ж суліць гэтая загранічная палітыка эндэцыі? У-ва ўнутранай палітыцы: бязьлітасную барацьбу з украінскім, беларускім і нямецкім народамі, хутчэйшую дэнацыяналізацыю іх „zespolenie“ і „ліквідацыю“, а ў вобласці міжнародных адносін — пагрозу вайны з Нямецчынай, Літвой і нават Латвіяй.

К. („Змаганьне“).

Замах на культуру. „Зьліквідаваўшы“ беларускую народную школу ў Заходняй Беларусі: давёўшы лічбу гэтых школ з некалькіх сотняў да дзесятка і зусім назбавіўшы беларускае насяленьне магчымасьці адкрываць новыя школы ў беларускай мове, „паны палажэньня“ рыхтуюцца зрабіць новы ўдар істэруючым яшчэ беларускім школам: пяцём гімназіям і гэнай маленачкай астачы народных школ.

Справа вась у чым. Галоўны орган урадовае партыі „Gazeta Warszawska“ зьвярнулася да міністра асьветы, заклыкаючы яго „правясьці хоць-бы такое важнае заданьне, якое прадстаўляе ўвядзеньне ў рускія (разумеі: украінскія) і беларускія школы лацінскіх літараў“, бо гэта, па думцы газэты, „зьяўляецца неабходнай умовай дзеля таго, каб уцягнуць тутэйшы народ у арбіту заходняе культуры“.

Ня першы раз сустракаем мы з гэтакімі дамаганьнямі зьвярынага польскага нацыяналізму ўчыніць самы дзікі гвалт над беларускай культурай, якім была-бы забарона ўжываньня нашага адвечнага, гістарычнага шрыфту. Ня першы раз эндэкі маняцца гэтакім спосабам паглыбіць той падзел беларускага народу, які зроблены ў Рызе, навязваючы заходным беларусам зусім чужую для іх лацінку, каб яны не маглі карыстацца багатай беларускай літэратурай, друкаванай у Усходняй Беларусі выключна „кірыліцай“. Але дагэтуль эндэкі ня мелі ўлады, а п. Пільсудскі: ня гледзячы на ўсё сваё беззрусудзтва, не адважаўся на такі дзікі гвалт над усею культурай нашага народу. — Цяпер, калі ўтварыўся эндэцкі ўрад, лятуценьні эндэкаў могуць зьдзейсьніцца: sic volo, sic jubeo (так хачу, так прыказую).

Пагроза забароны ўжываньня беларускага гістарычнага шрыфту, апрача чыста прынцыповага значэньня, апрача забойчага ўплыву на разьвіцьцё адзінае, усенароднае беларускае культуры, пагражае вытварэньнем „друх народаў“ — усходніх і заходніх беларусаў, падобна таму, як на грунце прыналежнасьці да розных рэлігіяў (праваславя і каталіцтва) і ўжываньня розных шрыфтаў (кірыліцы і лацінікі) адзіны сэрбскі народ падзяліўся на два: сэрбаў і харватаў, якія гавораць адной мовай, але зьяўляюцца адны адным чужымі. На грунце прыналежнасьці часткі беларусаў да каталіцкага вызнаньня так-званыя „паляка-літвіна-беларусы“ хацелі ў свой час гэту частку нашага народу адарваць ад праваслаўнае большасьці. Польскія-нацыяналісты йдуць далей: яны ўсіх заходніх беларусаў маняцца адарваць ад іх усходніх братоў, навязаўшы і каталікам і праваслаўным — лацінку.

Да гэтага трэба дадаць і яшчэ адно. З нязвычайнымі труднасьцямі, з нязвычайным напружаньнем сваіх інтэлектуальных і матэрыяльных сі-

ллў беларускае грамадзянства Заходняе Беларусі стварыла школьныя падручнікі ў беларускай мове, друкаваныя кірыліцай. Гэтыя падручнікі—падстава нашае пачатковае і сярэдняе школы: бяз іх ня можа існаваць беларуская школа наагул. Аўтары праекту навязаньня нам лацінікі дужа добра разумеюць што забарона карыстацца ў беларускіх школах кірыліцай раўназначна пазбаўленьню школы падручнікаў наагул: бо беларускае грамадзянства ня мае ні магчымасьці, ні грошы, каб перадрукаваць увесь наш літэтурны здабытак лацінскімі літарамі замест кірылічных. Зрабіць гэта магла-бы толькі дзяржава, але хіба-ж няма такіх наіўных якія хоць на момант паверылі-бы, што Польская дзяржава будзе друкаваць беларускія кнігі! І можа з поўным перакананьнем сказаць, што навязаньне беларускай школе лацінікі—гэта ёсьць пэўная ліквідацыя беларускае школы ў межах Польскае рэспублікі. Калі-б урад даў послуш аўтарам гэтага барбарскага праекту і разаслаў адпаведныя інструкцыі паном куратарам, дык тыя сквапна пазачынялі-бы ўсе існуючыя беларускія гімназіі і народныя школы на тэй простае падставе, што ўвядзеньне лацінічных падручнікоў немагчыма, бо... яны ня існуюць.

Мы ўжо казалы, што польскі праект лацінізацыі нашае школы абыймае адначасна і беларусаў-каталікоў і праваслаўных. Для апошніх гэта зьяўляецца падвойным ударам: бо кірыліца звязана для праваслаўных ня толькі з роднай культурай, але і з рэлігіяй—з прычыны ўжываньня кірыліцы ў царкве. І аб гэтым, відаць, польскія кіраўнічыя сфэры ўжо падумалі: каб падгатаваць грунт дзеля „ўвядзеньня беларусаў у арбіту заходняе (разумеі: полькае) культуры“, віленская праваслаўная духоўная сэмінарыя, за розныя пасулы кіраўнікам яе, узгадовывае сваю моладзь—будучых

сьвяшчэнікаў—ужо ня толькі ў духу польскае дзяржаўнасьці, што было б зразумелым, але і ў духу польскае нацыянальнасьці. Мы мелі першую дэманстрацыю-паказ, як прышчапляецца польскі нацыянальны дух гадунцам сэмінарыі: на сваім публічным вечары хор сэмінарыстаў „счуством и толком“ прапяў вядомую польскую патрыятычную песню, у якой, паміж іншым, гаворыцца:

Polski my naród, polski lud,
Królewski szczep Piastowy...

Ад гэтага ўжо толькі адзін малы крок да пераходу ня толькі па лацініку, але і на польскую выкладовую мову: пяюць-жа сэмінарысты, што яны—„польскі народ і польскі люд“...

Чытаючы эндэцкі праект лацінізацыі беларускіх школ, прыходзіць у галаву думка, што эндэцыя, зьявярыўшыся ў італьянскім фашызме, які дагэтуль быў для яе ўзорам паступаньня, але цяпер аказаўся лішне „германа фільскім“, прыхільным да Нямецкага народу,—пачала браць прыклад з так добра нам знаёмае маскоўскае чорнае сотні. І праект эндэкаў—гэта толькі пераробка вядомага загаду царскага ўраду, каб усе літоўскія кніжкі, у тым ліку і малітвенікі, друкаваліся абавязкова рускімі літарамі. Маскоўская паліцыя ўрывалася ў касьцёлы, вырывала літоўскім сялянам іх малітвенікі, друкаваныя лацінкай і гвалтам утыкала ў рукі кніжкі, спэцыяльна надрукаваныя ўрадам „гражданкай“. Вось, так, як маскалі навязывалі літвіном „гражданку“, каб „далучыць іх да расійскае культуры“, так палякі зьбіраюцца навязваць нам лацініку „дзеля далучэньня да польскае культуры“.

Гожа прыпомніць, што маскалам не ўдалося гвалтам прымусіць літвіноў карыстацца „гражданкай“. Яны толькі збудзілі сярод літвіноў дзікую ненавісьць да ўсяго маскоўскага. Так сама польскі гвалт над бе-

ларусамі, калі-б урад і наважыўся-зрабіць яго, не дагне сваёй мэты так лёгка, як можа думаць „лацінкі“: беларусы будуць змагацца проці яго ўсімі магчымымі спосабамі, не выключаючы звароту па абарону да Лігі Нацыяў і ўсяго куль-

турнага сьвету. І мы думаем, што ўвесь культурны сьвет, ня гледзячы на агульную барбарызацыю Эўропы, з агідай заклімаць эндецкі замах на культуру беларускага народу.

(Змаганьне).

С п а д Р а с і і.

Пашырэнне граніц Рад. Беларусі. Маскоўскае тэл. агет „Роста ад 17. XII. павядамляе: Зьезд Рад Гомельскай губэрні прыняў ніжэйпісаную рэзолюцыю:

Прыймаючы пад увагу, што у Гомельскай губэрні, выключаючы Новазыбкаў, Клінцы і Старадуб, значная большасьць жыхарства ёсьць беларуская і што паказаная часць губэрні эаномічным, этнографічным і бытавым характарам арганічна звязана з Беларуссю, а такжа надаючы вялікую вагу разьвіцьцю нацыянальнасьцяў, губэрнскі зьезд пахваляе пастанову губэрнскага выпаўняючага камітэту аб прылучэньні Гомельскай губ. да Рад. Беларусі.

Пасьля прыняцьця рэзолюцыі выбрана 100 дэлегатаў на беларускі зьезд рад.

Жыдоўскае тэрыторыяльнае воска. У Гомелі утвораны першы жыдоўскі тэрыторыяльны полк чырвонай арміі. Жыдоўскія тэрыторыяльныя батальёны творацца таксама у Менску і Смаленску.

Прызнаньне Рад. Соц. Рэспублік. Да гэтага часу прызналі de jure зьмену ўстрою Расійскай Радавай Соцыялістычнай Рэспублікі на сувязь Радавых Соцыялістычных Рэспублік гэтакія дзяржавы: Фінляндзія, Латвія, Эстонія, Літва, Нямеччына і Пэрсія. Іншыя дзяржавы наагул не прызнаюць ні першай, ні другой формы соцыялістычнага ладу заведзанага камуністамі на тэрыто-

рыях б. Расіі. І, як выясьняецца, ідзе тут не аб прынцыпы, а аб выплату зацягнутых б. Расіяй вайсковых даўгоў, якія аплачваць большавікі адмовіліся.

Навышэйшая прэмія беларускаму павільёну. Беларускі павільён атрымаў за аддзел быту найвышэйшую прэмію Усесувязнай сельска-гаспадарскай выстаўкі. Усяго на выстаўцы было назначана дзьве прэміі за аддзел быту.

Беларусы на Усесувязнай выстаўцы далі павільён згодна найнавейшым навуковым вымогам народаведаньня. Гэта ня быў крыклівы балаганны павільён, які бье на танны эфэкт кірмашовай табалы, а звычайная сялянская беларуская хата з сьнямі пасярэдзіне з жылой сьвятліцай і варыўняй, як бытцам жыўцом перанесеная з якога колечы закутка Беларусі. У хаце, гэтак сама, нічога лішняга, нічога на эфэкт, а толькі ўсё тое, што запраўды знаходзіцца ў беларускіх селянскіх хатах—лавы, стол, ложка, печ як у кожнай беларускай хаце. Іншыя павільёны як прыкл. Туркестанскі, Армянскі, Грузінскі былі багата і аздобна пабудаваны, але не давалі этнографічнай праўды і дзеля гэтага першая нагорода была конкурсным камітэтам прысуджана беларускаму павільёну.

Трэба адзначыць, што на выстаўцы наагул беларусы паказалі сваю культурнасьць, што і было заўважана, другімі народнасьцямі. Гэтак, акром нагоро-

ды за адзел быту, беларусам прысуджана такжа першая прэмія за адзел паляводзтва. Асабліва падбалася ўсім на выстаўцы беларуская паліва. Прэса зазначыла, што найцікавейшыя ганчарныя вырабы былі беларускія. Попыт на гэту беларускую паліву быў аграмады.

Нацыянальная справа у дывізіі. Адбыўшаяся партыйная канфэрэнцыя дывізіі значную частку сваёй працы ўдзяліла нацыянальнаму пытанню. Былі нават заслуханы два даклады на гэтую тэму. Адзін быў зроблены г. Нодэлем аб нацыянальнай палітыцы камуністычнай партыі наогул. Другі быў аб тых практычных кроках. Якія належыць рабіць у нашай дывізіі.

Прынятыя ўрэшце тэзісы паставілі вехі па якіх павінна йсці далейшая беларусізацыя нашае дывізіі.

Партыйная канфэрэнцыя ўзяла за падставку тэзісаў плятформу цэнтральнага бюро КПБ у гэтай справе.

Партканфэрэнцыя адзначыла патрэбнасць рашучага змагання з тымі асобамі, якія лічаць непатрэбным пераход дывізіі на беларускую мову. Ад усіх сяброў партыі яна запатрабавала ня толькі ўважлівых адносін да мовы і культуры Беларусі, а таксама шчырага навучання беларускае мовы і наогул беларусазнаўства.

Прызнана патрэбным навучанне беларускае мовы, якое вядзецца ўжо і ў сучасны момант, паглыбіць і адвесці яму большы час. Навучанне мове вясці такім тэмпам і ў такім напрамку, каб як найхутчэй перайсці да яе ва ўсіх зносінах з чырвонаармэйцам-беларусам.

Уся палітычна-асветная праца дывізіі павінна быць датасавана да ўмоў Беларусі.

У першую чаргу ўхвалена беларусізаваць дывізіійную школу камаднага складу, у якой адразу перайсці да выкладання перш усяго

палітычных і агульна асветных прадметаў на беларускай мове.

Маючы на ўвазе, што на Беларусі апроч беларусоў ёсць і іншыя нацыянальнасці (жыды і палякі), канфэрэнцыя забяспечыла ім карыстанне сваёй роднай мовы у палітасветнай працы праз снабжэнне іх лігатурай, гутаркі і клубную працу на роднай мове.

Партыйная канфэрэнцыя даручыла палітычнаму аддзелу стварыць камісію па перакладанню вайсковых падручнікаў на беларускую мову, як, напрыклад, уставаў, па часці чыста вайскавай, падручнікаў па палітычна-асветнай працы і г. д.

Прымаючы пад увагу, што друкаванне гэтых кніжак патрэбуе сродкаў, канфэрэнцыя паставіла прасіць вышэйшыя вайсковыя ўстановы выдзяліць належаны друкарскі фонд. Дзеля азначання тэрміну пераходу апарату на беларускую мову даручана апрацаваць календарны плян, які-б з абаронай бояздольнасці цвёрда й рашуча зазначыў парадак пераходу ўсіх часцей дывізіі на беларускую мову.

Вось грунтоўныя думкі прынятых партыйнай канфэрэнцыяй тэзісаў па нацыянальнаму пытанню ў нашай дывізіі.

Прынятыя пастановы замацоўваюць яшчэ адзін бок будаўніцтва Савецкае Беларусі. Яшчэ глыбей і шырэй робіць сувязь беларускага селяніна з Чырвонаю арміяй—гэтым магутным фактарам міжнароднае рэвалюцыі.

А. Самахвалаў („Сав. Беларусь“).

На беларускім Сэнтары Унівэрсытэту Народаў Захаду.

21 лістапада ва Унівэрсытэце Народаў Захаду адбыўся агульны сход студэнтаў беларусаў, на якім т. т. Маорз, Некрашэвіч, Драўка і Лойка рабілі даклад аб сучасным становішчы Баларусі.

У прынятай па гэтаму пытанню рэзалюцыі студэнты зазначаюць, што яны апраўдаюць надзеі беларускага грамадзянства і належна падрыхтуюцца да культурна-палітычнай працы на Беларусі.

На Беларускім Сэктары Універсітэту рыхтуецца пастаноўка п'есы „Босыя на вогнішчы“ ў інсцэніроўцы т. Ляжневіча.

Беларускае зямляцтва.

У інстытуце імя Ламаносава арганізавалася беларускае зямляцтва ў ліку 300 чал.

У нядзелю 25 лістапада адбыўся агульны сход сяброў зямляцтва, на якім з прамовай выступаў т. Кнорын.

Пасля сходу адбыўся канцэрт у якім прымала ўдзел беларуская студыя.

Студэнтамі інстытуту была пас-таўлена камедыя Родзевіча „Зьбан-тэжаны Саўка“.

У беларускай драматычнай студыі.

Беларуская драматычная студыя ў Маскве атрымала новае памяшканьне (па Арбату № 51, б. Кіно „Арс“), дзе адбываюцца ўсе лябораторны і паказныя працы студыі.

У студыі цяпер рыхтуюцца гэтакія паказныя пастаноўкі: „Цар Максіміліян“ і п'еса (пакуль бяз нязвы), якая ў парадку імправізацыі апрацоўваецца самімі студэнтамі.

С-п а д П о л ь ш ч ы.

Напады на цягнікі. У круга-коліцы Берасьця і Кобрына ўсё часцей здараюцца напады на цягнікі. Думаюць, што існуе асобная добра сарганізаваная аргада, якая робіць гэтыя напады. Трое людзей, быццам з гэтай арганізацыі, паліцыя арэштавала.

Разстрэлы. У Беластоку раз-стрэляна 8 чалавек з быўшай арга-нізацыі атамана Чорта. Разстрэляны: Антон Лукашыньскі, Я. Каплан, М. Шылінг, С. Дуброўскі, Я. Місевич, Я. Лёндынскі, Г. Вайнэр і У. Чэсь-ляр.

Выезд з Вільні беларускіх дзеячоў. У працягу апошніх не-калькіх месяцаў з Вільні выехала некалькі выдатных беларускіх куль-турных працаўнікоў у Рад. Бела-русь, між імі: Максім Гарэцкі, Леа-польд Родзевіч, Жаўрыд і інш.

Эманцыпацыя праваслаўнай духоўнай сэмінарыі у Вільні. У апошнія часы паміж праваслаў-ным духавенствам у Польшчы заў-

важаецца імкненьне падпарадкаваць праваслаўную царкву польскай дзяр-жаўнасьці, або іначы кажучы ад-даць яе на ўслугі гэтай апошняй. Сьвятары, з катэгорыі верных служ-бістаў расійскага царызму, парваў-шыя з народамі яшчэ ў тыя часы, цяпер лёгка замяняюць быўшую афіцыйную расійскую мову, на ця-перашнюю афіцыйную польскую, за некаторую падтрымку ім са ста-раны адміністрацыі. Бываюць зда-рэнні духоўных прамоў па польску. Прыклад ідзе ад Варшаўскага міт-рапаліта і мітрапалітальнай царквы. Гэтак, вось, 21 лістапада пратаіерэй Мартыш у мітрапалітальнай царкве гаворыў казаньне па польску, Але, ў кожным разе рэкорд пабіла, ві-ленская праваслаўная духоўная сэ-мінарыя. У палавіне лістапада сэмі-нарысты уладзілі у Вільне канцэрт, на якім выступаў сэмінарскі хор з патрыятычнай польскай песняй, у якой між іншым гаворыцца:

Polski my narod, polski lud
Krolewski szczyt Piastowy.

Гэта ўжо не лёльнасьць, а поль-

скі націаналізм. І гэта будуць ў будучым павадыры духоўныя праваслаўных у Польшчы! Дзяды пачыналі ад Бярэсця, а нашчадкі зразу ад Варшавы... куды далей вядзе гэта каляіна будучына пакажа.

Атаман Муха. Польская прэса шмат увагі зварачвае на дзейнасць вядомага атамана Мухі, аб якім згажылася шмат лягендаў і які карыстаецца вялікаю папулярнасцю сярод мясцовай люднасці.

Піша аб ім і орган віленскіх кансерватараў „*Slowo*“. Зазначыўшы вялікую папулярнасць Мухі і цэлы рад лягендаў аб ім. „*Slowo*“ піша:

„Такія і падобныя да іх весткі, байкі і лягенды, праўдзівыя апавяданні для дзяцей і старшых з вуснаў у вусны плывуць з хаты ў горад, з гарадзкіх устаноў ізноў пад страху і круціцца гэтае Мушынае *perpetum mobile*, а разышоўшага гайдамака палцыя ня можа злавіць, бо ў Галіцыі ня вучылі як лавіць гэткага эксімоса па літоўскіх пушчах, можа толькі ліпкія паперы выдалі, на якія ловацца розныя мушкі што лётаюць у пакоі, але гэтае аднае мухі як няма, так няма, а ў лес ісьці страшна.

Тымчасам Муха здаровы і вясёлы на ўсіх крэсах, як гэта кажуць, „з веткі на ветку“ скача і здабываючы ўсё большую папулярнасць, што раз мацнейшы, гдзесьці ў Белавежы зьвіў сабе гняздо.

А паліцыя дрэмле ці дарогі пытаецца?! Разбойнік гэта нязвычайны, не дзеля таго, што мае спранжыстую арганізацыю і быццам выразаў кавалак зямлі паміж савецкай і літоўскай граніцамі, сваімі людзьмі абсадыў яго і што толькі сьвісьне—зараз-жа зроблена“.

„*Slowo*“ лічыць, што атаман Муха зьяўляецца агентам Ластоўскага і нават ставіць у сувязь з беларускай паўстанчай арганізацыяй у Горадзеншчыне, справа якая нядаўна разглядалася ў Беластоку. „Вядомы разбойнік, спрытны атаман, рызы-

кант, чалавек бязмоўна адважны, апотэозаваны праз беларускае сялянства, напалову незалежны бандыт, а Ластоўскага найміт з другога боку,—таёмны Муха,—іменна гэтай беспасрэднай дарогай (праз Коўню) атрымлівае ўсялякую дапамогу як эсэраўскія духоўныя харчы, так і ковенскія літасы“.

„Тое, што вялікі разбойнік, які вырас сярод беларускага сялянства, мае зусім не сялянскую фантазію, забяспечвае яму яшчэ большы послух сярод жыхароў Аўгустоўскіх, Наднёманскіх, Беластоцкіх, Ружанскіх, Белавескіх, Налібоцкіх і Палескіх лясоў; тое што гуляе з нашымі ўладамі, жартуе з паліцыі, забяўляецца ў джэнтльмэнства, што час ад часу абедзе ў „*Warszawianse*“ ў Вільні, ўсё гэта павялічае яго ўплывы сярод беларускага сялянства.

„А ган Ластоўскі выехаў з Коўні да Менску“ заканчвае свой артыкул „*Slowo*“.

Беларуская часопісь „Змаганьне“ перадрукоўваючы вышэйпададзенае са „*Slowa*“ дадае:

„Ніякіх канкрэтных даных, якія б сьцьвердзілі сувязь атамана Мухі з Ластоўскім, „*Slowo*“ ня прыводзіць. Мы таксама ня будзем гаварыць аб гэтым. Пазволім сабе толькі дадаць што адносіны мясцовай адміністрацыі і паліцыі да беларускага сялянства зьяўляюцца галоўнай прычынай вялікай папулярнасці атамана Мухі і таго спачуцця, якім ён карыстаецца сярод мясцовай люднасці“.


Што датыча атамана Мухі то можна запэўніць, што ён чалавек слоўны, і калі ён аплачваючы ў польскі скарб падаходны падатак са сваіх рэквізыцый, падаў увесь рахунак у польскіх марках, то знача, што яго даход выключна складаецца з польскай валюты. І брыдка „*Slowo*“ газэце саліднай, падазраваць атамана Муху у няслоўнасці: ўся яго датыхчасовая дзейнасць сьведчыць акурат праціўнае.

Беларускія студэнты ў Віль-

і. Польскі ўрад і беспасрэдныя раўнікі Віленскага ўніверсітэту тэфана Баторага дакладаюць усіх гарэньняў, каб ўніверсітэт служыў ейсам апалачывання крэсвай моладзі. Але калі адразу пусьціць яз усякіх зягородак гэтую крэсвую моладзь на ўніверсітэт, дык у ім я будзе „апдаведнага духу“. Дзеляэтага шмат было даложана стараньняў, каб прыцягнуць у Віленскі ўніверсітэт польскую моладзь з каранной Польшчы, абы толькі не прапусьціць на ўніверсітэт беларусаў жыдоў.

Стараньні гэтыя прывялі да таго, што Віленскі ўніверсітэт—адзіны ўніверсітэт на тэрыторыі Заходняй Беларусі мае студэнтаў беларусаў у некалькі разоў менш, чым студэнтаў палякаў. Студэнты-беларусы маюць сваю арганізацыю „Беларускі Студэнцкі Саюз“; у 1922 годзе выдавалі нават журнал „Наш Шлях“. Але потым дзейнасьць Саюзу стала занікаць і блізка што каля году саюзнічым сябе не выяўляў. У гэтым годзе пры наборы новых студэнтаў на ўніверсітэт праціснулася яшчэ пэўная лічба студэнтаў беларусаў, і здапывам новых сілаў Саюз пачаў ажыўляцца.

18-га лістапада г. г. адбыўся агульны сход усіх студэнтаў беларусаў Віленскага ўніверсітэту разам з новапаступіўшымі. Адбыліся перавабары кіраўніцтва Саюзу, абгавораны плян далейшай працы. Выказана шчырае пажаданьне наладзіць ізноў выдавецкую працу Саюзу. Н. Д.



Спазор на г. Горадню з XVI стагодзьдзя.

З Л І Т В Ы.

Ліга беларускай культуры.

Апрацаваньне статуту Лігі Беларускай культуры блізіцца да канца. Пасьля Новага Году будзе пададзен на зацьверджаньне мясцовым ўладам. Адзін з беларускіх дзеячоў на эміграцыі надаслаў, праз Рэдакцыю „Крывіч“ у Лігу Беларускай Куль-

туры рукапіс працы па дасьледаваньню помнікаў беларускай пісьменнасьці па бібліотэках і музэях Швэцыі, Англіі, Францыі, Нямеччыны, Ё. Аўстрыі і Італіі.

Старэньні аб аткрыцьці беларускіх школ. Пытаньне аб ат-

крыцьці беларускай пачатковай школке у м. Еўі паднімалася яшчэ у прошлым годзе. Сёлёта у Ліпні сход бацькоў вынёс пастанову, якая з далучэньнем сьпісу дзяцей школьнага узросту была паслана у Троцкую паветовую асьветную камісію, якая зрабіла пастанову адчыніць пропаную жыхарамі школу і загадала Евейскай валасной управе парупіцца аб памяшчэньні для школы і утрыманьні яе. Пратрымаўшы 2 месяцы пастанову валасная управа (складаецца выключна з палякаў) даручыла аднаму з вучыцеляў праверыць сьпісак вучняў, а пасля паведаміла у паветовую Камісію, што сьпісак уложан няпраўдна: у ім паказаны 17-ці летнія дзяцюкі і ўрэшце, што воласьць ня мае магчымасьці утрымаць школу і таму адмаўляецца ад гэтага. Даведаўшыся аб гэтым зацікаўленыя жыхары да-


ручылі Евейскаму Аддзелу Сувязі Селян Беларусаў у Літве сьвердзіць, што сьпісак іх праўдны і што калі валасная управа адмаўляецца утрымоўваць школу, то жыхары самі прыймаюць на сябе усе выдаткі па утрыманьню школы і толькі просяць каб быў аплочан вучыцель. Начальнік павету ськіраваў ўсю гэту справу суседняму вучыцелю Сіманайцісу (у фальв. Дэмбіна) для праверкі сьпіску другі раз і дачы свайго заключэньня, абяцаючы пасля ськіраваць справу у Міністэрства Асьветы. Вучыцель Сіманайціс абяцаў справу закончыць да 25 лістапада. Далейшый ход справы няведамы.

Мы думаем, што Міністэрства Асьветы знойдзе магчымым пазволіць аплачваць беларускага вучыцеля і што хутка дзеткі Евейскіх Беларусаў пойдучь у сваю школу.

З л а т в і і.

Люцынская беларуская гімназія. Асаблівую рухавасьць выяўляе ў Латвіі Люцынская беларуская гімназія. Гімназіяльная моладзь выдае сымпатычную ілюстраваную часопісь „Ластаўка“, якая згуртавала каля сябе маладых працаўнікоў пярэ, між якімі відаць старэннасьць і, што важнейшае, наступ у творчасьці; гэта асабліва відаць з вершаў. Рysункі ў апошнім нумары „Ластаўкі“ таксама шмат лепшыя. Мова ў часопісі з кожным нумарам папраўляецца. Акрам літэратурнай працы беларускімі гімназіямі ў Лат-

віі зьвернута увага на Фізычнае выхаваньне вучнёў і з гэтай мэтай утвораны аддзелы „гайдаў“ (гэтак тут звычайна называць скаўтаўскія арганізацыі). Побач працы ў гімназіі пэдагагічны пэрсонал у Люцыне зьвяртае шмат увагі на грамадзянскую працу, якая галоўна праяўляецца пастаноўкамі тэатру і хору, праз якія папулярна ў беларускай песня і беларуская мова, якія са сцэны хутка пераходзяць у грамадзянства, служачы моцным фактарам у справе беларускага адраджэньня сярод мясцовага жыхарства.



imp 1465

